

UNIVERSITY OF ILLINOIS-URBANA

613 M545H C001 v.3

Higlens.



3 0112 088514317

התאחדות חסידים

גומא 3

התאחדות חסידים

התאחדות חסידים

התאחדות חסידים




התאחדות חסידים

התאחדות חסידים

LIBRARY OF THE
UNIVERSITY OF ILLINOIS
AT URBANA-CHAMPAIGN

FAIN COLLECTION
OF
YIDDISH AND HEBREW

STACKS



אַרבייטער-רינג פֿיבליאטעק

III

היגענע

די לעהרע

ווי צו פֿערהיטען דאס געזונד

(מיט בילדער)

פון

ד.ר. י. א. מעריסאן

ארויסגעגעבען פון דער

עדיוקיישאַנאַל קאָמיטע פון ארבייטער רינג

ניו-יאָרק 1916


613
M1545 h
V. 3

ה י ג י ע נ ע

אינהאלט:

זייט

ערשטער קאפיטעל אוינלויטונג: די אורזאכען פון	
קראנקהייטען	3
צווייטער קאפיטעל — קערפערליכע ריינקייט	19
דריטער קאפיטעל — לופט	37
פיערטער קאפיטעל — שפייז	50
פינפטער קאפיטעל — קלוידונג	79
זעקסטער קאפיטעל — קערפערליכע איבונגען	90



ערשטער קאפיטעל

איינלייטונג: די אורזאכען פון

קראנקהייטען.

די וויכטיגקייט פון וויסען די אורזאכען. — די מיסברויכונג פון קערפער און די אויסערליכע פיינד. — ניצליכע און שעדליכע באקטעריען. — די פערשיידענע אופנים פון אנשטעקונג: דורך רופט, וואסער, שפייזאכען, קליידער און אנדערע לעבעדיגע ברואים. — די ראליע פון מאַסקיטאס און קרחת און געלעז פֿיבער. — קראנקהייטען וואס קומען פון געוויסע בעשעפט־גונגען. — עקאנאמישע אורזאכען.

דאָס וואָרט **היגיינע** נעהמט זיך פון גריכיש (די געמין פון געזונדהייט האָט געהייסען **היגעא**) און בעטייט: צו זיין געזונד. די לעהרע ווי אזוי אויפצוהאלטען און פֿערהיטען דאָס געזונד הייסט דעריבער **היגיינע**.

דער מעגשליכער קערפער איז אַ מאַשין, וואָס בעשטעהט פון פֿערשיידענע טיילען אָדער אָרגאַנען; יעדער טייל האָט אַ געוויסע עובדא, אָדער ווי מען רופט עס, אַ פונקציע; ד. ה. עס טהוט עפעס אויף. זאָל אַ געוויסער וויכטיגער טייל פון אַ מאַשין אויפהערן צו טהאָן זיין אַרבייט, וועט זיך אַבשטעלען די גאַנצע מאַשין; אזוי אויך, ווען אַ וויכטיגער אָרגאַן פון קערפער, ווי צ. ב. ש. דאָס האַרץ, דער מאַגען, די לונגען א. א. וו. זאָל אויפהערן טהאָן זיין אַרבייט, וועט דער קערפער אויפהערן צו לעבען. וואָרים איין טייל אָדער איין אָרגאַן איז פֿערבונדען מיט די איבעריגע טיילען אָדער אָרגאַנען: טהוט ער ניט זיין אַרבייט, קאָנען די אנדערע ניט טהאָן זייערע אַרבייטען. די מאַשין איז אין בעסטער אָרדנונג, ווען אַלע איהרע טיילען טהוען פאַלקאָם די אַרבייט, וואָס זיי זיינען בעשטימט געוואָרן צו טהאָן: דער קערפער איז אין בעסטער אָרדנונג, אָדער ווי מיר רופען

עס איז א געזונדען צושטאנד, ווען אלע זיינע אָרגאַנען פונקציאָן נירען ווי עס דאַרף צו זיין. איז א וועלכער עס איז טייל פון א מאַשין עפעס מאַכאלע, שטעלט זיך נאָך דערפון די גאַנצע מאַשין ניט אַב, נאָר די אַרבייט, וואָס זי ניט אַרויס, איז ניט פאַלקאַם. אַזוי אויך, ווען א געוויסער אָרגאַן פון קערפער איז פעהלערהאַפטיג, איז דער גאַנצער קערפער „ניט מיט אלעמען“; ער פונקציאָנירט ניט ווי עס דאַרף צו זיין, הייסט עס — ער איז קראַנק.

כדי אויסצוהייטען זיך פון קראַנקהייטען, מוז מען וויסען פון וואַנען קראַנקהייטען נעהמען זיך, וואָס עס פעראורזאכט זיי. פאר די, וואָס גלויבען, אַז קראַנקהייט איז א שטראַף פון גאָט, אַז קליינע קינדער צ. ב. ש. שטאַרבען, ווייל די עלטערן זיינען ניט פרום, האָט קיין זין ניט צו שרייבען ווי צו פעהריטען דאָס געזונד, וואָרים לויט זייער גלויבען קאָן מען דאָך פון גאָט'ס שטראַף זיך ניט אויסהייטען. די ניט־גלויביגע, די פערשטענדיגע מענשען, זוכען די אורזאַך פון יעדער ווירקונג אין דער נאַטור פון דער זאך גופא. ליידיג איינער מיט'ן מאַגען, איז דאָס ניט דערפאר, וואָס ער האָט געגעסען פאר'ן דאוונען, נאָר דערפאר וואָס ער האָט איהם פערדאַרבען מיט שלעכטע שפייז, מיט צופיעל אָדער צוֹוועניג עסען, מיט שטאַרקע געטרענק א. א. וו. האָט איינער קראַנקע לונגען, געפינט מען די אורזאַך אין דעם, וואָס געוויסע באַצילען זיינען אַריינגעקומען אין די לונגען און זיי פערדאַרבען. און אַזוי ווייטער וועגען אלע קראַנקהייטען. אָבער אפילו פערשטענדיגע מענשען האָבען, מחמת אונגוויסענהייט, געוויסע אָבערגלויבענס וועגען אייניגע קראַנקהייטען און מיינען צ. ב. ש. אַז אַ מענש מוז האָבען מאַזלען, אָדער אַז עס איז געזונד פאר א קינד, ווען עס שלאָגט איהם אַרויס אויפ'ן קעפּעל אָדער עס רינט איהם פון די אויערען. וויבאַלד אַז מען „מוז“ אָדער עס איז „געזונד“ האָס צו האָבען, איז דאָך ניט שייך אויסצוהייטען זיך דערפון.

דער ריכטיגער שטאַנדפונקט איז, אַז מען מוז קיין קראַנקהייט ניט האָבען, אַז יעדע קראַנקהייט האָט אַן אורזאַך, וועלכע מען דאַרף זוכען אויסצומיידען, און וואָס מעהר מען ווייס די אורזאַכען פון קראַנקהייטען, אַלץ זיכערער קאָן מען זיי אויסמיידען. די אורזאַכען פון קראַנקהייטען קאָנען איינגעטיילט ווערן אין

צוויי קלאסען: מיסברויכונגען פון קערפער און אויסערליכע פיינד. ווען מיר געברויכען אן ארגאן פון קערפער ניט ווי עס דארף צו זיין, ווערט דער ארגאן פערדארבעט אדער קראנק. גיט מען דעם מאָגען שלעכטע שפייז, אָדער גוטע און צופיעל, אָדער ניט ריכטיג צוגעגרייטע, אָדער ניט אין דער צייט און דערנלייכען, ווערט דער מאָגען קראנק. עס ווערט אַ מאָגען-קא-טאר. אַרבייט מען איבער דאָס האַרץ דורך גרויסע אָנשטרענגונג-גען, שטענדיגע אויפֿרעגונגען א. ד. ג. קריגט מען אַ האַרץ-פעהלער. ווען מען אָטעהמט שלעכטע לופט, אָדער ניט גענוג טיעף, אָדער מען קוועטשט צונויף די ברוסט, זיצענדיג שלעכט, אָדער דורך ענגע קלייד-דער (צ. ב. ש. דורכ'ן קאָרסעט), ווערן אָבגעשוואַכט די לונגען. מיס-ברויכט מען די געשלעכטליכע פונקציע, ווערט מען אָבגעשוואַכט פאר דער צייט; פאסט מען ניט אויף אויף די פאָדערונגען פון דער נאָטור, ליידט מען פון פערשטאָפונג, פונקציאָנירט ניט דאָס וואַסער-בלאָז ווי געהעריג, א. אַז. וו. דאָס זיינען אַלץ ביישפיעלען פון שאַדען, וואָס דער מענש טהוט זיך אליין אָן, וואָס ער מיסברויכט, בשוגג אָדער במזיד, די אָרגאַנען פון זיין קערפער און פערדארבט אליין זיין געזונד. מיר וועלען אין די ווייטערדיגע קאפיטלען בע-שרייבען די רעגעלען פון אַ היגיענישען לעבען, דעם ריכטיגען געד-ברויך פון די אָרגאַנען, כדי צו וויסען ווי אויסצומיידען די קראַנק-הייטען, וואָס קומען פון די דאָזיגע אורזאכען.


צו דעם קלאַס „אויסערליכע פיינד“, וואָס לויערן אויפ'ן מענ-שען און פֿעראורזאכען אין איהם פערשידענע חולאת'ן, געהערן פרי-הער און וויכטיגער איידער אַלע איבעריגע פיינד די פאראזיטישע מיקרא-ארגאַניזמען אָדער מיקראָבען („מיקראָ“ מיינט קליינע), וועל-כע ווערן אָנגערופען מיט'ן אַלגעמיינעם נאָמען באַקטעריען. באַקטעריען געהערן צו דעם רייך פון פלאַנצען. זיי זיינען קליינע געוויקסען, וואָס בעשטעהען נאָר פון איין צעל. עס איז אויסגערעכענט געוואָרן, אַז אַן ערך צוויי ביליאָן פון דעם קלענערן סאָרט רונדע באַקטעריען קאָנען זיך לייכט האַלטען אין איין טראָפּען וואַסער, און אַז דרייסיג ביליאָן פון דעם דורכשניטליכען סאָרט לענג-ליכע באַקטעריען וועגען אומגעפֿעהר איין גראַם (30 גראַם מאַכען איין אונץ). זיי טיילען זיך איין אין דריי גרויסע גרופען: איין גרופע

בעשטעהט פון רונדע אָרגאַניזמען, וואָס זעהען אויס ווי פינטעלעך
און הייסען מ י ק ר א - ק א ק ע ז ; א צווייטע בעשטעהט פון
לענגליכע אָרגאַניזמען, וואָס זעהען אויס ווי פאסיקלעך און הייסען
ב א צ י ל ע ז ; א דריטע גרופע בעשטעהט פון געבויגענע אָדער
געדריידעלטע פאסיקלעך און הייסען ס פ י ר י ל ע ז .

צ י י כ ע נ ו נ ג 1.



■ סטאפילאקאקען. b סטרעפטאקאקען. c דיפלאקאקען.
d מעדראדען (פיעריגע). ● סאַרצינען.



a געפאָרמעט באַצילען. b איינצעלנע באַצילען. c און d
עאָנצירעלטע באַצילען. e און f פערשיידענע באַצילען.



a קורצע ספירילען. b ספיראכעטען. c דיקע ספירילען אדער וויבריאן.
d לענגערע ספירילען.

ניט אלע באקטעריען, וואָס עקזיסטירען אויף דער וועלט, פער-
אורזאכען קראנקהייטען. פערקעהרט, ניט אין אַן ערד דער גרעסטער
טייל פון זיי זינען גוטע באקטעריען און ברענגען די גרעסטע גו-
צען. די „גוטע“ (זיי הייסען ס א פ ר א פ י ט י ש ע) לעבען
געוועהנליך אויף די ט ו י ט ע שטאָפּען פון פלאַנצען און חיות
און ברענגען ארויס פון זיי דעם קויהל-שטאָף און שטיק-שטאָף, וועל-
כע די לעבעדיגע פלאַנצען געברויכען פאר זייער וואַקסען. ווען די
מעהר ענטוויקעלטע פלאַנצען וואַלטען ניט געהאט דעם קויהל-
שטאָף און שטיק-שטאָף, וואָס זיי בעקומען דורך דער ווירקונג פון
די דאָזיגע באקטעריען, וואַלטען זיי שנעל אונטערגעגאנגען; ווען
די חיות וואַלטען ניט געהאט די שפייז-שטאָפּען, וואָס זיי בעקומען
פון די פלאַנצען, וואַלט קיין לעבעדיג בעשעפעניש ניט געקאנט עק-
זיסטירען. די סאָפראָפיטישע באקטעריען מוזען דעריבער בעטראַכט
ווערן ניט אַלס שונאים, נאָר אין געגענטייל אַלס די גרעסטע וואויל-
טהעטער פון לעבען.

דער קלענערער טייל, די שלעכטע באקטעריען (זיי הייסען
פ א ר א ז י ט י ש ע), ציהען זייער חיונה דוקא פון לעבעדיגע
ברואים און פלאַנצען, און טהוען זיי שלעכטס אין צוויי וועגען:
ערשטענס נעהמען זיי אָב ביי די ברואים, אין וועלכע זיי כאַפּען
זיך אַרײַן, ניצליכע נאָהרונגס-שטאָפּען, וואָס זיי, די בעלי בתים,
דאַרפּען פאַר זיך; און צווייטענס גיבען זיי אַרויס פון זיך גיפטיגע
פראָדוקטען, וועלכע פער'סמ'ען דעם אָרגאַניזם, אין וועלכען זיי לע-
בען. אַט דער פאַראַזיטישער קלאַס ניט אַרויס די אַלע קאָקען,

באצילען און ספירילען, וועלכע ברענגען אן אויף דעם מענשען אזוי פיעל פערשיידענע קראנקהייטען.

דער מענש קאן זיך אָננעהמען מיט די קראנקהייט-ברענגענדע (פאטאָגאָנענישע) באַקטעריען אויף פערשיידענע אופנים: דירעקט, פון איין קראנקען צו דעם אנדערן, דורך דער לופט, דורך וואַסער, דורך שפייז-זאכען, דערהויפט מיילך, דורך קליידער און כלים און דורך חיות און אנדערע לעבעדיגע באַרואים.

דירעקטע אָנשטעקונג איז לייכט פערשטענדליך און מענשען היטען זיך היינטיגע צייטען צו קומען אין בעריהרונג מיט קראנקע, וועלכע ליידען פון בעקאָנטע אנשטעקענדע קראנקהייטען, עס איז אָבער נויטיג אויך צו פערשטעהן די אנדערע ניט-דירעקטע וועגען, כדי זיך אויסצוהיטען פון די מעהרסטע קראנקהייטען, וואָס קומען דורך די פערשיידענע באַקטעריען. די לופט קאן אַרומטראָגן באַקטעריען אין צוויי וועגען: ערשטענס, די וועלכע קאָנען לעבען אפילו אין אַן אויסגעטריקענמען צושטאַנד און טראָגען זיך אַרום אַליין אין דעם דינעם אונזיכטבאַרען שטויב, ווי די באַצילען פון טובערקולאָזיס און די קאָקען פון מענינגיט: און צווייטענס, די וואָס קאָנען ניט לעבען אין אַן אויסגעטריקענמען צושטאַנד, און זיי נען שעדליך נאָר ווען זיי טראָגען זיך אַרום אין פייכטע ברעקלעך שטאָף, ווי די באַצילען פון אינפלוענצא אין ברעקלעך שליים אָדער די באַצילען פון טיפוס-פֿיבער (טייפאָיד) אין שמוץ. עס איז בע-ווִיזען געוואָרן, אַז בעת'ן רעדען, הוסטען אָדער ניעסען קומען אַרויס טראָפענס שליים אָדער שפייטעכץ אָנגעלאָדען מיט באַקטעריען און האַלטען זיך אַ געוויסע צייט אין דער לופט, ביז זיי פאלען אַרונטער צו דער ערד אָדער קלעפען זיך אָן אויף אַ וועלכען עס איז געגענ-שטאַנד. טובערקולעזע קראַנקע וואָרפען אַרויס פון זיך הוסטענדיג מיליאָנען באַצילען אין טראָפענס שליים, וועלכע האַלטען זיך אין דער לופט, איידער זיי קלעפען זיך אָן עפעס אָן, אויף אַן ערד 5 פוס (1 מעטער און אַ האַלב) ווייט פון דעם קראַנקען, און דעריבער איז שטעהן אין די ד' אמות פון אַ „קאָנסאַמפּטיוו“, וואָס צוהוסט זיך, אַ פּאַזיטיווע געפּאָהר. די טובערקולעזע באַצילען קאָנען בלייבען לע-בען 18 טעג לאַנג אין פערטריקענמע טראָפענס שליים, וואָס ליגען

אין דער פינסטער, און נאָר 3 טעג, ווען די ליכט קומט צו צו זיי. די גרעסטע געפאָהר פון אנשטעקונג דורך דעם שטויב אָדער טראָפּ פּענס שטאָף איז אין צוגעמאכטע צימערן און אין שעפּער; אויפ'ן פרייען לופט איז די סכנה ניט גרויס, מחמת דעם גרויסען שטח, די שטארקע לופט-שטראָמען און דער ווירקונג פון דער זונען-ליכט.

וואָסער שפּילט אַ וויכטיגע ראָלע אין פּערשפּרייטען די באַ-צילען פון טיפּוס, כאָלעראַ און דיזענטעריע. פּעראומרייניגטעס וואַסער דורך דעם אורין און שמוץ פון טיפּאָזנע קראַנקע האָבען פּער-אורזאכט פיעלע עפידעמיען פון טיפּוס, און אזוי אויך ווערן פּער-שפּרייט עפידעמיען פון כאָלעראַ און דיזענטעריע. וואו מען איז ניט זיכער אַז דאָס וואַסער, וואָס ווערט צוגעשטעלט אין הויז, איז פאַר-זיטיוו ריין, ווי אויך אין דער צייט פון אַן עפידעמיע פון די אוי-בענדערמאָנטע קראַנקהייטען, איז זעהר ראַטהזאַם צו טרינקען נאָר געקאכט וואַסער. מען מיינט געוועהנליך, אַז אין א י י ז קאָנען ניט לעבען קיינע באַקטעריען, עס איז אָבער אַ פאַקט, אַז פיעלע סאָרטען קאָנען בלייבען לעבען אין אייז אַ גאַנץ לאַנגע צייט. און הגם די געפאָהר צו קריגען טיפּוס פון אומריינעם אייז איז ניט גרויס, זיינען דאָך בעקאנט פאַקטען, וואו אייז, וואָס מען האָט גע-האַקט פון אַ פּעראומרייניגטען טייך, האָט פּעראורזאכט טיפּוס מעהר ווי 7 מאָנאַט שפּעטער. בכלל איז אייז ניט ריינער איידער דאָס וואַסער פון וואַנען עס איז געמאַכט געוואָרן.

שפּייז-זאַכען קאָנען ענטהאַלטען פּערשיידענע פאַר-טהאָגענישע באַקטעריען. מילך קאָן זיין ספּעציעל געפּעהרליך, ווייל באַקטירען קאָנען דאָרט זעהר גוט וואַקסען און זיך פּערמעהרן אין אַן אונגעהויערער צאָהל. טיפּוס, סקאַראַלאַטין, דיפּטעריע, טור בערקולאָזיס און די סטרעפּטאָ-קאָקען אנשטעקונגען (ווי האַלז און מאַנדעל-ענטצינדונגען) קאָנען פּערשפּרייט ווערן דורך מילך. אַיסטערס און אַנדערע שאַל-פיש קאָנען איבערגעבען טיפּוס-באַצי-לען פון אָנגעשטעקטע וואַסערן. אויסערדעם קאָנען אַלערליי שפּייז-אַרטיקלען ווערן אָנגעשטעקט מיט פּערשיידענע מיקראָבען פון אומ-ריינע הענד, דערהויפּט פון די וואָס ליידען פון אנשטעקענדע קראַנק-הייטען.

קליידער און אַנדערע זאַכען, ווי כלים און שפּיעלצייג,

וועלכע קומען אין נאָהענטע בעריהרונג מיט דעם וואָס האָט אַן אַנ-
שטעקענדע קראַנקהייט, קאָנען האַלטען אויף זיך די באַקטעריען פון
דער דאָזיגער קראַנקהייט און זיי איבערגעבען א צייט שפעטער צו
אנאָדערן, וואָס וועט טראָגען די קליידער אָדער זיך בענוצען מיט
די כלים און שפּיעלצייג. ניט אַלע באַקטעריען, פערשטעהט זיך,
זיינען גלייך אין כח צו בלייבען לעבען אַ לענגערע צייט אויף טור-
קענס, ד. ה. ניט אין אַ לעבעדיגען אָרגאַניזם. דערהויפּט אין שווער
צו בעשטימען דעם פונקט בנוגע צו יענע קראַנקהייטען, וואָס זייערע
מיקראָבען זיינען נאָך ניט אויסגעפונען געוואָרן, ווי צ. ב. ש. די בלי
ספּק אנשטעקענדע קראַנקהייטען ווי מאָזלען, סקאַרלאַטינע, פּאָקען
און אנדערע. עס ווערן אָבער בעשריבען פּאָקען, וואו די דאָזיגע
קראַנקהייטען זיינען איבערגעגעבען געוואָרן יאָהרען שפעטער דורך
קליידער, וואָס די קראַנקע האָבען געטראָגען. אין אַ געוויסען פּאָל
איז סקאַרלאַטינע איבערגעגעבען געוואָרן צו א קינד אין ניר-יאָרק
דורך אַ מאַנטעלע, וואָס איז געבליבען פון אַ קינד, וואָס איז גע-
שטאַרבן פון סקאַרלאַטינע צוואַנציג יאָהר פריהער אין שיקאַגאָ.
מען מוז אָבער בעמערקען, אַז אַמאָליגע צייטען האָט מען צוגעשרי-
בען די מעגליכקייט פון אנשטעקונג צו קליידער, דהינו פון געלבען
פיבער, ווען איז דער אמת'ן זיינען די קליידער, ווי מיר ווייסען איצ-
טער, גאָר ניט שולדיג געווען. דאָך כל זמן מען ווייס ניט בעסער,
מוז מען אויס פאַרזיכטיגקייט בעטראַכטען די קליידער פון אַנ-
שטעקענדע קראַנקע אַלס אַ געפעהרליכען מיטעל צו פערשפּרייטען
אנשטעקונגען.

חיות און אנדערע לעבעדיגע ברואים
קאָנען פּעראורזאכען אנשטעקענדע קראַנקהייטען אין מענשען אויף
דריי פערשיידענע אופנים. ערשטענס, קאָנען זיי אַליין
ליידען פון קראַנקהייטען, וועלכע ווערן איבערגעגעבען די-
רעקט אָדער אינדרעקט צו מענשען; צ. ב. ש. טובער-
קולאָזיס, קאָן איבערגעגעבען ווערן אין דער מילך פון אַ
טובערקולאָזער בהמה, אַנטהראַקס קאָן אַ מענש זיך אָנגעה-
מען דורך אַ דירעקטער בעריהרונג פון בהמות, וואָס ליידען מיט
דער קראַנקהייט, א. א. ו. צווייטענס, לעבעדיגע ברואים ווי פליע-
גען קאָנען מעכאַניש אַריבערטראָגען די מיקראָבען פון אנשטעקענ-

רע קראנקהייטען פון איין מענשען צו דעם אנדערן, ווען זיי, די פליע-גען אליין, ליידען ניט פון דער אנשטעקונג. אויף אַט דעם אופן זיינען איבערגעגעבען געוואָרן דורך פליעגען די קראנקהייטען כאָ-לעראַ, טיפּוס, טובערקולאָזיס, אַנטהראַקס און אַנדערע אַנשטעקונג-גען. די מיקראָבען קאָנען זיך אַנקלעפּען אָן די אויסערליכע טיילען פון דעם קערפּער פון דער פליעג, אָדער די פליעג שלינגט זיי איין און ניט זיי שפּעטער אַרויס אין איהר שמוץ, וואָס זי מאַכט אָן אויף עסענ-וואַרג. עס איז דעריבער זעהר וויכטיג ניט צו לאָזען שטעהן אָב געדעקט די שפיינקעסטלעך פון שווינדזיכטיגע אין אַ צימער וואו עס געפינען זיך פליעגען, ווייל זיי קאָנען פערשפּרייטען די באַצילען אין אַנדערע פלעצער וואו זיי פליהען אַרום; און בכלל דאָרף מען די פליעגען אויסראַמען אַלס זעהר געפעהרליכע ברואים אין דעם פרט. אויך אַנדערע אומפלייט, ווי פליי, וואַנצען און לייז קאָנען איבערגעבען מיקראָבישע אַנשטעקונגען, און ווי עס איז די לעצטע צייט אויסגעפונען געוואָרן, זיינען לייז שולדיג אין פּעראָרזאָכען עפירעמיען פון דעם געפּלעקטען פיבער אָדער געפּלעקטען טיפּוס.

דריטענס, קאָנען אַזוינע ברואים, ספּעציעל מאַסקיטאָס (קא-מאַרען), דינען אַלס פערמיטלער פאַר געוויסע מיקראָבען, וועלכע מאַכען דורך אין די אינגעווייד פון די דאָזיגע מאַסקיטאָס געוויסע ענטוויקלונגס-פאַזען און בעקומען די אייגענשאַפט צו פּעראָרזאָכען בעשטימטע קראנקהייטען, צ. ב. ש. מאַלאַריא און געלע פיבער, ווען זיי קריכען אַריין אין דעם בלוט פון מענשען.

די מיקראָבען, וועלכע פּעראָרזאָכען מאַלאַריא (קדחת-פיבער) זיינען ניט קיין געוויקסען ווי באַקטעריען, נאָר זיי געהערן צו די נידעריגסטע ברואים פון דעם טהיערען-רייך, די פּראָטאָזאָא (פּראָטאָ-ערשטע, זאָא-חיה'לעך), און הייסען מ א ל א ר י ש ע פ ל א ז א מ א ד י ע ו. (זיי זיינען ענטדעקט געוואָרן אין יאָהר 1880 פון א פּראַנצויזישען דאָקטאָר מיט'ן נאָמען לאָוועראַן). זיי קריכען אַריין אין די רויטע בלוט-קייקלעך, פערצעהרען דעם קאָליר-שטאַף און וואַקסען זיך פונאָנדער. יעדער פאַראַזיט, וואָס ליגעט אין א בלוט-קייקלעך, ווערט דאָן צוטיילט אין מעהרערע שטיקלעך (זיי הייסען "ספּאָרען"; אזוי פערמעהרען זיי זיך) און ווען דאָס ווענטעל פון דער רויטער בלוט-צעל פלאַצט, ניסען זיי זיך אַריין

אין דעם בלוט-שטראם. אין דער צייט פאנגט זיך אן דאס קדחת-טרייסלען. די דאזיגע קליינע, די ס פ א ר ע ז, ווי מען רופט זיי, קריכען אריין יעדערער אין אנאנדער רויטער בלוט-צעל, וואס סען, טיילען זיך און שאפען נייע ספאָרען, וועלכע גיסען זיך, אין זייער רייה, אריין אין בלוט-שטראם און שטעקען אן פרישע רויטע בלוט-צעלען א. א. ו. ו. אייניגע סאָרטען פלאַזמאָדיען ווערן רייה און גיסען אריין זייערע ספאָרען אין בלוט-שטראם אין 48 שטונדע-דען (דאס גיט דעם קדחת פון א טאָג איבער א טאָג), אנדערע אין 72 שטונדען (דאס מאַכט דעם קדחת רביעות), און ווען די 48 שטונדענדיגע זיינען לכתחילה אריינגעקומען אין בלוט צוויי מאָל, איין טאָג נאָך דעם אנדערן, וועט דער מענש ליידען פון אן אלע-טאָניקען קדחת.

אין א געוויסער צייט ארום, נאָכדעם ווי עס זיינען אַט אַזוי געשאפען געוואָרן אייניגע דורות פלאַזמאָדיען אין'ם בלוט פון מענשען, קומען פון זיי אַרויס ספאָרען, וועלכע האָבען מעהר קיין כח גיט זיך אַליין צו רעפראָדוצירען, ווייל זיי ווערן „געשלעכט-ליך“, ד. ה. אייניגע פון זיי זיינען זכרים און אייניגע זיינען נקבות, און זיי מוזען האָבען אנדערע אומשטענדען, וואו זיי זאָלען קאָנען זיך פערבינדען, אויסערליך פון דעם מענשענ'ס בלוט. די פאסיגע אומשטענדען געפינען זיי אין דעם קערפער פון א געוויסען מין מאַסקיטאָ, וועלכער הייסט א נ א פ ע ל ע ס. די דאזיגע מאַסקיטאָ, ווען זי טהוט א ביס א מענשען, וואָס האָט מאַלאַריא, און זויגט אַריין א טראָפען בלוט, ציהט זי אין זיך אַריין די געשלעכט-ליכע ספאָרען, וואָס געפינען זיך אין'ם בלוט. די דאזיגע ספאָרען בעהעפטען זיך איינע מיט די אנדערע ביי דער מאַסקיטאָ אין מאָגען, קריכען דורך די וואנט פון מאָגען אויף דער אנדער זייט, וואו זיי האַלטען זיך אָנגעקלעפט ביז זיי ווערן רייה. זיי מאַכען דורך א גע-וויסע ענטוויקלונג ביז זיי צוטיילען זיך אין קליינע פאסיקלעך, וואָס הייסען ספאָראָזאָיטען, און פאָלען אַריין אין בויך פון דער מאַסקיטאָ. פון דאָרטן דרינגען זיי דורך אַלע טיילען פון איהר קערפער, ביז זיי קומען אַריין אין איהר מויל און אין איהר שטעכער-שנויץ; און ווען די מאַסקיטאָ בייסט אנאנדער מענשען, טהוט זי אַריין אין זיין בלוט אַט די פרישע ניט-געשלעכטליכע ספאָרען.

וועלכע פראדוצירען זיך דאָרטן, ווי עס איז אויכען בעשריבען גע-
וואָרען. עס נעהמט אָבער צעהן טעג צייט איידער זיי רופען אַרויס
אין דעם מענשען די ערשטע אַטאקע פון פיבער; און אזוי ווי די
ענטוויקלונג פון נייע ספּאָרען אין בויך פון דער מאַסקיטאַ געדויערט
אויך צעהן טעג, מוז נעהמען וועניגסטענס צוואַנציג טעג ביז אַ פּאַל
פון מאַלאַריע קאָן זיך ענטוויקלען פון אַ פריהערדיגען פּאַל.

דורך פערשיידענע עקספּערימענטען, וועלכע דאָ איז ניט דער
פּלאַץ צו בעשרייבען, איז פּעסטגעשטעלט געוואָרן אַבסאָלוט זיכער,
אַז דאָס איז דער איינציגער וועג, ווי אזוי אַ מענש קאָן קריגען
קדחת־פיבער. עס מוז זיין אַ פריהער איינער, וואָס האָט אין זיין
בלוט די פּלאַזמאָדיען; עס מוז זיין אַ מאַסקיטאַ פון דעם מין אַנאָ-
פּעלעס, וואָס זאָל איהם בייסען; און דיזעלכע מאַסקיטאַ מוז דערנאָך
בייסען אַנאָנדער מענשען, כדי יענער מענש זאָל קריגען מאַלאַריא.
מעגען זיין אין אַ פּלאַץ וויפּיעל איהר ווילט קראַנקע מיט מאַלאַריא,
אויב עס איז ניטאָ דער בעשטימטער מין מאַסקיטאַ, וועט קיין אַנ-
דערער ניט קריגען די קראַנקהייט; פּערקעהרט, מעגען זיין טויזענדער
אַנאָפּעלעס־מאַסקיטאַס און בייסען אַלעמען מוראָדיג, נאָר אויב
זיי האָבען פריהער ניט געביסען קיין מאַלאַריאַ־קראַנקען, וועט קיין
נער ניט קריגען די קראַנקהייט.

צייכענונג 2.



A די אַנאָפּעלעס מאַסקיטאַ (אין אַ רוהענדער פּאָזיציע. איהרע פליעגלען האָבען
שטאַרצע פּינטלעך). B די קולעקס מאַסקיטאַ.

דער איינציגער וועג דעריבער ווי זיך אויסצוהיטען פון מאלא-
ריא, איז ניט צולאזען צו זיך די מאַסקיטאָס פון דעם מין אנאָפּע-
לעס. דאָ אין לאַנד האָבען מיר אַן ערד פון 24 מינים מאַסקיטאָס;
די גרעסטע צאָהל אָבער געהערן צו דעם מין קוֹלֶעקס, וועל-
כע זיינען גאנץ אונשעדליך. אזוי ווי אָבער מען קאָן ניט וויסען
וועלכע מאַסקיטאָס עס וועט אונז אַ ביס טהאָן, מוז מען זיך אויס-
היטען פון אַלע. די אנאָפּעלעס לעגען זייערע אייעלעך און וואַקסען
אין שטילע, ניט־זאָלציגע וואַסערן פון זומפּען, בלאַטעס, א. ד. ג.
אויסראַטען זייערע קוואַלען, אויף וויפיעל דאָס איז מעגליך, איז דער
בעסטער מיטעל ווי צו מאַכען אַ געגענד פריי פון מאלאריא. דאָ
וואו מען קאָן דאָס ניט טהאָן, מוז מען זיך אויסהיטען פון זיי. אזוי
ווי זיי בייסען נאָר ביי נאכט, קאָן מען זיך אויסהיטען פון זיי, אין
די מאלארישע געגענדען, ווען מען שלאָפט אונטער אַ מאַסקיטאָ-
נעץ, וואָס לאָזט די מאַסקיטאָס ניט צוקומען צו אונז.

צייכונג 3.



די מאַסקיטאָ סטענאָמייא

נאָך אַ קראַנקהייט, אַ פיעל־געפעהרליכערע איידער מאלאריא.
דער געלער פּיבּער, פון וועלכען הונדערטער טויזענדע
מענשען זיינען אויסגעשטארבען אין אמעריקא זינט 1693, ווען די
קראַנקהייט האָט זיך בעוויזען דאָ אין לאַנד צום ערשטען מאל, קומט
אויף וואַהרשיינליך דורך אַ פאַרצויט פון דעם קלאַס פראַטאָזאָא,
וועלכער מוז אויך דורמאָכען אַן ענטוויקלונג אין בויך פון אַ מאַס-

קיטא און ווערט איבערגעגעבען דורך איהר בים. די געלע פיבער-מאסקיטא געהערט צו דעם מין סטענאמיא און האלט זיך אויף אין די טראפישע און סוב-טראפישע געגענדען ביי דעם אט-לאנטישען ים און דעם גאלף פון מעקסיקא.

אבוואויל דער פאראזיט פון דער קראנקהייט איז נאך נישט אויס-געפונען געווארן, איז אבער קיין צווייפל נישטא, אז די סטענאמיא-מאסקיטא זינגט איהם אריין אין זיך בעת זי בייסט א געלען פיבער קראנקען, און נאכדעם ווי דער פאראזיט ענטוויקעלט זיך אין איהר, וואס געדויערט נישט וועניגער ווי צוועלף טעג, קאן זי איבערגעבען די קראנקהייט צו אנאנדער מענשן בעת זי בייסט איהם. די שטאדט האוואנא, וואו געלער פיבער האט געבושעוועט מעהר ווי הונדערט יאהר, איז אינגאנצען אויסגערייניגט געווארן פון דער קראנקהייט דורכדעם וואס מען האט דארט אויסגעראט די מאסקיטאס. דער פא-נאמא קאנאל וואלט קיינמאל נישט אויפגעבויט געווארן, ווען מען וואלט נישט געוואוסט ווי אויסצוהיטען זיך פון דעם געלען פיבער, וואס האט אויסגע'הרג'עט, ביז די סאניטארע קאמיסיע האט אויסגעראט די מאסקיטאס, די גרעסטע צאהל ארבייטער, וועלכע זיינען געווען בעשעפטיגט ביי גראבען דעם קאנאל.

מיר האבען זיך אבגעשטעלט א ביסעל לענגער אויף דער בע-שרייבונג פון דער ראליע, וואס די מאסקיטאס שפילען אין פערדאור-זאכען געוויסע קראנקהייטען, ווייל די דאזיגע פאקטען בעווייזען אונז אויף אזא זיכערן און זעלטען-אינטערעסאנטען אופן, די גרויסע וויכטיגקייט פון דער לעהרע פון היגיענע, וועלכע האט אויפגע-שטעלט די מאטא: א לויט פער היטונג איז בע-סער איידער א פונט קוראציע.

נאך א וויכטיגער טייל פון דעם קלאס „אויסערליכע פיינד“, וועלכע פערדאורזאכען קראנקהייטען אין דעם מענשען, זיינען די ספעציעלע ארבייטער-קראנקהייטען, וואס קומען פון געוויסע בע-שעפטיגונגען אדער מלאכות. מיר וועלען דא אויסרעכענען בלויז די וויכטיגסטע אורזאכען.

1. אויפרייצענדער שטויב. — יעדע ארבייט,

וואס גיט ארויס א שטויב, ווי צ. ב. ש. פאלירענדיג מעטאלען, דער-חויפט שטאהל, אדער מינעראלען, ווי שטיינער און גלאז; דער

שטויב פון געוויקסען, ווי פון טאבאק, אָדער ביים מאַכען מאַטראַ-
צען, האַרטע בעזימער און באַרשטען, אָדער מאָלענדיג מעהל א. ד.
ג., רייצט אויף די לונגען און פּעראָרזאָכט אין זיי אַ כראָנישע ענט-
צינדונג. אין ענטצינדעטע לונגען קאָנען די טובערקולעזע באַצילען
זיך גיכער אַריינקלייבען און פּעראָרזאָכען שווינדזוכט, ווי עס איז
בעוויזען געוואָרן דורך פיעלע סטאַטיסטיקס.

2. גיפּטיגער שטויב — די שעדליכסטע פּערגיפּ-
טונגען קומען פון דער אַרבייט ביי אַרסעניק און בליי. די גרינע פיג-
מענטען אָדער קאָלירפאַרבען, וואָס ווערן געברויכט צו דרוקען טאַ-
פּעטען-פאַפּיער, קרעטאַנען און צו מאַכען קינסטליכע בלומען, ווערן
געמאַכט רייבענדיג צונויפזאצען פון אַרסעניק. דער שטויב פּעראָר-
זאָכט אויסער וואונדען פון הויט אויף ענטצינדונגען פון די ווייב-
טיגסטע אינערליכע אָרגאַנען פון קערפּער און פּערדאַרבט דאָס בלוט.
בליי איז דער וויכטיגסטער פון אלע אינדוסטריעלע גיפּטען, ווייל
ער ווערט געברויכט אין אזוי פיעל פּערשיידענע מלאכות. פון די
מינען-אַרבייטער און שמעלצער ביז די פיינטערס, שריפטזעצער און
דרוקער זיינען פאַראַן הונדערטע מלאכות, ביי וועלכע די אַרביי-
טער קומען אין בעריהרונג מיט בליי, וועלכער פּערדאַרבט דאָס בלוט
און פּערגיפּטעט די גערווען און מאַכט אַ תל פון'ס קערפּער.

3. אַנשטעקענדע שטאַפּען אין שטויב
זיינען אַ געפּאָהר פאר די וואָס אַרבייטען ביי רעגס (קאָדער), רויהע
פּעל, פּערד-האַר א. ד. ג. די געוועהנליכסטע קראַנקהייט, וואָס מען
קאָן קריגען ביי דער דאָזיגער אַרבייט, איז אַנטהראַקס אָדער די
„וואַל-סאַטירער'ס קרענק“. דער געפּעהרליכסטער מאַטעריאַל איז
פּערד-האַר, וואָס ווערט געבראַכט פון אונסאַניטאַרע לענדער, זעהר
פּעסט צונויפגעפאַקט. דאָס פאַנאַנדערפאַקען און סאַטירען, און
דערהויפּט דאָס אויסקלאַפּען גיט זעהר אַ געפּעהרליכען שטויב.

4. גיפּטיגע גאַזען אין דונסמען, וואָס
ווערן אַרויסגעגעבען אין דער פאַבריצירונג פון כעמישע פּראָדוקטען,
און ספּעציעל די דונסטען פון געלען פאַספּאָר אין דער מאַנאָפּאָקטור
פון שוועבעלעך, און פון קוועקזילבער אין פּערשיידענע מלאכות,
פּעראָרזאָכען שווערע קראַנקהייטען און שוואַכען אָב די לונגען, אזוי
אַז די אַרבייטער ביי די פאַכען זיינען זעהר אויסגעזעצט צו דער

געפאהר פון קריגען שווינדזוכט. אין די מעהרסטע לענדער איז די לעצטע צייט פערבאטען געווארן צו פאבריצירען שוועבעלעך פון דעם גיפטיגען געלען פאספאר, זינט עס איז אויסגעפונען געווארן א צונויפזאץ פון פאספאר, וועלכער דיענט דעמזעלבען צוועק און איז ניט גיפטיג. עס קומען אבער שטענדיג צו נייע געפאהרען אין די אלץ נייע מאנופאקטור-פראצעסען, וואו עס ווערן געברויכט פער-שיידענע כעמישע גיפטען, אנטקעגען וועלכע עס וואלטען זיך אוראי געפונען פעהריטונגס-מיטלען, ווען די „קאפיטאנען פון אינדוסטריע“ וואלטען געזארגט פאר דעם ארבייטער'ס געזונד וועניגסטענס אזוי פיעל, ווי פאר זייערע געלד-פראפיטען.

אנטקעגען דעם איינאטהעמען די גיפטיגע דונסטען זיינען פאר-ראן געוויסע (ליידער ניט פאלקאמענע) שוץ-מיטלען, די אזוי גערופע-נע רעספיראטאריען, וועלכע פערדעקען דאס מויל און די נאז, אבער לאזען דורך די געוועהנליכע לופט. טיילווייז אבער זיי-נען די ארבייטער אליין שולדיג, וואס זיי געברויכען ניט די מיטלען, וועלכע זיינען פאראן, און זוכען ניט קיין נייע, מעהר פאלקאמענע שוץ-מיטלען אנטקעגען די דאזיגע געפאהרען.

5. מלאכות, ביי וועלכע די ארביי-טער מוזען אויסשטעהן גרויסע היטן אדער נאסקייט, ווי צ. ב. ש. בעקער, הייצער, מעטאל-גיי-סער, ארבייטער אין צוקער-פאבריקען, גלאז-הוטען, ביי מינעראל-ווא-סער, אייז-קריס מאכען א. ד. ג. שוואכען אב דעם קערפער, פערדאר-בען די אויגען און רופען ארויס קאטארישע קראנקהייטען, רומאטיזם, נירען-קראנקהייטען און הויט-אויסשלאגען. פון דער אנדער זייט, די וואס ארבייטען אין נאסקייט דרויסען, ווי מאטראזען, פיי-ער-לייט, קאנאלען-גרעבער און אנדערע, ליידען ניט פון די דאזיגע קראנקהייטען מעהר איידער אנדערע מענשען, אויב זיי פיהרען זאנסט א נארמאלען לעבען.

די דאזיגע אלע „בעשעפטיגונגס-קראנקהייטען“ קאנען גרעס-טענקיילס אויסגעמיטען ווערן, אבהיטענדיג גענוי די אלגעמיינע רעגעלען פון היגיענע און ספעציעל דעם וויכטיגסטען סאניטארען מיטעל — פאלקאמענע ווענטילאציע. גענוג פרישע לופט איז מכפר אויף די מעהרסטע זינד. פרישע לופט אין שאפ,

פרישע לופט אין דער היים; נאָהרהאפטע שפייז און גוט צוגע-
ריכט: גענוג אברוה, גענוג בעוועגונג. אויפ'ן פרייען לופט; קיינע
אלקאהאלישע געטרענק, קיינע געשלעכטליכע עקסצעסען, מיט איין
וואָרט — אַן אַלגעמיינ נאָרמאַל לעבען איז גובר כמעט אַלע שעדלי-
כע איינפלוסען פון אומגעזונטע בעשעפטיגונגען.

נאָך וויכטיגער אָבער איז צו האָבען די מיטלען
צו פיהרען אַ נאָרמאַלען לעבען, און דאָס מיינט, אין היינטיגער גע-
זעלשאפט פון לויז-אַרבייט און עקספּלואַטאַציע, די גויטיגקייט פון
אַ שטענדיגען קאמף פאר אַ העכערן אַרבייטס-לויז. אַ בעריהמטער
אַמעריקאַנער אויטאָריטעט און פראָפּעסאָר פון היגיענע* שרייבט
וועגען דעם פונקט ווי פאָלגט:

„דער אַרבייטס-לויז האָט אַ ווירקונג אויפ'ן געזונד פון דעם אַר-
בייטער קלאָס אין מעהרערע פרטים. אַ קליינער אַרבייטס-לויז
מיינט וועניג הוצאות אויף אַ וואוינונג, קליידונג און שפייז; דאָס
מיינט איבערגעפאַקטע טענעמענט הייזער. שלעכטע ווענטילאַציע,
ניט גענוג קערפערליכע בעשיצונג מחמת דער ביליגער קליידונג, גע-
מיינע שפייז און ניט גוט צוגעריכט, פערזענליכע און אַלגעמיינע
אונריינליכקייט, און נאָך אַנדערע אומשטענדען, וואָס דערנידער-
גען דעם גייסטיגען, מאָראַלען און פיזישען צושטאַנד פון די אַרביי-
טער און פון די וואָס הענגען אָב פון זיי. עס מיינט אָבער נאָך
מעהר אַ חוץ דעם: דאָס מיינט פערווענדונג פון קינדער-אַרבייט
און רואינירונג פון פרויען, וועלכע מוזען מיטהעלפּען פערדינען און
דערצו נאָך טהאָן די הויז-אַרבייט. די גרעסטע שעדליכקייטען לי-
גען אויף דעם אופן נאָר אין די עקאָנאָמישע צושטענדען.“



* משאַרלס האַררינגטאָן „האַנדבוך פון פראַקטישער היגיענע“.

צווייטער קאפיטל

קערפערליכע ריינקייט

די וויכטיגקייט פון האלטען ריין די הויט. — די סטרוקטור פון דער הויט. — וואנעם און בעדער. — די ווירקונג פון וואנעם אויף דער צירקולאציע פון בלוט. — די בעסטע צייט פאר קאלטע און ווארעמע וואנעם. — פערשיידענע זייענע. — ים-בעדער. — ים-זאלץ. — שווייז-בעדער. — די האהר — דאס מויל און די צייהז. — די נעגעל.

אינטעליגענטע מענשען דארף מען געוויס ניט דערצעהלען די וויכטיגקייט פון האלטען ריין דעם קערפער. „ריינליכקייט, זאגט אן ענגליש שפריכוואָרט, איז נעקסט צו פרומקייט.“ מיר וועלען דאָ אויסלאָזען די פרומקייט און בעסער רעדען וועגען דער ניצליכקייט פון אַ ריכטיגער אויפפאַסונג אויף דעם אויסערליכען צושטאַנד פון קערפער, וועלכער שפיעלט אַזאַ גרויסע ראָליע אין פערהיטען דאָס געזונד.


האלטען ריין די הויט איז ניט נאָר אַן עסטעטישע בעדערפער-ניש, וועלכע איז ביי דעם ציוויליזירטען מענשען שוין געוואָרן כמעט אַזוי איינגעוואָרצלט ווי אַ נאַטירליכער אינסטינקט, נאָר עס איז אַ היגיענישע פאדערונג, ניט וועניגער ווי האַלטען ריין דעם מאָגען אָדער האַלטען אין אַ געזונדען צושטאַנד יעדען אַנדער אָרגאַן פון קערפער. וואָרים די הויט איז ניט בלויז אַ פשוט'ער צודעק, אַריי-בערגעצויגען איבער די ביינער און די אינערליכע אָרגאַנען, נאָר זי איז אַליין אַ העכסט וויכטיגער אָרגאַן מיט זעהר בעדייטענדע פונק-ציעס, וועלכע טאָרען ניט פערנאַכלעסיגט ווערן. כּדי אָבער בעסער צו פערשמעהן די פונקציעס פון דער הויט, וועט ניט זיין איבעריג צוגעבען וועניגסטענס אַ קורצע בעשרייבונג פון איהר געבוי.

די הויט בעשמעהט פון צוויי שיכטען, אַן אויבערשטע דיענע-שיכט, וועלכע הייסט ע פ י ד ע ר מ י ס, און אַ טיעפערע, די-קערע שיכט, די ריכטיגע הויט אָדער ד ע ר מ אַ. די אויבערשטע

שיכט איז געבויט פון אייניגע לאגערן פון צעלען, די גאָר דרויסענ-
דיגע זיינען טרוקענע און פלאַכע, די טיעפערע זיינען פייכטע און
קאנטיגע. די טרוקענע צעלען רייבען זיך שטענדיג אָב און פאלען
אָרונטער ווי דיענע אונבעמערקליכע שופען (אויף דער הויט פון קאָפּ
זיינען די שופען אָפּטמאַל גאַנץ מערקליך), און נייע צעלען פון די
טיעפערע לאַגערען ווערן פלאַכער און טריקענער און פערנעהמען דעם
פלאַץ פון די אָרונטערגעפאלענע. די הויפט פונקציע פון דער דאָ-
זיגער עפידערמיס איז צו בעשיצען די ריכטיגע הויט אונטער איהר
און ניט דערלאָזען, זי זאָל פערלירען איהר נאַטירליכע ווייכקייט
און בויגזאַמקייט. אין די טיעפערע לאַגערען פון די פייכטע צעלען
געפינט זיך די קאָליר-פאַרב (פיגמענט), וואָס גיט דער הויט איהר
בעשטימטען קאָליר. דער אונטערשייד אין קאָליר פון די פערשייד-

צ י כ ע נ ו ג 4 .

די הויט פון א מענשליכען פינגער.



a דער טרוקענער צעלען-לאגער פון דעם עפידערמיס.

b און c טיעפערע לאגערען פון פייכטע צעלען, וואו עס געפינט זיך דער
פיגמענט. d נערווען-עקען. e איבערגעשניטענע בלוט-אָדערען.

f שווייס-רעהר.

דענע מענשליכע ראסען הענגט אָב פון דער סומע פיגמענט, וואָס דער דאָזיגער לאַגער פון פייכטע צעלען ענטהאַלט. אַן אַלטער שפּרייכ-וואָרט זאָגט: „דער חילוק צווישען די ראַסען איז ניט טיעפער ווי די הויט“; דער אמת איז, אַז עס איז ניט טיעפער ווי די אויבערש-טע העלפט פון דער הויט...

די ריכטיגע הויט אָדער ד ע ר מ א בעשטעהט פון בינד-געוועב פעדים, שטייפע און עלאַסטישע, אין וועלכע עס ליגען בלוט-אדערען, דריזען, נערווען און די וואָרצלען פון די האָהר. דער אוי-בערשטער טייל פון דער ריכטיגער הויט איז ניט גלייך, נאָר בער-געלדיג; אַזוי איז אויך דער אונטערשטער טייל פון דער עפידער-מיס ניט גלייך, נאָר קומט אַרונטער מיט שפיצען און קלינעס, וועל-כע זעצען זיך אַריין אין די טהאַלען, וואָס צווישען די בערגלעך פון דער דערמא. אין די דאָזיגע בערגלעך ליגען די אויסגעשפּרייטע עקען פון די נערווען, וועלכע ענדיגען זיך אין דער הויט און גיבען איהר די עמפינדונגען פון שמערץ, בעריהרונג און טעמפּעראַטור.

די דריזען פון הויט זיינען פון צווייערליי סאַרטען: די ש ו ו י י ס - ד ר י ז ע ז און די א ו י ל - ד ר י ז ע ז. די שווייס-דריזען ליגען טיעף אין דער ריכטיגער הויט אָדער אין די פעטס, וואָס אונטער איהר. זיי בעשטעהן פון קליינע טרייבעלעך, צונויפגעדרעהט אין אַ קנויל, מיט אַ געדערעדלעכען רעהרעל, וואָס געהט אַרויף און ענדיגט זיך ווי אַ לעכעלע אויף דעם פרייען אוי-בערפלעך פון דער אויבערשטער הויט. אַט די דריזען זיינען זעהר צאָהלרייך און געפינען זיך אומעטום איבער'ן גאַנצען קערפער. עס איז אויסגערעכענט געוואָרן, אַז ווען מען זאָל זיי אַלע אויסלעגען עק צו עק אין דער לענג, וואָלטען זיי פערנומען אַ מרחק פון 28 מייל. נאָך די נייערען זיינען זיי דער הויפט מיטעל אַרויסצוגעבען וואַסער פון קערפער, ווי אויך פערשיידענע אַנדערע אָבפאַל-פראָדוקטען. אוי-סער דעם, פערריכט די הויט דורך די דאָזיגע שווייס-דריזען די וויכ-טיגע פונקציע פון רעגולירען די טעמפּעראַטור פון קערפער. ווען דער קערפער איז רוהיג, קומט אַרויס נאָר אַ לייכטער, אונבעמערקליי-כער שווייס; בעוועגט זיך אָבער דער קערפער שטאַרקער, ווערן די דאָזיגע דריזען מעהר טהעטיג און גיבען אַרויס אַ מעהר אָדער ווע-גיגער היבשען שווייס. דער צושטאַנד פון דער דרויסענדיגער לופט

האָט אויף אַ גרויסען איינפֿלוס אויף דער טהעטיגקייט פון די דרי-
זען. ענטהאַלט די לופט אַ סך נאַסקייט, ווערט דער שווייס ניט
לייכט צושטרייט, נאָר בלייבט אויפ'ן קערפּער; איז די לופט טר-
קען און ווינדיג, ווערט דער שווייס לייכט צושטרייט אָדער עוואַ-
פּאַרירט און ער פיהלט זיך ניט אויפ'ן קערפּער.

ווען די אַרומיגע לופט איז פיעל וואַרעמער איידער דער קער-
פּער, ווערן די בלוט-אָדערן פון הויט ברייטער, גיט זיך אַרויס פיעל
שווייס, און אַזוי ווי עס ווערט צושטרייט, קיהלט זיך דערפון אַב
דער קערפּער. אויב די לופט איז שוין אַבער פול מיט נאַסקייט, און
דער שווייס קאָן ניט לייכט צושטרייט ווערן, פיהלען מיר די היטז
אַ סך שווערער, איידער ווען די לופט איז טרוקען. דעריבער אויף
קאָנען מיר פערטראַגען אַ סך אַ העכערע טעמפּעראַטור אין אַ טער-
קישער באָד, וואו די לופט איז הייס און טרוקען, איידער אין אַ רר-
סישער באָד, פון הייסער פאַרע. איז פערקעהרט די לופט קיהלער
איידער דער קערפּער, ווערן די בלוט-אָדערן צונויפגעצויגען, עס קומט
ניט אַרויס קיין שווייס און עס פערלירט זיך ניט קיין וואַרעמקייט,
בלייבט די טעמפּעראַטור פון קערפּער נאָרמאַל.

די אַויל-דריזען געפינען זיך אין אַלע טיילען פון
דער הויט, אַ חוץ אויף דער האַנד-פּלעך און די פוס-זוילען, און זיי-
נען מעהר ווי אומעטום אויפ'ן געזיכט. אונטער'ן מיקראַסקאָפּ
זעהען זיי אַויס ווי קליינע זעקעלעך און זיצען מעהר אויבערפּלעכליך
איידער די שווייס-דריזען. זייערע רעהרלעך עפענען זיך אַריין גע-
וועהנליך אין די לעכלעך דורך וואַנען די האָר קומען אַרויס. דאָס
אויל מאַכט גלאַטיג די הויט און האַלט זי אין אַ ווייכען, בויגזאַ-
מען צושטאַנד. עס לאָזט ניט צו קיין שעדליכע רייבונג פון דער
הויט און בעשיצט אויף דעם קערפּער פון אויסערליכער נאַסקייט.
ווי מען קאָן זעהן, איז די הויט אַ גאַנץ קאָמפּליצירטער אָרגאַן
פון קערפּער מיט זעהר וויכטיגע פונקציעס. זי איז אַ בויגיקער און
עלאַסטישער געוועב, וועלכער ענטהאַלט זעהר פיעל בלוט-אָדערן,
נערווען, שווייס-דריזען און אויל-דריזען, ווי אויף די וואַרצלען פון
די האָהר, וועגען וועלכע מיר וועלען רעדען שפּעטער. די טרוקענע
צעלען פון דער אויבערפּלעך, וועלכע ווערן אַבגעריבען ווי שופּען,
און דאָס אויל, וואָס קומט אַרויס פון די אויל-דריזען, צוזאַמען מיט'

שטויב, וואָס לעגט זיך אויף דער הויט פון דער ארומיגער לופט און פון די קליידער, פאָרמירען אזא קלעפיגען שטאָף, וואָס בעדעקט די הויט און שטערט די פונקציעס פון די שווייס־דריזען. אַ וואַנע אָדער אַ באָד וואַשט אָב דעם דאָזיגען קלעפיגען שטאָף און לאָזט דעם שווייס פריי אַרויסקומען, האַלט עס די הויט אַליין אין אַ געזונדען צושטאַנד און העלפט דורכדעם דאָס געזונד פון גאַנצען קערפער.

וואַנעס און בעדער, אַ חוץ דעם וואָס זיי וואַשען אַראָב דעם אָנגעקליבענעם שמוץ פון דער הויט, האָבען זיי נאָך אַנדערע וויכטיגע ווירקונגען אויפ'ן קערפער דורך דער צירקולאַציע פון'ם בלוט און דעם נערווען־סיסטעם, דורך וועלכען די הויט איז ענג פערשנידען לויט דעם גראד פון זייער טעמפעראַטור, און זיי אָבער פערשיידען לויט דעם גראד פון זייער טעמפעראַטור, און זיי ווערן דעריבער קלאַסיפֿיצירט ווי פּאַלגט: אַ הייסע וואַנע רעכענט זיך, ווען דאָס וואַסער איז הייסער ווי 98 גראד פאַרנהייט, ד. ה. הייסער איידער די טעמפעראַטור פון קערפער.. אַ וואַרע מע, וואַנע איז צווישען 90 און 98 גראד פ. אַ לעבליכע איז צווישען 80 און 90 גראד פ.; אַ קיחלע וואַנע איז צווישען 65 און 80 גראד פ., און אַ קאַלטע וואַנע איז ווען דאָס וואַסער איז נידעריגער איידער 65 גראד פאַרנהייט. פאַר פראַקטישע צוועקען וועט זיין גענוג צו בעשרייבען די ווירקונגען פון קאַלטע, וואַרעמע און לעבליכע וואַנעס.

דער צוועק פון אַ קאַלטער וואַנע איז צו סטימולירען די פונקציעס פון קערפער, צו אויפמונטערן זיי און קרעפֿטיגען. קעלט מאַכט אַלערליי זאַכען בכלל שטייפער, מעהר צונויפגעצויגען, פעסטער. אין דער קעלט, אויב זי שטייגט ניט אַריבער אַ געוויסען גראד און מען פערבלייבט ניט אין איהר צולאַנג, פיהלט זיך דער מענש שטאַרקער און מונטערער איידער אין אַ גוט־וואַרעמער אָדער הייסער אַטמאָספער. אין וואַרעמקייט פיהלט מען זיך „צוקראַכען“, אָבגעלאָזען און שלעפּעריג. די אורזאַך ליעגט אין דער ווירקונג פון קעלט אָדער וואַרעמקייט אויף די בלוט־אָדערן, וואָס פיהרען אַן די צירקולאַציע פון בלוט. די בלוט־אָדערן — עס וועט ניט זיין איבעריג צו בעמערקען — זיינען רעהרען אָדער טרייבלעך, וואָס פאַנגען זיך אָן פון האַרץ אַלס איין גרויסע רעהר, וועלכע

צווייגט זיך פונאנדער אין א גאנצען סיסטעם פון אלץ קלענערע און קלענערע טרייבלעך, ביז זיי שפרייטען זיך אויס אין אזוינע קלייניג-קע טרייבלעך, אז מען קאן זיי נאך זעהן דורך א מיקראסקאפ. זיי דרינגען דורך יעדען טייל פון קערפער און גיבען אומעטום ארויס זייער זאפט צו דערנעהרן די צעלען און געוועבען פון די קערפערלי-כע ארגאנען. די אלע טרייבלעך, וואס גיבען ארויס דעם בלוט-זאפט, הייסען קאפילאריען, די אלע רעהרען, וואס פיהרען צו זיי דאס בלוט פון הארצען, דאס ריינע, רויטע בלוט, הייסען ארטעריען. זיי גיבען ארויס דעם בלוט-זאפט און אנהערע קאפילארען נעהמען איהם צוריק אריין, צוזאמען מיט די אבפאל-פראדוקטען, וואס די צעלען ארבייטען אויס, און פיהרען עס אלס אומריין בלוי בלוט, (וואס ווייטער, אין אלץ גרעסערע טרייבלעך, וועלכע הייסען ווענען), צוריק אין הארצען אריין. אט דער פראצעס הייסט צירקולאציע, ווייל עס פליעסט ווי אין א צירקעל אדער א קרייז: עס פאנגט זיך אן פון איין פונקט, פון הארץ, פליעסט דורך אומעטום אין יעדען טייל פון קערפער און קומט צוריק צום הארץ, פון וואנען עס געהט וויעדער אין דעמזעל-בען קרייז און אויפהער און אהן א אונטערברעכונג.

די דאזיגע ארטעריען קאנען זיך צונויפציהען און מאכען זייער חלל גאנץ קליין, אדער זיך אויסשפרייטען און פערגרעסערן זייער חלל. קעלט מאכט זיי זאלען זיך צונויפציהען, ווערט זייער חלל קלענער און זיי ענטהאלטען וועניגער בלוט. ווען די הויט קומט אין בעריהרונג מיט קאלט וואסער, טרייבט עס ארויס דאס בלוט פון די ארטעריען, וואס ליגען אין איהר. דאס בלוט מוז דאן פליע-סען מעהר און שנעלער אין אנדערע ארטעריען, וועלכע זיינען ניט צונויפגעצויגען געווארן. די הויט ווערט בלאס און דאס גאנצע בלוט גיסט זיך אריין אין די אינערליכע ארגאנען, וועלכע קריגען דורכ-דעם מעהר נאהרונג און טהוען מונטערער זייער ארבייט. פערקעהרט, ווען די הויט קומט אין בעריהרונג מיט ווארעם וואסער, ווערט דער חלל פון די ארטעריען, וואס ליגען אין איהר, גרעסער; הייסט עס, אז זיי ענטהאלטען מעהר בלוט, ווייל דאס בלוט פון די אינערליכע ארגאנען גיסט זיך אריין אין די אויסגעשפרייטע הויט-ארטעריען. די הויט ווערט דאן רויט, עס פיהלט זיך ווארעם; די אינערליכע ארגאנען קריגען אבער ניט אזוי פיעל נאהרונג, טהוען זיי זייער אר-בייט לאנגזאם און שלעפעריג און עס פיהלט זיך דעריבער אן אב-געלאזטקייט אין גאנצען קערפער.

קעלט איז א סטימול, עס רייצט אויף די מוסקולען פון די אר-
טעריען, און מאכט זיי זאלען זיך צונויפציהען: ממילא ווערט דער
חלל פון דעם רעהרל קלענער. א סטימול, א רייז, האלט אבער ניט
אן לאנג: באַלד קומט א רעאקציע, א פערקעהרטע ווירקונג. צונויפ-
ציהונג מיינט אַנשטרענגונג: נאָך אַן אַנשטרענגונג קומט
אַ מיעדקייט, נאָך דער צונויפציהונג קומט א פונאַר-
דערציהונג. די ווירקונג פון דער קעלט געהט באַלד איבער
און דאָס בלוט הויבט ווידער אָן צו פליעסען אין די אר-
טעריען פון דער הויט מיט נאָך מעהר פרישקייט. די אינערלי-
כע אָרגאַנען פערלירען זייער מעהר ווי געוועהנליכען בלוט-צופלוס,
האַבען זיי א געלעגענהייט זיך א וויילע אַברוהען: בעת די הויט,
וואָס איז איצט אָנגעפילט מיט בלוט, וואַרפט פון איהם אַרויס
דורך איהרע שווייס-דריזען א טייל פון די אַבפאַל-פראָדוקטען, וואָס
האַבען זיך אין איהם אָנגעקליבען.

ווען מען געהט אַריין אין א קאַלטער וואַנע, ווערט דאָס אַטהע-
מען פיעל טיפער און שנעלער, דער פולס קלאפט ניט אזוי אָפט
און די טעמפּעראַטור ווערט עטוואָס ניעדעריגער. דער נערווען-סיס-
טעם און דערהויפט דער מוח ווערט גלייך זעהר שטאַרק סטימול-
לירט. אַרויסגעהענדיג פון דער וואַנע, ווען עס קומט די רעאקציע,
ווערט דאָס לייב רויט, דאָס אַטהעמען און דער פולס ווערן צוריק
נאָרמאַל, און מען פיהלט גלייך א וואַרעמקייט און א פרישקייט אין
אַלע גליעדער. אַט די רעאקציע איז די וויכטיגסטע פראָבע, צי די
וואַנע טהוט דעם קערפער גוטס, צי ניט. ביי די וואָס געהמען א
קאַלטע וואַנע רעגעלמעסיג, קומט געוועהנליך די רעאקציע גאַנץ
שנעל: יעדענפאַלס איז כדאי זי אַרויסצורופען שטאַרקער דורך
אינגרייבען דעם קערפער פון קאָפּ ביז די פיס מיט א גראָבען, טרו-
קענעם האַנדטוך, ביז די הויט ווערט גוט רויט.

אזוי ווי די קאַלטע וואַנע מאַכט מונטערער און פרישער, איז
דעריבער די בעסטע צייט פאַר דעם אין דער פריה, גלייך ווי מען
שטעהט אויף, פאַר פריהשטיק, ווען מען דאַרף זיך אָנגעהמען מיט
כחות און ענערגיע פאַר דער אַרבייט פון טאָג. פיעלע מענשען שרע-
קען זיך פאַר קאַלט וואַסער און מיינען, אז זייער קערפער קאָן ניט

פערטראגנען דעם שאַק און עס וועט זיי מאכען שוואַכער. דאָס איז אַבער אַן אומזיסטער שרעק; אַלץ וואָס זיי דאַרפֿען, איז זיך צו געוועהנען דערצו ביסלעכווייז. מען דאַרף אָנפאַנגען מיט וואַרעם אָדער לעבלעך וואַסער און לאָזען לויפֿען דאָס קאַלטע וואַסער גלייך ווי מען געהט אַריין אין וואַנע. דעם נעקסטען טאָג קאָן מען אָנגפאַנגען מיט קעלטערעם וואַסער און אזוי ווייטער, ביז די מורא פאַר קאַלט פערשווינדט אינגאַנצען. די בעסטע צייט אָנצופאַנגען געהמען סיסטעמאַטיש קאַלטע וואַנעס איז אין אָנפאַנג זומער, און דאָן וועט עס שוין ניט זיין שווער אָנצוהאַלטען די געוועהנהייט אפילו אין די קעלטעסטע טעג פון ווינטער. ווי טעגליכע קאַלטע וואַנע איז ניט נאָר גוט פאַר געזונדע מענשען, אויפצוהאַלטען דאָס געזונד און די כחות, נאָר עס איז אויך גוט פאַר שוואַכע און ספּעציעל גערוועזע מענשען אַלס אַן אויסגעצייכענטער טאַניק אָדער קרעפטיגונגס-מיטל.

די וואָס האָבען ניט אין הויז די בעקוועמליכקייט פון אַ וואַנע, קאָנען זיך מאַכען קאַלטע איינרייבונגען. מען געהט אַ שוואַם אָדער אַ וואַש-טיכעל, אָנגעצויגען מיט קאַלט וואַסער, און מען קוועטשט עס אויס צוערשט איבער די אַרעמס, דאָן איבער דער ברוסט און דעם רוקען, צולעצט איבער די פיס, און דערנאָך געהט מען שטארק רייבען דעם קערפּער מיט אַ טרוקענעם האַנדטוך. ווי קאַלטע איינרייבונגען קאָן מען אויך אָנפאַנגען פריער מיט וואַרעמליך וואַסער, ביז מען געוועהנט זיך צו ביסלעכווייז צו ריכטיג קאַלט וואַסער. נאָך אַ גוטע מעטאָדע איז דער טוש אָדער שפּרייז - באַד. דער טוש האָט אַ חוץ דער ווירקונג פון דער קאַלטער טעמפּעראַטור פון וואַסער נאָך אַ מעלה, וואָס דאָס וואַסער קלאַפט אויף דער הויט און סטימולירט זי ווי דורך אַ לייכטען מאַסאַזש.

די וואַרעמע וואַנע איז לויט איהר ווירקונג און צוועק כמעט דער היפּך פון אַ קאַלטער וואַנע. די וואַרעמע וואַנע ציהט פּונאַנדער און מאַכט גרעסער דעם חלל פון די אַרמערען, ווי מען קאָן עס זעהן דורכדעם וואָס די הויט ווערט רויט, און עס ברענגט אַרויס פיעל שווייס. דער פּולס און דער אַטהעם ווערן שנעלער און די טעמפּעראַטור פון קערפּער ווערט העכער. עס האָט אַ בערוהע

נענדע ווירקונג אויף די אָנגעשטרענגטע נערזען, און דעריבער איז די בעסטע צייט צו נעהמען אַ וואַרעמע וואַנע ביי נאַכט פאר'ן געהן שלאָפֿען. נאָך אַ טאָג פון שווערער פיזישער אַרבייט, ווען די מוס-קולען טהוען וועה און מען פיהלט זיך צובראַכען, איז אַ וואַרעמע וואַנע דער אָנגענעהמסטער בערוהיגונגס-מיטעל. דאָס וואַרעמע וואַסער ציהט אָב דאָס בלוט פון די מוסקולען, געהען אָן אין זיי וועגט נער כעמישע ענדערונגען, און עס פערנעהט דעריבער דער וועה-טאָג און די צעבראַכענקייט. עס נעהמט אוועק די שפּאַנונג פון קערפער און עס איז אָפטמאָל אַ גוטער מיטעל צו ספּאַזמען אָדער קראַמפען. אַ וואַרעמע וואַנע מאַכט שלעפּעריג, און פאר די וואָס ליידען פון דעם, וואָס זיי קאָנען ניט לייכט איינשלאָפֿען, איז זעהר גוט צו נעהמען אַ וואַרעמע וואַנע גלייך פאר'ן לעגען זיך. די וואָס קאָנען ניט פערטראַגען דאָס צופיעל שוויצען, וואָס אַ וואַרעמע וואַנע רופט אָפטמאָל אַרויס, קאָנען לייכט אָבשפּריצען דעם קערפער מיט קאַלט וואַסער גלייך נאָך דער וואַנע; קיין קאַלטע וואַנע אָבער דאַרף מען פאר'ן שלאָפֿן אויף קיין פאַל ניט נעהמען.

אַ ה י י ס ע ו ו א נ ע. (ד.ה. העכער ווי 98 גראַד פאַרג-הייט) דאַרף מען קיינמאָל ניט נעהמען, סיידען פאַר אַ ספּעציעלען צוועק, מיט דעם ראַטה פון אַ דאָקטאָר.

ד י ל ע ב ל י כ ע ו ו א נ ע האָט ניט קיין בעזונדער-רע פיזיאָלאָגישע ווירקונג און ווערט געברויכט נאָר אַרומצו-וואַ-שען ריין דעם קערפער. אזא וואַנע איז קיין חלוק ניט אין וועלכער צייט פון טאָג מען נעהמט זי, נאָר אויב מען מאַכט זיך אַ לעבליכע וואַנע אין דער פריה. איז כדאי זיך אָבצורייכען דערנאָך מיט קאַלט וואַסער, וועט דער קערפער זיך פיהלען אויף פרישער און קרעפטי-גער.

ד י ר י כ ט י ג ע צ י י ט צו מאַכען זיך אַ ו ו א נ ע איז גלייך פאר'ן עסען אָדער אַן ערד דריי שטונדען נאָכ-דעם. ווען דער מאָגען איז פול, מוז ער האָבען אַ גרויסען צופלוס פון בלוט, כדי צו קאָנען אַרויסברענגען די נויטיגע זאַפטען צו פער-דייהען ריכטיג דאָס עסען: אַ וואַנע, וועלכע ברענגט מעהר בלוט צו דער הויט, מאַכט עס זאָל זיין וועניגער בלוט אין מאָגען, קאָן עס דעריבער שטערן די פערדייהונג און ברענגען שאָדען.

ז י י ף איז נויטיג אַבצורייניגען פון דער הויט דעם קלעפּיג-
 אויליגען שטאַף, וואָס קלייבט זיך אויף איהר אָן, וואָרים וואָסער
 אַליין קאָן ניט אויפלייזען קיין פעטס. זייער איז אַ צונויפזאָץ פון
 אַ פעטס מיט אַן אַלקאָלי (לויגזאַלץ, ווי פאַטאַש אָדער סאַדאַ),
 וואָס ענטהאַלט אַביסעל מעהר אַלקאָלי איידער עס איז נויטיג פאַר
 דער כעמישער פערבינדונג. דער דאָזיגער פרייער אַלקאָלי פער-
 בינדט זיך מיט דעם פעטס פון הויט און מאַכט אַן דאָס וואָסער
 זאָל עס קאָנען אויפלייזען און אראָבנוואַשען. ווייכע זייער ווערט גע-
 מאַכט מיט פאַטאַש, האַרטע זייער — מיט סאַדאַ. ווען דער אַלקאָ-
 לי איז ווינציג-וואָס מעהר איידער דאָס פעט, הייסט די זייער נייט-
 ראָל און איז גוט צו געברויכען פאַר דער הויט; אויב עס ענטהאַלט
 צופיעל אַלקאָלי, רייצט עס אויף און מאַכט שאַרסטקע די הויט.
 טואַלעט-זייערן זיינען נייטראַלע, און אויב זיי זיינען געמאַכט גע-
 וואָרן פון אַ ריינעם, ניט פערדאָרבענעם פעטס, זיינען זיי גוטע,
 ניצליכע זייערן. ספּעציעלע זייערן, וועלכע ווערן רעקאָמענדירט
 מחמת זיי האָבען כלומרשט אַ בערוהיגענדע ווירקונג אויף דער
 הויט, זיינען ניט מעהר ווערטה איידער די איינפאַכע טואַלעט-זייער-
 פּען. דאָס אייגענע קאָן מען זאָגען וועגען די מעדיצינישע זייערן,
 וואָרים פאַר דער קורצער ווילע, וואָס די זייער קומט אין בעריהרונג
 מיט דער הויט, קאָן מען ניט דערוואַרטען קיין ווירקונג פון דער
 מעדיצין וואָס לייענט אין איהר.

י - ב ע ד ע ר זיינען זעהר גוט פאַר'ן געזונד און מעהרס-
 טענטיילס העכסט אנגענעהם. דער פאַקט אַליין, וואָס זיי זיינען
 אנגענעהם, מאַכט זיי אַזוי פיעל מעהר ניצליך איידער הויזוואָנעס,
 אַזוי ווי יעדע קערפּערליכע איבונג אָדער געזונדהייט-מיטעל ברענגט
 מעהר נוצען, ווען מען פיהלט דערביי אַ פערגעניגען, איידער ווען
 מען טהוט עס אַלס אַ נויטיגע פליכט. די ריינע ים-לופט איז איי-
 נע פון די וויכטיגע מעלות פון באָדען זיך אין ים. די ווינטלעך וואָס
 בלאָזען פון ים זיינען אַלעמאַל פריש און די לופט איז ריין פון באַק-
 טעריען — איז עס דעריבער אַ גוטער קרעפטיגונגס-מיטעל פאַר גע-
 זונדע ווי פאַר שוואַכע מענשען. צוליב די בעוועגונגען, וואָס מען
 מאַכט אין וואָסער, דערהויפּט אויב מען קאָן שווימען, פיהלט מען
 ניט אַזויפיעל דעם שאַק פון קאַלטען וואָסער, און די וואַלען, וואָס
 שלאָגען אויפ'ן קערפּער, ווירקען ווי אַ קרעפטיגער מאַסאַזש.

עס איז א גרויסע פראגע, צי די זאלץ פון ים האט א וועלכע עס איז ווירקונג; אויף וויפיעל עס איז בעקאנט, קאן די זאלץ ניט אריינגעצויגען ווערן אין קערפער דורך דער הויט. דאך קאן מען ניט זאגען בעשטימט, אז דאס ים-וואסער האט גאר קיין יתרון ניט איבער דאס הויז-וואסער אין א וואנע. מעגליך אז געוויסע פיזישע עלעמענטען געפינען זיך אין ים-וואסער, וועלכע האבען א געוויסען איינפלוס אונפ'ן קערפער. עס איז אבער גאר קיין ספק ניט, אז די זייטיגע אומשטענדען, וואס זיינען פערבונדען מיט'ן באדען זיך אין ים, ווי די ריינערע לופט, די מונטערע בעוועגונגען, די אויפגעלעגטקייט פון געמיטה א. א. ו. מאלען זיכער א גוטע ווירקונג אויפ'ן געזונד, און עס איז דעריבער זעהר ראטהעזאם צו בענוצען זיך מיט דער געלעגנהייט אויף וויפיעל מעגליך.

א גוטע זאך איז אבער גאר גוט אין א מאס און מען טאר עס ניט מיסברויכען. שטעהן אין וואסער ביז די ליפען און די פינגער ווערן בלאה און עס קלאפט א צאהן און א צאהן פון קעלט, איז פארווייטער שערליך. דאס העכסטע וואס מען קאן פערבלייבען אין וואסער איז פון 10 ביז 20 מינוט אויף א מאל. באדד ווי מען הויבט אן צו פיהלען קאלט, מוז מען ארויסגעהן פון וואסער און זוכען זיך צו דערווארעמען דורך קערפערליכע איבונגען. מענשען, וועלכע זיינען ניט לאנג צוריק אויפגעשטאנען פון א קראנקע-בעט, אדער וואס לייגן דען מיט א וועלכער עס איז ארגאנישער קראנקהייט, זאלען זיך ניט באדען אין ים און א דאקטאר'ס ראטה. ווען מען איז שטארק צו היצט, טאר מען ניט ראשיג זיך אריינווארפען אין וואסער, נאר מען מוז זיך א פריהער לייכט בענעצען מיט א גאס טיכעל, כדי אביצרווישען דעם שווייס און ניט אבקהלען דעם קערפער צו-האסטיג.

ש ו ר י י - ב ע ד ע ר זיינען אפטמאל זעהר ניצליך און א דורכשניטליך-געזונדער מענש קאן זיי לייכט פערטראגען. עס זיינען פאראן צווייערליי סארטען: די טערקישע באד און די רוסישע באד. דער אונטערשייד איז, וואס אין דער טערקישער באד איז די היטז א טרוקענע און אין דער רוסישער באד א נאסע היטז — הייסע פארע.

אין דער טערקישער באד קומט מען אריין, נאכדעם ווי מען

האָט זיך אויסגעטאָן, צוערשט אין אַ וואַרעמען צימער, וואו די טעמ-
פּעראַטור איז נאָר עפּעס העכער איידער די טעמפּעראַטור פון קער-
פּער (אַן ערך 100 גראַד פאַרנהייט), און מען פּערבלייבט דאָרט אַ
קליין וויילע, ביז עס קומט אַרויס אַ לייכטער שווייס אויפ'ן קער-
פּער. דערנאָך געהט מען אַריין אין הייסען צימער, וואו די טעמ-
פּעראַטור גרייכט פון 120 ביז 140 גראַד פאַרנהייט; אין אַנדערע
פּלעצער איז נאָך פאַראַן אַ הייסערער צימער, וואו די טעמפּע-
ראַטור דערלאַנגט ביז 170 גראַד און העכער. די היטץ איז אַ טרור-
קענע, און מיט אַ גוטער ווענטילאַציע, ד. ה. ווען די לופט ווערט גע-
האַלטען אין פּרישער בעוועגונג, איז אפילו אַזא הויכע היטץ ניט
שווער צו פּערטראַגען. נאָטירליך, ווען מען איז ניט געוועהנט דער-
צו, פיהלט זיך אין אָנהויב אונבעקוועם, אָבער ווי נאָך עס גיסט זיך
אַרויס אַ שווייס, ווערט באַלד נישקשט. ווען מען טרינקט בעת
מעשה אויס אַ גלאַז וואַסער, קומט אַרויס אַ שטאַרקערער שווייס און
עס פיהלט זיך בעקוועמער. פון דעם הייסען צימער געהט מען אַריין
אין אַ מעסיג-קיהלען צימער, וואו מען לעגט זיך צו, און דערוויילע
קומט דער באַד-מענש און זייפט גוט איין דעם גאַנצען קערפּער פון
קאָפּ ביז די פיס, רייכט אויס די הויט און מאַסירט שטאַרק אַלע
גליעדער. דאָס רייניגט אָב די הויט בעסער ווי יעדער אַנדער מי-
טעל. דערנאָך ווערט די זייף אראַבגעוואָשען מיט אַ טוש, וואָס
פאַנגט זיך אָן מיט וואַרעם וואַסער און ענדיגט זיך מיט קאַלטעם.
אויב מען וויל, טונקט מען זיך נאָכהער אָב אין אַ קאַלטער שווייס-
באַד, אויב ניט, געהט מען אַריין אין אַ קיהלען צימער און מען
לעגט זיך אַוועק גוט איינגעדעקט פאַר אַ האַלבע שטונדע צייט
זיך אַברוהען.

ווען מען איז פּערמאַטערט פון אַ שטאַרקער אָנשטרענגונג, די
מוסקולען טהוען וועה און די גליעדער זיינען שטייף, פיהלט מען
זיך פון אַ טערקישער באַד העכסט דערפרישט. אַ סיסטעמאַטישער
קורס פון אַזעלכע בעדער איז גוט צו רהומאַטישע שמערצען. אָפּט-
מאַל קאָן מען דורך אַ טערקישער באַד איבערברעכען און אויסקור-
רירען אַ פּערקיהלונג גלייך אין אָנהויב.

אין אַ רוסישער באַד, וואו די היטץ קומט פון הייסער פאַרע,
קאָן דער קערפּער ניט אַרויסגעבען פון זיך אַזויפיעל שווייס, וויפיעל

טרוקענע היטץ קאן ארויסברענגען, און איז דעריבער ניט אזוי גוט פאר דעם צוועק ווי א טערקישע באד. די מעלה איז אבער, וואס א רוסישע באד איז לייכטער צו בעקומען און עס קאסט ביליגער.

דאס געזיכט דארף מען וואשען וועניגסטענס צוויי מאל א טאג מיט קאלט וואסער. דאס קאלטע סטימולירט די בלוט-אדערען און מאכט א גוטע צירקולאציע פון בלוט אין דער הויט. ווען מען וואשט זיך מיט הייס וואסער און מען געהט דערנאך ארויס אין קעלט אדער אין ווינד, דערהויפט ווינטער-צייט, ווערט די הויט דערפון שארסטקע און שפאלט זיך. צוראפט זיפען דעם פנים איז ניט קיין מעלה פאר דער הויט, עס איז אבער גוטיג אפט צו זיפען דאס פנים, ווען די הויט איז פון דער נאטור זעהר אויליג אדער מען איז בעשעפטיגט אין א שטויביגער לופט. „קנייפען די באקען און שטעלען די פארב“ איז גאר ניט קיין גלייכווערטיל, נאר אן אויסגעצייכענטער מיטעל ווי צו פערמיידען פרישצעס, פלעקען און א בלייד-קרענקליכען אויסזעהן פון פנים.

די האהר פון קאלפ איז אי א ציערונג, אי א נא-טירליכע בעשיצונג, און ניט אומזיסט האלט מען א געדיכטע וואקס פון האהר פאר א געשעצטער ברכה פון דער נאטור. פונ-דעסוועגען גיבען דאס רוב מענשען וועניג אכטונג אויף זייערע האהר און זארגען זיך וועגען דעם ערשט דאן, ווען די האהר הויבען אן אויסצופאלען און ווערן גאנץ שיטער. די אורזאך דערפון איז ווי געוועהנליך, אדער אנוויסענהייט, אדער נאכלעסיגקייט, אדער ביידע זאכען צוזאמען.

די אויפפאסונג פון די האהר מיינט די אויפפאסונג פון דעם **סקאלפ** (די הויט פון קאפ-שארבן). דער סקאלפ איז גע-גליכען צו דעם באדען פון דער ערד: אויף א טרוקענעם באדען קאן קיין גראז ניט וואקסען און אויף אן אומגעזונדען סקאלפ קאן קיין האהר ניט וואקסען. א געזונדער סקאלפ מוז זיין דיק און ווייך און מוז זיך פריי בעוועגען איבער די ביינער פון שארבן. אויב ער איז צו דיק, האט ער וועניג בלוט-אדערן, און ווען ער איז ענג-אנגעצוי-גען איבער'ן שארבן, קוועטשט ער צונויף די בלוט-אדערן, גיבען זיי ניט ארויס גענוג נאהרונג, ווערן אטראפירט די האהר-ווארצלען און

זיי שטארבען אָב. פרויען האָבען פון דער נאטור אַ בעסערן סקאַלפּ איידער מענער, דעריבער האָבען זיי אָפט אַזעלכע שעהנע, לאַנגע האָהר. צווישען מענער געפינט מען אזוי אָפט קאהלע קעפּ, ווייל זייער סקאַלפּ איז מעהר עלול צו זיין דיק און אָנגעצויגען. (דאָס ווער-טיל: „לאַנגע האָהר און קורצער שכל“ האָבען אויסגעטראַכט ביזע מענער... אויך זיינען ניט אַלע קאהלע קעפּ גרויסע דענקער).

צייכענונג 5.



האָהר און שווייסדריוזע.

די צוויי הויפט אורזאכען, וואָס מאַכען די האָהר זאָלען ווערן שיטער און אויספאלען פאַר דער צייט, זיינען — אַ שלעכטע בלוט-צירקולאַציע פון סקאַלפּ און דאָס שטענדיגע אָנקלייבען זיך פון האָהר-שופּען. עס איז דעריבער זעהר וויכטיג צו האַלטען דעם

סקאלפ פאלשטענדיג ריין און פריי פון שופען. דער בעסטער מי-טעל דערצו איז אָפּט וואָשען דעם קאָפּ מיט זיף (ניט מעהר ווי איין מאל אַ וואָך) און בערשטען די האָהר צוויי מאל אַ טאָג, מאָר-גענאָס און אַבענדס, מיט אַ שטייפער האָהר-באַרשט, ביז עס פיהלט זיך אַ וואָרעמקייט אין סקאלפ און אַלע שופען זיינען אויסגערייניגט. עס פערשטעהט זיך, צו-שטארק בערשטען, ביז דער סקאלפ הויבט אָן וועה טהאָן, איז וויעדער אומגעזונד. די באַרשט דאַרף מען אָפּט אויסוואָשען מיט וואַסער און אַביסעל אַמאָניאָ, און לעגען זי אויס-טריקענען אין דער זון מיט די האָהר אַרונטער. מען קאָן אויך גע-ברויכען אַ קאָס צו דער באַרשט, אָבער די קאָס מוז האָבען שיטע-רע צייהן מיט דיקע שפיצען, עס זאָל ניט קראַצען די הויט; אַ גע-דיכטע קאָס מיט שאַרפע שפיצען רייסט די האָהר און קאָן אויפ-רייצען אַן ענצינדונג פון הויט.

פיעלע מענשען האָבען מורא, אַז דאָס אָפּטע בערשטען און קעמען וועט גאָר מאַכען די האָהר זאָלען שנעלער אויספאלען. דער פאַקט איז אַקוראַט פערקעהרט: דאָס בערשטען און קעמען פער-גרעסערט דעם וואַקס פון די האָהר, דורכדעם וואָס עס סטימולירט די צירקולאַציע פון סקאלפ און עס רייניגט אויס די שופען. די באַרשט ברענגט אַרויס אַ סך לויזע האָהר, וועלכע דאַרפען אַרויס-פאלען, און העלפט אַז אנשטאט זיי זאָלען גיכער אויסוואַקסען נייע און שטאַרקערע האָהר. דאָס גלייכען האָבען אנדערע מורא, אַז דאָס וואָשען דעם קאָפּ מיט זיף מאַכט דעם סקאלפ צוטרוקען און פער-דאַרבט די האָהר. די ריכטיגקייט איז, אַז אין אַ ריינעם סקאלפ אַרבייטען בעסער די אויל-דריזען און. מאַכען איהם וויי-כער. ווען נויטיג, קאָן מען נאָכ'ן וואָשען איינרייבען. אַביסעל אויל אָדער עטוואָס וואַזעלין אין סקאלפ. עס איז אָבער זעהר וויכטיג צו לאָזען די האָהר זיך גוט אויסטריקענען, איידער מען טהוט אָן דעם הוט.

אייענע פון די אורזאָכען פון שיטערע האָהר אויפ'ן קאָפּ און אַ שלעכטער צירקולאַציע פון סקאלפ איז דער האַרטער הוט. אַ האַר-טער הוט גיט ניט גענוג ווענטילאַציע, לאָזט ניט צו קיין לופט און זונען-שיין און שטערט די עוואַפאָרירונג פון דעם שווייס. דער שטייף-אָנגעצויגענער ראַנד פון הוט דריקט נאָך דערצו אויף די

בלוט-אָדערן און שטערט די צירקולאַציע. דער מוסר השכל דער-
פון איז ערשטענס, ווען מען קאן נאָר אויסקומען, נאָר ניט טראָגען
קיין הוט; צווייטענס, ניט אַרויפציהען דעם הוט צו ענג אויפ'ן
קאָפּ; און דריטענס, ניט טראָגען קיין הוט, ווען דער קאָפּ איז
פערשוויצט.

טראָגען קורצע האָהר האָט די מעלע, וואָס מען קאן לייכטער
ריין האַלטען דעם סקאַלפּ און עס איז לופטיגער אויפ'ן קאָפּ; פון
דעם אָפּטען שניידען די האָהר אַליין אָבער וואַקסען זיי ניט בעסער.
גאַלען די האָהר פון קאָפּ, כדי זיי זאָלען וואַקסען בעסער, איז פשוט
אן אונזין. נאָך אַ גרעסערער אונזין איז, וואָס די באַרבערס רע-
קאָמענדירען צוצוסמאַלען די האָהר אַלס אַ סגולה זיי זאָלען ניט
ארויספאַלען. דער איינציגער מיטעל אַנטקעגען שיטערע האָהר איז
האַלטען ריין דעם סקאַלפּ און אויסמיידען די אורזאַכען, וואָס
ברענגען מיט אַ שלעכטע צירקולאַציע. פערבעסערן די צירקולאַציע
קאן מען נאָר דורך מעכאַנישע מיטלען, ווי דורך בערשטען די האָהר,
מאַסאַזש און אויך, אויף אַ דאָקטאָר'ס ראַטה, דורך עלעקטריזירען
דעם סקאַלפּ.

א ר י י מ ו י ל איז וויכטיג ניט נאָר אין דעם מאָראַלי-
שען זין (ריין פון נבול פה), נאָר הויפטזעכליך פון אַ היגיענישען
שטאַנדפונקט. דאָס מויל איז ווי אַן אָפּגענער טויער, וואָס פיהרט
אין די אינעוועניגסטע אָרגאַנען פון קערפער, אַ חוץ וואָס עס איז אַ
וויכטיגער אָרגאַן פאר זיך, וואו די שפייזען ווערן צעקוייט און טייל-
ווייז אויך פערדייט. פון אומריינקייט קלייבען זיך אַן באַקטע-
ריען, וועלכע גיבען אַ שלעכטען גערוך, פערדאַרבען די צייהן און
בריינגען מיט מאַנדעל-ענטצינדונגען, האַלז-קאַטאַר און אָפּטמאַל
אויך אַנשטעקונגען פון די ווייטערדיגע טיילען פון פערדייהונגס-קא-
נאַל, ווי למשל אָפּענדיצט. עס איז דעריבער נויטיג אויסצושוועגן
קען דאָס מויל אַלע אין דער פריה, אויפשמעהענדיג פון שלאָף, און
אַלע נאַכט פאַר'ן שלאָפען געהן, אַ חוץ אַלע מאַהל נאָכ'ן עסען.

ד י צ י י ה ן גרייטען צו די שפייזען פערדייט צו ווערן
פון די זאַפטען, וואָס די פערדייהונגס-אָרגאַנען גיבען אַרויס. ווען
מען קאן ניט גוט צעקויען די שפייזען, צוליעב שלעכטע צייהן, אָדער

ווייל א טייל פון זיי פעהלט גאָר אינגאנצען, ווערט דאָס עסען ניט ריכטיג פערדייהט און מען לייזט אויפ'ן מאָגען. האלטען די צייהן אין א גומען צושטאנד איז דעריבער איינס פון די וויכטיגע מיטלען ווי צו פעהיטען דאָס געזונד.

אזוי ווי יעדער אנדער אָרגאן, אזוי אויך די צייהן: זיי האַל-טען זיך גוט, ווען מען געברויכט זיי אָבער מען מיסברויכט זיי ניט. אזוי ווי דימוסקולען זיינען שטארק און געזונד, ווען מען אַרבייט מיט זיי, און ווערן שוואַך און צעקראַכען, ווען מען איבט זיי ניט גענוג, אזוי אויך זיינען די צייהן שטארק און געזונד, ווען מען קייעט מיט זיי דאָס עסען ווי געהעריג איז, אָבער מען מיסברויכט זיי ניט אויף קנאָקען האַרטע נים צ. ב. ש., אָדער אויף איבעררייסען שטריקלעך, אָדער גאָר אויף אַרויסצוצייען טשוועקלעך. חיות און בהמות, וועל-כע עסען רויהע שפייז און פאָלגליך איבען שטארק זייערע צייהן, דארפען ניט אָנקומען צו קיין דאָנטיסטען; ציוויליזירטע מענשען, וואָס עסען מעהרסטענטיילס ווייכע, געקאכטע עסענס, און געהמען זיך אָפטמאָל ניט קיין צייט צו צעקייען אפילו דאָס ברויט, וואָס זיי עסען, האָבען געוועהנליך זעהר אָפט צו טהאָן מיט די צייהן. אַ חוץ דעם זינדיגען מיר צו-אָפט מיט עסען צו-הייסע אָדער צו-קאלטע שפייזען, וועלכע פערדארבען דעם עמאָל פון די צייהן און מאַכען ער זאָל זיך שפאָלטען, וואָס דערפון ווערן לעכער און די צייהן הויבען אָן צו פוילען. די שטיקלעך עסענוואַרג, וואָס בלייבען צווישען די צייהן און הויבען דאָרט אָן פוילען, זיינען אַן אויסגעצייכענטער מאַטעריאל פאַר אַלערליי מיקראָבען, וועלכע ענטוויקלען זייערע און שאַרפע שטאָפען, און פערדארבען די צייהן. דער בעסטער מיטעל ווי זיי צו האַלטען ריין דערפון, איז צו רייניגען די צייהן גלייך נאָכ'ן עסען מיט אַ שטייפען צאָהן-בערשטעל און וואסער. קאלופען די צייהן מיט'ן גאָפעל איז ניט זעהר שעהן; רייניגען זיי מיט אַ צאָהן-שטעכער איז ניט געזונד, ווייל מיט די שטעכערס קאָן מען פערוואונדען דאָס צאָהן-פלייש און געבען דורך דעם די מיקראָבען אַ בעסערע געלעגענהייט צו טהאָן זייער שעדליכע אַרבייט.

דער כלל, אַז „פעהיטען איז בעסער ווי פערריכטען“, געהט אויף די צייהן אפשר בעסער ווי אויף יעדער אנדער טייל פון קער-פער. פערקעהרט וויעדער, אויב מען האָט זיי ניט פעהיט, דאָרף

מען וועניגסטענס ניט פערנאכלעסיגען זיי צו פערריכטען אין צייט, ווייל איין שלעכטער צאָהן אין מויל איז אזוי ווי א „קרעציגע שעפס“ אין א סטאדע: עס שטעקט אָן אַלע איבעריגע.

נאָך א טהייל פון דער הויט, וואָס פאָדערט אויפפאסונג, זיינען די נעגעל פון די פינגער. עס איז שווער צו זאָגן וואָס איז מיאוסער, שמוץ אין די אויערן אָדער בלאָטע אונטער די נעגעל; עס איז אָבער קלאָר, אַז געזינטער איז צו האַלטען ביי דע זאכען ריין. זיין מיט וואָרעם וואָסער און א נעגעל-בערשטעל איז אַלץ וואס מען דארף זיי צו מאַכען ריין. אויסקראַצען די בלאָטעס מיט אַ פען-מעסערל אָדער אַ שפּילקע, איז אַ שלעכטע מעטאָדע, וואָרים עס קען שעדיגען די צארטע הויט אונטער זיי; גלאַט סקראַפּען די נעגעל פון אויבען אויס צייט-פערטרייב, איז ניט קיין זעהר ניצליכע בעשעפטיגונג.

מען דארף ניט פערגעסען רעגעלמעסיג צו שניידען די נעגעל פון די פיס, וואָרים די אָנגעצויגענע זאָק און אַן ענגער שוך דער-צו מאַכען, אַז דער לאַנגער, ניט אָבגעשניטענער נאָגעל זאָל אַרייַן-וואַקסען אין פלייש, און מען דארף קיינעם ניט דערצעהלען ווי דאָס טהוט וועה. דער בעסטער וועג איז צו שניידען זיי גלייך, ניט אַרומ-גערונדעט, ווי מען שניידט די פינגער-נעגעל; אויף דעם אופן וועלען זיי זיך ליט אַרייַנגראַכען אין פלייש פון פינגער.

דריטער קאפיטל

לופט


די לופט: פון וואס זי בעשטעהט און וואס זי טהוט אויף אין קערפער. — ווי פיעל לופט א מענטש מוז האבען. — ווענטליכציע. — וואס איז פרישע לופט? — נאסקייט און טרוקענקייט פון דער לופט. — אורזאכען פון פערקיהלונגען אין ווינטער. — ריינע לופט.

די לופט איז א געמיש פון גאזען. עס בעשטעהט דערהויפט פון אקסיגען (זויער-שטאף) און ניטראגען (שטיק-שטאף) — ארום איין פינפטעל פון דעם ערשטען און עפעס וועניגער ווי פיער פינפטעל פון דעם אנדערן. אויסער דעם געפינען זיך אין דער לופט גאר קליינע חלקים פון אייניגע אנדערע גאזען און עפעס מעהר ווי איין דריי הונדערטעל פון א פראצענט קוהלען-זויערע (קארבאן דיאקסיד). דער גאז אקסיגען איז די נויטווענדיגסטע זאך צום לעבען: אהן אקסיגען קאן קיין פארום פון לעבען ניט עקזיסטירען אויף דער וועלט. ריינער אקסיגען איז אבער צורשארף צו אטהעמען; דער ניטראגען, וואס קומט געמישט מיט איהם, שוואכט איהם אב און מאכט ערשט מעגליך אריינצואטהעמען דעם נויטיגען אקסיגען.

מיר אטהעמען אריין, הייסט עס, די לופט, כדי צו בעקומען דעם פינפט-חלק אקסיגען, וואס זי ענטהאלט. וואס טהוט אויף דער אקסיגען אין אונזער קערפער און וואס ווערט פון איהם דארטן? מיר ציהען איהם אריין דורך דער נאז, האלז און די לופט-דערהערן אין די לונגען, וואו ער געהט אריין אין בלוט; דאס בלוט גיסט זיך אריין אין הארץ; דאס הארץ טרייבט ווי א פומפ דאס בלוט דורך די ארטעריען צו יעדען טיילכעל פון קערפער; יעדעס טיילכעל (מיר רופען עס צעל) נעהמט פון בלוט געוויסע שטאפען זיך צו דערנעהרן; די צעל קאן אבער ניט בענוצען די דאזיגע שטאפען ווי זיי זיינען, סייידען דער אקסיגען ווערט מיט זיי כעמיש פער-בונדען: אלוא, דער אקסיגען פערבינדט זיך אין דער צעל מיט גע-וויסע שטאפען פון בלוט, כדי צו מאכען מעגליך פאר איהר צו לע-

בעז. לעבט די צעל, לעבעז די געוועבעז, וואָס בעשטעהעז פון צע-
לעז; לעבעז די אַרגאַנעז, וואָס בעשטעהעז פון געוועבעז; לעבט
דער אַרגאַניזם, וואָס בעשטעהט פון אַרגאַנעז.

צ י י כ ע נ ו נ ג . 6



דער הויפט לופט־דערהר (טראכעא), די לונגען און דאס הארץ, געזעהן פון הינטען

דער רעזולטאט פון דער דאזיגער כעמישער פערבינדונג זיי-
נען — די נייע שטאָפּען, וועלכע די צעל פערברויכט, און דער נוצ-
לאזער ענד-פראָדוקט, וואָס הייסט קוויהלען-זויערע. דאָס
קויהלען-זויערע איז נישט מעהר ווי אַן אַבפאל-זאָך, וועלכער ווערט
אָוועקגעפיהרט צוריק אין בלוט דורך די ווענען צום האַרץ; דאָס
האַרץ טרייבט עס אין די לונגען, דורך וואָנען מיר אָטהעמען איהם
אַרויס אין דער דרויסענדיגער לופט. דאָס אָטהעמען בעשטעהט, אַל-
זאָ, פון צוויי טיילען: אַריינאָטהעמען אָקסיגען, כדי צו מאַכען מעג-
ליך דאָס לעבען פון די צעלען, און אַרויסאָטהעמען קויהלען-זויערע,
דעם אַבפאל-פראָדוקט פון דער אָקזידאַציע, ד. ה. פון די כעמישע
פערבינדונגען, וואָס דער אָקסיגען מאַכט מיט די נאָהרונגס-שטאָפּען
פון'ס בלוט.

א דערוואקסענער מענש אָטהעמט דורכשניטליך 18 מאל אין א מינוט. יעדעס מאל, וואָס ער ציהט אין זיך לופט, קריגט ער אריין אַריבער 20 פראָצענט אַקסיגען; ווען ער אָטהעמט אַרויס די לופט, ענטהאלט זי ניט מעהר ווי אַרום 16 פראָצענט אַקסיגען און 4 פראָצענט קויהלען-זויערע. א דורכשניטליכער מענש אָטהעמט אַרויס אַן ערך פון צוואַנציג ליטער קויהלען-זויערע אין א שטונדע. ווען מען זיצט אין א קליינעם, פערמאכטען צימער, וואו עס קומט לחלוטין גאר ניט אריין קיין פרישע לופט, קלייבט זיך אַן אין דער לופט פון צימער א ציגרויסער פראָצענט פון קויהלען-זויערע. דאָס ווירקט שלעכט אויפ'ן קערפער אין צוויי וועגן: ערשטענס קריגט דאָס בלוט ניט אריין גענוג אַקסיגען; צווייטענס, ווען דאָס קויהלען-זויערע (לויט די געזעצען פון גאזען-וועקסעל) געפינט זיך אין דער אַרומיגער לופט אין א גרעסערער שפאַנאנג איידער אין בלוט, קאָן דאָס בלוט איהם ניט אַרויסגעבען פון זיך — ווערן די צעלען טיילווייז דערשטיקט. דאָס איז וואָס קומט פאַר, מעהר אָדער ווע-ניגער, אומעטום וואו מענשען געפינען זיך צוואַמען אין גרויס ענג-שאַפט. (*)

(*) עס זיינען פאַראַן דריי בעקאנטע ביישפיעלען, ווען מענשען זיינען ממש דערשטיקט געוואָרן אויף טויט פון ציגרויסער ענגשאַפט: די „שוואַרצע לאַך פון קאַלקוטאַ“, די שיף לאַנדאָנדערי און די טורמע אין אוסטערלייטז. אין יאָהר 1756 האָט דער מיליטערישער הערשער פון קאַלקוטאַ אַריינגעוואַרפֿען 146 מענשען איבער נאכט אין א קליין פלאַץ פון וועניגער ווי 5,900 קוב. פוס, וואָס האָט געהאַט צוויי קליינע פענסטער אויף איין זייט. זייערע ליידען זיינען געווען שרעקליך. צומאָרגענס, ווען מען האָט געעפֿענט דאָס צימער, האָט מען 123 פון זיי געפונען דערשטיקט אויף טויט. אויף דער שיף לאַנדאָנדערי, אין יאָהר 1848, זיינען 200 צווישענדיקפאַסאזשירען, אין צייט פון א שטורם, איינגע-שלאָסען געוואָרן איבער נאכט אין א צימער די גרויס 18 ביי 11, ביי 7 פוס הויך. איבער זיבעציג פון זיי זיינען אויף מאָרגען געפונען געוואָרן טויטע. אין אוסטערלייטז זיינען 300 געפאַנגענע סאַלדאַטען איינגעשלאָסען געוואָרן אין א קליינעם קעלער. אין אייניגע שטונדען אַרום האָט מען זיי אַלעמען, אויסער 40, געפונען דערשטיקטע אויף טויט. אין אַט די דריי פעלען איז דער טרויע-ריגער רעוולטאַט געקומען דערהויפּט פון דעם, וואָס עס איז דאָרט גאַר קיין לופט ניט געווען, א חוץ דער שעדליכקייט פון דעם קויהלען-זויערע און פון מעג-ליכע אַנדערע גיפטיגע אויסאַטהעמונגען.

די לופט, וואָס מיר אַטהעמען, מוז דעריבער זיין אַזוי פריי ווי מעגליך פון די אומריינקייטען, וואָס מיר גיבען אַרויס פון קער-פער, און דאָס איז נאָר מעגליך, ווען מיר קריגען צו נאָכאַנאַנד פרישע לופט, וואָס זאָל פערבייטען די אַרויסגעאַטהעמטע. אויף דער פריי-ער לופט אין דרויסען קאָן, פערשטעהט זיך, קיין פראַגע ניט זיין ווע-גען פרישע לופט: די שעדליכע שטאָפען, וואָס מיר גיבען אַרויס, האָבען אין דעם גרויסען לופט-שטח קיין בעטרעף ניט. אין דרויסען קאָן נאָר זיין די פראַגע וועגען ריינע און קיילע לופט, אָדער וועגען טרוקענע און פייכטע לופט, וואָס איז גאַנץ וויכטיג פאר זיך, ווי מיר וועלען עס זעהן שפעטער. די הויפט פראַגע איז וועגען דער לופט, וואָס איז איינגעשלאָסען צווי-שען די פיער ווענט פון די צימערען, וואו מיר וואוינען אָדער אַר-בייטען. אין אַ בעוואוינטען צימער קאָן די לופט קיינמאָל ניט זיין אַזוי פריש ווי אין דרויסען; עס איז אָבער וויכטיג צו זעהן לויז צו ווערן פון דער אומריינער לופט אַזויפיעל ווי מעגליך, כדי צו קאָנען לכל הפחות האָבען דעם נויטיגסטען מינימום פון פרישער לופט.

די קלענסטע סומע לופט, וואָס אַ מענש מוז האָבען, כדי אויפ-צוהאַלטען אַ מיטעלמעסיגען גראַד פון געזונד דורכ'ן אַטהעמען, איז 3,000 קוב. פוס אַ שטונדע; אויפצוהאַלטען דעם העכסטען גראַד פון געזונדען אַטהעמען, מוז ער האָבען 5000 קוב. פוס אַ שטונדע. אַזוי ווי די לופט פון אַ בעוואוינטען צימער בייט זיך, אונטער גע-וועהנליכע אומשטענדען, ווען מיר און פענסטער זיינען פערמאכט, ווי צ. ב. ש. ביי נאַכט, בלויז איין מאָל אין אַ שטונדע, וואָלט אויס-געקומען, אַז יעדע פערזאָן אין הויז דאַרף האָבען פאר זיך וועניגס-טענס אַ שטח פון 15 ביי 20 פוס, 10 פוס די הויך, כדי צו בעקו-מען דעם מינימום פון 3000 קוב. פוס לופט אַ שטונדע. קאָן זיך דאָס אַן אַרבייטער פערגינען? — ווי איז אָבער, ווען מען קאָן מאַכ-כען, אַז די לופט זאָל זיך בייטען צוויי מאָל אַ שטונדע? דאָן דאַרף מען נאָר האָבען אַ שטח פון 15 ביי 10 פוס, ביי 10 הויך, וואָס דאָס איז שוין ניט אַזאַ שרעקליך-גרויסער רויס. און אויב די לופט קאָן זיך בייטען פיער מאָל אַ שטונדע, דאָן איז גענוג אַ צימער פון 7 און אַ האַלב ביי 10, ביי 10 — כמעט אַ געוועהנליכער שלאָף-צימער. אַזוי ווי אָבער אַזאַ שלאָף-צימער פערנעהמען געוועהנליך

צוויי מענשען, און אפשר נאך א קינד א צוגאב, וואָלט אויסגעקומען, אז די לופט מוז ווערן געביטען 10 מאל א שטונדע, אָדער אלע עטליכע מינוט.

אין די דאָזיגע 3000 קוב. פוס לופט א שטונדע וועט דאָס קויה-לען-זויערע נים זיין מעהר איידער 6 אָדער 7 חלקים אין צעהן טויער-זענד, קאָן מען דערמיט יוצא זיין. האָט מען אָבער וועניגער ווי אַט דעם מינימום לופט, ווערט מען אונבעדינגט בלוט-אַרעם, דער קער-פער ווערט אָבגעשוואַכט, עס טשעפען זיך צו איהם אַלערליי קראַנק-הייטען און מען איז א קאנדידאט אויף שווינדזוכט. דערהויפּט איז אזא לופט שעדליך טאַקע אין שלאָף-צימער, וואו מען פער-ברענגט אַרום 8 שטונדען יעדען מעת-לעת. אין א צימער פון דער-זעלבער גרויס ביי טאָג, וואו מענשען געהען אריין און אַרויס, בייט זיך די לופט אָפטער דורך דער געעפּענטער טיר, און די לופט איז אויך בעוועגליכער. דערצו אַטהעמט מען ביי טאָג טיעפער ווי ביי נאַכט אין שלאָף, מען געהט אַמאל אַרויס אויף א וויילע און מען כאַפט אַריין א ביסעל פרישערע לופט. אַגב איז אַטהעמען אפילו גאָר שלעכטע לופט א קורצע צייט נים אזוי שעדליך, ווי אַטהעמען נים גענוג גוטע לופט א לענגערע צייט נאָכאַנאַנד. די הויפט זאָרג מוז דעריבער זיין צו פערזיכערן זיך מיט גוטער לופט ביי נאַכט אין שלאָף-צימער, און אויך ביי דער אַרבייט אין שאַפ, וואו עס איז ענג און מען זיצט אָב אויף איין אָרט 4 — 5 שטונדען כסדר.

בייטען די לופט פון צימער, ד. ה. אַרויסטרייבען די פער-שטיקטע לופט און אַריינקריגען פרישע, הייסט איינפיהרען ווע-נ-ט י ל א צ י ע. כרי צו ווענטילירען אָדער דורכלופטערן א צי-מער מוזען זיין צוויי עפענונגען: איינע, דורכוואַנען די פערדאַרבענע לופט זאָל אַרויסגעהן, און אַנאָנדערע, דורכוואַנען די פרישע לופט זאָל אַריינגעהן. די פערדאַרבענע לופט פון אינעוועניג איז געוועהנליך וואַרעמער איידער די לופט פון דרויסען, רייסט זיך די וואַרעמע לופט שטענדיג אַרויסצוגעהן דרויסען. זי רייסט זיך דורך דורך יעדען שפעלטעל און אפילו דורך די ציעגעל פון די ווענט, אַם בעס-טען אָבער, פערשטעהט זיך, דורך אַן אָפענעם פּלאַץ. די קעלטערע לופט, וויעדער, פון דרויסען רייסט זיך אינעוועניג, וואו עס איז וואַרעמער און דעריבער שיטערער. די וואַרימע לופט געהט אַרויף

אין דער הויף, די קאלטע פאלט ארונטער נידעריגער: ממילא גע-
פינט זיך די לופט שמענדיג אין בעוועגונג און טרייבט אן אויף
דעם אופן א נ א ט י ר ל י כ ע ווענטילאציע. אין גרויסע היי-
זער, וואו א גרויסע צאהל מענשען געפינען זיך צוזאמען, ווערן אפט-
מאל איינגעפיהרט ק י נ ס ט ל י כ ע מיטלען פון ווענטילאציע,
וועלכע בעשטעהען ענטוועדער פון ל ו פ ט - א ו י ס ש ע פ ע ר,
ד. ה. פון א מאשין וואס ציהט ארויס מיט קראפט די הויז-לופט;
אדער פון ל ו פ ט - ט ר י י ב ע ר — א מאשין, וואס שפארט מיט
קראפט די דרויסענדיגע לופט אין הויז אריין. אין געוועהנליכע וואוי-
נונגען אבער זיינען אזוינע קראפט-ווענטילאטארס ניט פראקטיש,
און מען מוז זיך פערלאזען אויף דעם איינפאכסטען, אבער זעהר
וויכטיגען מיטעל פון א פראקטישער ווענטילאציע — ה א ל ט ע ז
א פ פ ע ז ד י פ ע נ ס ט ע ר.

א צימער מיט אן אפגענעם פענסטער גיט גענוג פרישע לופט
פאר אלע פראקטישע צוועקען. א גרויסער שלאף-צימער איז אודאי
א גרויסע מעלה; עס איז אבער בעסער א קלענערער צימער מיט אן
אפגענעם פענסטער, איידער א גרעסערער מיט צוגעמאכטע פענסטער.
וויפיעל אפען דאס פענסטער זאל זיין, הענגט אָב פון דער טעמ-
פעראטור פון דער דרויסענדיגער לופט. וואָס קעלטער עס איז אין
דרויסען, אלץ שנעלער און שטארקער וועט די דרויסענדיגע קאלטע
לופט אריינדרינגען אין דעם וואַרעמען צימער און ארויסשטופען
די אינעוועניגסטע פערדאָרבענע לופט אין דרויסען אַרויס. אין א
קאלטער ווינטער-נאַכט, און דערהויפּט ווען עס בלאָזט א שטאַרקער
ווינד, איז דעריבער גענוג ווען דאָס פענסטער איז אָפּען בלויז עט-
ליכע צאָל פון אויבען. ווען דאָס וועטער איז מילד און ניט-ווינד-
דיג, איז נויטיג עס זאָל זיין אָפּען א היבש ביסעל פון אויבען און
אויך א ביסעל פון אונטען. דער צוועק פון דעם אָפּענעם פענסטער
איז ניט אַריינצוברענגען קעלט אין צימער. נאָר פרישע אַדער ריכ-
טיגער נ י י ע לופט, וואָס ענטהאַלט פולע 20 פראָצענט אַקסיגען
(די אַרויסגעאַטמהעמטע לופט ענטהאַלט, ווי אויבען דערמאָנט, בלויז
16 פראָצענט); און וויבאַלד עס גיט גענוג ווענטילאציע, איז דער
צוועק שוין דערגרייכט. עס איז דורכאויס ניט נויטיג, אַז די פרי-
שע לופט פון דרויסען זאָל בלאָזען דירעקט אויפ'ן קערפער, אַזוי

ווי עס איז אויך ניט נויטיג, און באמת גאָר ניט ראטהזאם, אז די לופט אין צימער זאָל זיך בעוועגען אין שטארקע שטראָמען. מענשען, וואָס האָבען מורא פאר אַ צוג-ווינד, אָדער וואָס קאָנען ניט פער-טראָגען, ווען די לופט ציהט צו-שטארק אַרום זיי, קאָנען אָפטמאָל מעהר ליידען פון דער צו-פרישער לופט, איידער פון דער ניט-גענוג ווענטילירטער לופט. עס איז נאָריש און שעדליך מורא צו האָבען פאר אַן אָפענעם פענסטער; עס איז אָבער ניט וועניגער נאָריש צו ווערן אַ מאַרטירער פון אָפענעם פענסטער אָדער זיין אַ פרישע לופט-„קרענק“.

דערביי איז כדאי קלאָר צו ווערן, וואָס מיר מיינען מיט דעם אויסדרוק „פרישע“ לופט. אין אַ הייסען, פייכטען זומער-טאָג, למשל, קאָנט איהר זיצען ביי אַן אָפענעם פענסטער און פיהלען פונדעסטוועגען גאַנץ אונבעקוועם: „ניטאָ מיט וואָס צו אַטהע-מען“, זאָגט איהר. פאַרוואָס? די דרויסענדיגע לופט האָט איהר נאָר-מאלען פראָצענט אַקסיגען, און איהר אַטהעמט 18 מאָל אַ מינוט. ווי עס דאַרף צו זיין, און אייער בלוט טראָגט גענוג אַקסיגען צו די צעלען, צו מאַכען די כעמישע פערבינדונגען, וואָס גיט זיי זייער נאָהונג — איז וואָס פאַרט פעהלט אייך? הפנים, אז דער נאָרמאַל-לער פראָצענט אַקסיגען אין דער לופט מאַכט נאָך ניט די לופט פריש: איהר פיהלט אונבעקוועם אָדער „פערשטיקט“, ווייל די דאָ-זיגע הייסע און פייכטע לופט לאָזט ניט אייער קערפער אַרויסגעבען פון זיך דעם גראַד היטץ, וואָס ער מוז נאָרמאַל פערלירען. דאָס איי-גענע פיהלט איהר אויך, ווען איהר זיצט מיט נאָך מענשען אין אַן ענגען, פערמאַכטען צימער, וואו די לופט איז הייס און פייכט פון דעם שווייס און הויך פון די אַנוועזענדע. דריי זאכען אין דער דאָזיגער לופט לאָזען ניט אייער קערפער פערלירען זיין היטץ: די הויכע טעמפּעראַטור פון דער לופט, דער גרויסער פראָצענט פייכט-קייט און די „שטילקייט“, ד. ה. די ניט-בעוועגליכקייט פון דער לופט. דערפון איז קלאָר, אז די הויפט עלעמענטען פון פרישער לופט, אַ חוץ דעם נאָרמאַלען פראָצענט אַקסיגען, איז קי ה ל ק י י ט, מ ר ר ק ע נ ק י י ט און בעוועגליכקייט. דער טייטש פון פרישער לופט איז אַלזא, אַ לופט וואָס איז קיהל, טרוקען און אין בעוועגונג.

דאָ אָבער דאָרף מען קיין טעות ניט האָבען. קיהל מיינט ניט קאלט. האַלטען אָפען די פענסטער אַזוי, אַז עס יאָגט אַ קעלט אין צימער, וואָס נעהמט דורך אַלע ביינער, איז פּאָזיטיוו שערליך. אַלץ מוז זיין מיט אַ מאָס. די עקסטערעמען אין דער טעמפעראַטור, ווי אין אנדערע זאכען, איז אַלעמאָל אומגעזונד. עס איז ניט די קאַלט־קייט, נאָר די פּר י ש ק י י ט פון דער לופט וואָס ברענגט נר צען: מען מוז ניט פריהרען כדי צו האָבען פרישע לופט. די ריכ־טיגע טעמפעראַטור פון צימער, אין קאַלטע טעג, איז פון 60 ביז 70 גראַד פאַרנהייט. העכער ווי 70 איז צו־וואַרעם און אַזא לופט האָט געוויסע חסרונות; נידעריגער ווי 60 איז קאַלטליך און עס פיהלט זיך אונבעקוועם. דער כלל איז: בעסער עטליכע גראַד וועניגער נער ווי 70, איידער מעהרער. ביינאכט קאָן מען אויסקומען מיט אַ טעמפעראַטור פון 50 ביז 60 גראַד פאַרנהייט, אַזוי ווי שלאָפענדיג, און גוט איינגעדעקט דערצו, פערלירט דער קערפער וועניגער היטץ.

ט ר ו ק ע נ ק י י ט איז אַ וויכטיגע מעלה אין לופט. דער קערפער, ווי מיר האָבען געזעהן אויבען, גיט אַרויס דורך דער הויט און די לונגען אַ היבש ביסעל נאַסקייט*.) ווען די אַרומיגע לופט איז טרוקען, עוואַפּאָרירט די דאָזיגע נאַסקייט גאַנץ לייכט און די שווייס־דריזען קאָנען פאַרטועצען זייער אַרבייט. אויב די אַרומיגע לופט האַלט אין זיך אַ צו־גרייסען פּראָצענט נאַסקייט, ציהט זי ניט אָב די פייכטקייט פון קערפער, נאָר דער שווייס קלעפט זיך צום לייב, און מען פיהלט זעהר אונבעקוועם. דאָ איז אויך, וואָס צו—אומ־

(*) ווי פראָפ. פאסטער האָט אויסגערעכענט, גיט אַרויס אַ דערוואַקסענער מענטש, אונטער געווענהליכע גינסטיגע אומשטענדען, אַן ערד פון 2 און אַ האַלב פונט וואַסער דורך דער הויט און אַנדערהאַלבען פונט דורך די לונגען אין 24 שטונדען. עס איז בעוויזען געוואָרן, אַז אין אַ נאָסער לופט פון אַרום 60 גראַד פאַרנהייט איז דער פערלוסט פון וואַסער דורכ'ן קערפער אין 24 שטונדען אַרום 2 טערגעפאלען צו 216 גראַם (וועניגער ווי אַ האַלב פונט), בעת אין אַ טרוקענער לופט פון דערוועלבער טעמפעראַטור איז עס געשטיגען ביז 871 גראַם (גענויע 2 פונט). פלאַנצען גיבען אַרויס פון זיך אונגעהויער גרויסע סומען וואַסער אין פערגלייך צו בעלי חיים. פאר יעדען פונט טרוקענעם שטאָף, וואָס וואַקסט אויס אין זיי, גיבען זיי אַרויס אַ דורכשניט פון 325 פונט וואַסער. די נאַסקייט, וואָס די פלאַנצען גיבען צו צו דער לופט, האָט זעהר אַ וויכטיגע ווירקונג אויף דער מעסיגקייט פון דער טעמפעראַטור פון דער לופט.

נעזונד. צוטרוקענע לופט איז א גרויסער חסרון. די לופט אין א צימער, וואָס איז אָנגעהייצט ביז 70 גראַד פאַרנהייט, קאָן אַרייַנזאָגן פֿען אין זיך זעהר פיעל פייכטקייט, און זי ציהט עס אַרויס פון אַלע פייכטע זאַכען, וואָס געפינען זיך אין צימער — פון מעבעל, פון לעדער, און אויך פון דער הויט, פון מויל, פון נאָז און האַלז און די לופט־רעהרען. די הויט ווערט צוטרוקען, עס רייצט אויף די נאָז און האַלז, עס פעראורזאַכט א קאַטאַר און רופט אַרויס אַ הוסט. נאָך מעהר, אין אַ צוטרוקענער לופט פאָדערט זיך אַ העכערע טעמפּעראַטור צו פיהלען בעקוועמליך־וואַרעם, איידער אין אַ לופט, וואָס ענטהאַלט די נאָרמאַלע סומע פייכטקייט.

וואַרעמע לופט קאָן איינהאַלטען אין זיך מעהר נאַסקייט, איידער קאַלטע לופט. עס איז דאָ אַ מאָס וויפיעל זי קאָן אין זיך איינהאַלטען און ניט מעהר; ווען זי האַלט איין וויפיעל זי קאָן, הייסט עס זי איז פול־נאַס. די דרויסענדיגע לופט האַלט געווענהליך איין פון 60 ביז 75 פראָצענט פון דער פולער סומע נאַסקייט. אין אייניגע פלעצער, צ. ב. ש. אין הייסען קלימאַט פון אַריזאָנאַ, האַלט איין די לופט ניט מעהר ווי 35 פראָצענט פייכטקייט, איז דאָרט אַזוי טרוקען, אַז צייטונגס־פאַפּיער שפאַלט זיך און צופאַלט אין די הענד, און די הויט פון קערפער ווערט האַרט און טרוקען. ווען די לופט ענטהאַלט איהר פולע מאָס נאַסקייט און עס ווערט אַן ענדערונג אין דער טעמפּעראַטור, וועט פאַרקומען איינס פון די צוויי: ווערט די טעמפּעראַטור העכער, איז די לופט ניט מעהר פול־נאַס, נאָר זי קאָן אַרייַננעמען נאָך; ווערט זי נידעריגער, קאָן זי ניט איינהאַלטען וויפיעל זי האָט, עס ווערט קאָנדענסירט און פאַלט אַרונטער אַלס רעגען אָדער שנעע. די פייכטקייט פון לופט האָט זעהר אַ וויכטיגען איינפלוס אויפ'ן קלימאַט. ביי טאָג ציהט זי אַריין אין זיך אַ טייל פון די היטץ פון דער זון און מאַכט די היטץ מילדער; ביי נאַכט ווירקט זי ווי אַ צוידעק צו דער ערד און האַלט אָב די צורשנעלע היטץ־אויסשטראַהלונג פון דער ערד. די ערד גיט אַרויס ביינאַכט אַ טייל פון די היטץ, וואָס זי האָט אַרייַנגעצויגען אין זיך ביי טאָג; איז אויב די לופט איז זעהר טרוקען און דער הימעל קלאָר, פאַלט די טעמפּעראַטור אַ סך שנעלער, איידער ווען עס איז פאַראַן מעהר פייכקייט. וואָס זאָל ניט דערלאָזען די אויסשטראַהלונג

פון דער הימץ. אין דעם מדבר סאהארא, אין אפריקא, נאך די היי-
סעסטע טעג, זיינען די נעכט גאנץ קאלט — די טעמפעראטור קאן
אין עטליכע שטונדען ארונטערפאלען ביז אויף 100 גראד פארנהייט
נידעריגער. אזוי אויך אויף די הויכע בערג, וואו דער צודעק פון
נאסקייט איז א דיענער, פאלט די טעמפעראטור שטארק ארונטער
ביי נאכט. ווען עס פעהלט פייכטקייט אין דער לופט, הויבט זיך
אן אבקהלען די ערד, אזוי באלד ווי די זון האלט ביים פערנעהן,
און אין עטליכע שטונדען קאן ווערן אייז, דאָרט וואו בייטאג איז
די הימץ געווען אונערטרעגליך. דאָס קומט ווירקליך פאַר אין די
טרוקענע וויסמענישען און אויף די גאָר הויכע בערג; דערפאַר
ליידען טאקע דאָרטן מענשען פון רהומאטיזם.

ווען די לופט איז כמעט פול-נאָס, פיהלט מען אונאנגענעהם
סיי די טעמפעראטור איז הויך, סיי זי איז נידעריג. די „קלעפיגע“
טעג פון זומער און די „רויהע“ טעג פון ווינטער נעהמען זיך ביידע
פון דעם הויכען פראָצענט נאָסקייט פון דער לופט. צופיעל נאָס-
קייט אין וואַרעמע לופט לאָזט דעם קערפער זיך ניט אַבקהלען,
פיהלט מען הייסער; צופיעל נאָסקייט אין קאלטע לופט
ציהט פערקעהרט אַב מעהר הימץ פון קערפער, איידער אַ
קאלטע און טרוקענע לופט, וואָרים נאָסע לופט איז אַ
בעסערער הימץ-דורכפיהרער, פיהלט זיך דעריבער קעלטער.
אַ קאלטע און טרוקענע לופט איז אַ סך אנגענעה-
מער, איידער אַ וואַרעמערע לופט, וואָס איז אַ היבש ביסעל פייכ-
טער. אין דעם זעהר קאלטען קלימאט פון סיביר איז די לופט אזוי
טרוקען, אַז עס איז ניט שווער צו פערטראָגען די ברענענדיגע פרעסט
פון 50 ביז 60 גראַד אונטער נול פארענהייט, אויב מען איז גאָר אָנ-
געטאָן אין טרוקענע קליידער; אין נאָסע קליידער וואָלט מען פער-
פראָרן געוואָרן אין אַ קורצער וויילע. אייניגע טיילען פון סיביר
זיינען אי קאלט, אי נאָס, איז דעריבער דאָרטן אונמעגליך צו לע-
בען. די נאָסקייט פון דער לופט האָט, אַלואָ, די דאָפּעלטע וויר-
קונג אויפ'ן קערפער, וואָס אין הימץ מאַכט זי פיהלען הייסער, און
אין קעלט — קעלטער.

די בעוועגונג אין דער אטמאספער,
וואָס קומט דורך די שטענדיגע שטראָמען פון וואַרעמע און קאלטע

לופט, האָט זעהר פיעל צו זאָגען אין דעם פרט פון פרישקייט פון דער לופט. אַ בעוועגליכע לופט קיהלט ערשטענס אָב דעם קערפער שנעלער, און צווייטענס, טרייבט זי אָן בעסער דעם אויסטויש פון קויהלען-זויערע אויף אַקסיגען. אין אַ צימער, וואו די לופט איז גוט וואַרעם און עס קומט פון ערגעץ ניט אַריין קיין קאַלטער שטראָם צו מאַכען זי בעוועגליך, פיהלט דער קערפער הייסער און די לונגען אַטהעמען וויעדער אַריין א טייל פון דער אויסגעאַטהעמטער לופט, וועלכע צושטרייט זיך גאַנץ לאַנגזאַם. עפענט מען אויף אַ פענס-טער און עס גיט אַ שפאַר אַריין קעלטערע לופט פון דרויסען, שפיהרט מען זיך גלייך דערפרישט, אפילו ווען מען זיצט ווייט אַוועק פון דעם געעפּענטען פענסטער, ווייל די קעלטערע לופט האָט אַריינגעבראַכט בעוועגונג און פרישקייט אין דער גאַנצער לופט פון צי-מער. פערקעהרט וויעדער, אַ שטאַרקע לופט-בעוועגונג אין צימער, אַזוי גוט ווי גרויסע ווינדען אין דרויסען, קאָנען ווערן שעדליך דורכ-דעם, וואָס עס קיהלט אָב איין טייל פון קערפער צו-שנעל און שטערט דעם נאַרמאַלען גאַנג פון דער בלוט-צירקולאַציע אין די ארגאַנען.

די אורזאַכען פון די ווינטער-פערקיהלונגען, פון וועלכע אַזוי פיעל מענשען ליידען (ניט ריידענדיג פון אַזוינע קראַנקהייטען, ווי אינפלוענצא און מאַנדעל-ענטצינדונגען א. ד. ג. וועלכע זיינען אַנשטעקונגען, גיט קיין פערקיהלונגען אין ריכטיגען זין פון וואָרט) קומען פון די פּלוצימדיגע ענדערונגען אין דער טעמ-פּעראַטור און פון צו-שנעלע אַבקיהלונגען פון קערפער. אין אַ צו-פיעל-אַנגעהייצטען צימער, וואו די לופט איז צו-טרוקען און עס ווערט דערפון אויסגעטריקענט אין גאַז און אין האַלז, קאָן אַ שנעלער שטראָם פון קאַלטע לופט, וואָס פאַלט אויפ'ן נאַקען בעת מען עפענט פּלוצלינג דאָס פענסטער אָדער די טיר, אַרויסרופען אַ פער-קיהלונג אָדער קאַטאַר אין גאַז. אין אַ צימער, וואו דאָס פענסטער איז שטענדיג עטוואָס אָפּען פון אויבען, קאָן די לופט גיט זיין צו-היים אָדער צו-טרוקען, און דאָס אַריינקומען פון מעהר קאַלטע לופט וועט גיט מאַכען קיין פּלוצימדיגע ענדערונג אין דער טעמפּעראַטור פון'ם צימער, וועט עס דעריבער גיט פּעראורזאַכען קיין פערקיה-לונג.

איז קורצען: רעדט מען פון פרישער לופט, מיינט מען דערביי, האלטען די טעמפעראטור פון צימער אין די קאלטע מאנאטען פון יאָהר (אום זומער איז ווי גאָט גיט — סידען מען האָט פאר די הייסע שטיקענדע טעג אַן עלעקטרישען פאַכער, אָדער מען פאַהרט אוועק אין די בערג) גיט וואַרעמער ווי 70 גראַד פאַרנהייט, און גיט קעלטער ווי 50 גראַד אפילו ביי נאַכט; גיט דערלאָזען מעהר ווי 75 פראָצענט פייכטקייט, אָבער אויך גיט וועניגער ווי 60 פראָצענט; און זעהען אז די לופט זאָל גיט זיין פערדומפט, נאָר אין אַ מעסיגער בעוועגונג „לופטיג“, ווי מען רופט עס, אָבער עס זאָל גיט ציהען פון אַלע ווינקעלעך.

פרישע לופט איז אָבער נאָך גיט אַלץ, ווייל דאָס מיינט נאָך גיט רייניגע לופט. מיר קאָנען אויספיהרען צו האָבען אין אונזערע שטאָדטישע וואוינונגען אַ לופט, וואָס איז קיהל, טרוקען און בעוועגליך, מיר קאָנען זי אָבער גיט האַלטען ריין פון באַקטעריען און שעדליכע עלעמענטען פון שטויב. אַ גוטע לופט מוז זיין גיט נאָר פריש, נאָר אויך ריין, און דאָס קאָן מען קריגען מעהר אָדער וועניגער נאָר אויפ'ן לאַנד. די שטאָדטישע לופט האַלט איין טויזענדער מיקראָאָרגאַניזמען אין יעדען קובישען מעטער, בעת די לאַנד-לופט האַלט איין בלויז הונדערטער אין דעמזעלבען שטח. דער-הויפט געפינען זיי זיך פיעל אין דער לופט פון בעוואוינטע צימע-רען. אַם וועניגסטען געפינען זיך באַקטעריען אין דער לופט פון זעהר הויכע געגענדען און אויפ'ן ים. עקספערמענטען האָבען בע-וויזען, אז אויף אַ הויך אַריבער 6000 פוס איז די לופט אינ-מאנצען פריי פון זיי, און דאָס אייגענע אויפ'ן ים, אומגעפעהר אַ הונדערט מייל ווייט פון לאַנד. ווען עס בלאָזען טרוקענע ווינדען, געפינט זיך אַ גרעסערע צאָהל באַקטעריען אין דער לופט, ווייל דער ווינד העכט זיי אויף פון דער ערד און אַנדערע אויבערפלאַכען. פער-קעהרט, ווען עס געפינט זיך פיעל נאַסקייט אין דער לופט, לעגט זיך די נאַסקייט אויף זיי און אויף די ברעקלעך שטויב, צו וועלכע זיי, די באַקטעריען, זיינען צוגעקלעפט, און עס מאַכט, זיי זאָלען אַרונ-טערפאלען צו דער ערד. אַ רעגען וואַשט זיי אַרויס פון דער לופט, איז דעריבער די לופט נאָך אַ רעגען ריינער פון באַקטעריען איידער פריהער. זיי ווערן אויך געטויטעט פון לאַנג-אַנהאַלטענדע שטראַה-

לען פון העלען זונענשיין. וכי נאכט זיינען אלערליי באקטעריען וועניגער אין דער לופט איידער ביי טאג, ווייל ביי נאכט ווערט די אויבערפלעך פון דער ערד וועניגער אויפגערודערט, ווערן זיי ניט ארומגעטריבען אזויפיעל אין דער לופט.

מען דארף אבער ניט פערגעסען, אז די גרעסטע מעהרהייט פון די באקטעריען, ווי גרויס זייער צאהל זאל ניט זיין אין דער דרוי-סענדיגער לופט, זיינען פון די אונשולדיגע אדער גאר „גוטע און וואוילטעהעטיגע“ סארטען. די פאטהאגענישע אדער קראנקהייט-פעראורזאכענדרע מינים מאכען אויס, גליקליכערווייז, א גאנץ קליי-נעם טייל פון די אלע מיקרא-ארגאניזמען, וואס האלטען זיך אויף אין דער לופטען. פערקעהרט, אין דער פערדארכענער לופט פון א בעוואוינטען צימער איז זייער פראצענט א גרעסערער; דאס קומט אבער ניט פון דער ארויסגעאטהעמטער לופט, ווארים די ארויסגע-אטהעמטע לופט איז כמעט אינגאנצען פריי פון באקטעריען. די באקטעריען פון דער אריינגעאטהעמטער לופט ווערן פעהאלטען מעהרס-טענטיילס אין דער שליים-הויט פון נאז און האלז, און זיי ווערן צו-ריק ארויסגעגעבען דורך ניעסען און הוסטען. קיין אונטערזוכונג האט ביז אהער נאך ניט בעוויזען, אז די אנטשטעקענדע באקטעריען קומען געוועהנליך אריין אין קערפער דורך אויסגעאטהעמטע לופט.

עטליכע אנגענומענע כללים וועגען לופט: —

פרישע לופט און זונענשיין זיינען נויטיג פאר'ן געזונד.

קאלטע אדער פייכטע פרישע לופט איז ניט שעדליך, ווען מען האלט גאר ווארעם די הויט.

ביינאכטיגע לופט איז אזוי גוט ווי בייטאניקע לופט.

מען דארף אטהעמען גאר דורך דער נאז.

הייסע, ענגע, שטויביגע, פינסטערע אדער פייכטע צימערען זיינען שעדליך.

פיערטער קאפיטער

שפייז


מצות-אכילה. — דרייערליי סארטען שפייזען: פראטעאין, קראכמאל און פעטס. — דער קערפער אלס א דאמף-מאשין. — וויפיעל שפייז א מענטש פון פער צעהרן. — די שעדליכקייט פון עסען צופיעל פלייש. — זוף און די פלייש-עיסטראקטען. — פיש. — אייער. — מילך, פוטער און קעז. — גע-וויקס-שפייזען. — תבואות: ברויט, גרויפערנס, צוגעריכטע פריהשטיק-שפייזען. — ארבעס, כאב און לינזען. — כולבע, ערד-ווארצלען. — בלעטער און גראזען. — ניס. — פרוכטען. — שוועמלעך. — גע-ווירצען. — געטרענק: טהע, קאפע און קאקאא. — שטארקע געטרענק: ביער, וויין און שנאפס. — די נוצען און שאדען פון אלקאהאל.

מען דארף קיינעם ניט דערצעהלען, אז עסען איז א וויכטיגע זאך אין לעבען. דאָס פאלק האָט אפילו א גלייכווערטל: „אז מיר וועלען לעבען, וועלען מיר עסען“ — וואָס ענטהאלט דעם געדאנק, אז עסען איז אויך א גענוס, א הנאה, ניט נאָר א נויטווענדיקייט. אָבער טאָקע דערפאַר, ווייל עס איז אזא וויכטיגע זאך — מען קאָן זאָגען די נויטיגסטע פאָדערונג פון לעבען — איז דעריבער נויטיג צו וויסען דעם „וואָס און ווען“ מכה עסען, כדי מקיים צו זיין אַט די אמת-אנגענעהמע מצוה צו די גרעסטע נוצען פאר'ן געזונד פון קערפער.

דער מענטש איז בטבע (טראַטץ די וועגעטאריאנער) אן אוכל הכל. ער עסט אי פליישיגס, אי מילכיגס, אי פאָרעוועס. ער פערצעהרט גראַז, בלעטער, וואָרצלען, קערנער, פרוכט, אייער, מילך, פיש און פלייש פון חיות און עופות און אפילו שרצים און רמשים. די אַלע פערשיידענע אכילות זיינען ניט גלייך ווערטהפול אין פרט פון נאָהרהאָפטיגקייט: אייניגע זיינען מעהר ניצליך, אַנדערע ווע-ניגער ניצליך פאר'ן קערפער: מיר וועלען זיי דעריבער איינטיילען אין אַלגעמיינע גרופען, כדי אויסצוגעפינען די מעלות און חסרונות פון יעדערער בעזונדער.

עס זיינען פאַראַן דרייערליי סארטען שפייזען: פֿר אַ ט ע-א י ן, ק ר אַ כ מ א ל און פ ע ט ס. ווען מיר עסען ברויט

מיט פוטער און פערטרינקען מיט מילך, האָבען מיר אַלע דריי סאָר-טען צוזאַמען. די מילך ענטהאַלט פּראָטעאין, דאָס ברויט ענט-האַלט קראַכמאַל, די פוטער איז פעטס. דער קערפער מוז האָבען אַט די אַלע דריי זאַכען, כדי זיך צו פיהלען פאַלקאָם געזונד און צו קאָנען טהאָן זיין אַרבייט ווי עס דאַרף צו זיין. דאָס וויכטיגסטע פאַר איהם איז אָבער די פּראָטעאין. זיינע מוסקולען, געוועבען און צעלען בעשטעהען דערהויפּט פון פּראָטעאין; זיי ווערן נאָכאַנאָנד אָבגענוצט, מוזען זיי צוקריגען פּראָטעאין, כדי אויסצוגלייכען זייער באַלאַנס. קריגט דער קערפער נישט אַריין קיין פּראָטעאין, קאָן ער נישט לעבען, ער מוז פריהער אָדער שפעטער ווערן באַנקראַט. די איבעריגע צוויי, דער קראַכמאַל און דאָס פעטס, גיבען דעם קער-פער ענערגיע, טרייב־קראַפט, וואָס מאַכט ער זאָל טהאָן זיין אַר-בייט, פונקט ווי די פאַרע טרייבט די מאַשין.



עסאָפּאָגוס (ושט), ליווער (לעבער),
 סטאָמאַק (מאָגען), לאַרדזש אינטעסטיין
 (גרויסע קישקע). צווישען מאָגען און גרויסער קישקע
 ליעגט די בויך־דריזע (פאַנקרעאַס)
 סמאַל אינטעסטיין (די געדערים).

דער לעבעדיגער ארגאניזם איז אין א מעכאנישען זין געגליכען צו א מאשין. די מאשין „עסט“ קויהלען, זי פערברענט זיי, הי-צען זיי דאס וואסער און מאכען פארע; די פארע שפארט מיט כח, מיט ענערגיע, טרייבט זי א רעדעל, דאס רעדעל טרייבט אנדערע רעדלעך, לויפט די מאשין. דער לעבעדיגער ארגאניזם עסט ברויט (זיינע „קויהלען“), ער פערברענט עס אקוראט אין דעמזעלכען זין און בעקומט דערפון זיין פארע, דעם כח אדער ענערגיע צו מאכען זיינע בעוועגונגען. דער לעבעדיגער ארגאניזם האט נאך די מעלה, וואס ער פערריכט אלליין זיינע רעדלעך, די ארגאנען, ווען זיי ווערן אבגענוצט. די מאשין קאן דאס ניט טהאן; ווערט ביי איהר אבגע-נוצט א רעדל, בלייבט זי שטעהן; זי קאן ניט געברויכען שטיקלעך איינזען, וואס מען וואלט איהר געגעבען, צו פערריכטען איהרע גליי-דער. דער לעבעדיגער ארגאניזם קאן עס יא; אלץ וואס ער דארף, איז מען זאל איהם געבען די מאטעריאלען מיט וואס צו פערריכטען זיינע טיילען; די דאזיגע מאטעריאלען זיינען די פראטעאינען פון שפיז.

עס זיינען פאראן שפיז-ארטיקלען, וועלכע ענטהאלטען אלע דריי סארטען אינאיינעם. מילך, צ. ב. ש. איז אט אזא שפיז. דורכ-שניטליכע קוה-מילך ענטהאלט אומגעפעהר 4 פראצענט פעטס (שמאנט, פוטער), 5 פראצענט צוקער, אריבער 3 פראצענט פראטע-אין, וועניגער ווי א פראצענט מינעראל-שטאפען און דאס איבעריגע וואסער. מילך איז דעריבער א פאלקאמענע שפיז, אויף וועלכער א מענש קאן לעבען און געדייהען א לאנגע צייט. ברויט ענטהאלט אן ערך 12 פראצענט פראטעאין, 75 פראצענט קראכמאל (פון וואס עס ווערט אין קערפער צוקער), וועניגער ווי א פראצענט פעטס, און דאס איבעריגע וואסער. מיט ברויט אלליין קאן מען דעריבער אויך לעבען, ווייל עס ענטהאלט אלע דריי נויטיגע סארטען שפיז. דער קראכמאל און דאס פעטס האבען אייגענטליך דיזעלכע עובדא: זיי גיבען דעם קערפער היטץ און ענערגיע. זיי קאנען דעריבער, ווען נויטיג, פערבייטען איינער דעם אנדערן; נאך צוליב אנדערע טעמים, ווי מיר וועלען זעהען שפעטער, איז בעסער פאר'ן קערפער אריינצוקריגען ביידע סארטען, איידער צו פערלאזען זיך אויף איין סארט. דאס פעטס דאגאנען ענטהאלט נישט מעהר ווי פעטס און וואסער, קיין פראטעאין און קיין קראכמאל. מילא אהן קראכמאל

וואָלט דער קערפער שוין געקאָנט יוצא זיין, וויבאלד ער האָט גענוג פעטס; אָבער אַהן פראָטעאין קאָן ער בשום אופן ניט אויסקומען — דעריבער קאָן קיין בעל חיים ניט לעבען אויף פעטס אליין, אזוי ווי ער קאָן ניט לעבען אויף קראַכמאל אָדער צוקער אליין.

די פראָטעאין, וויעדער, ווערט פערברויכט אין קערפער, ניט נאָר ממלא צו זיין די אָבגענוצטע פראָטעאין-שטאָפּען פון זיינע גע-וועבען, נאָר דער עורף ווערט אויך פערברענט ווי פעטס און צוקער, צו געבען דעם אָרגאַניזם זיין נויטיגע הימץ און ענערגיע. די פער-צוקענדע חיות, ווי דער לייב און דער טיגער, לעבען אויסשליסליך אויף פלייש, וואָס ענטהאַלט הויפטזעכליך פראָטעאין און אַ היבשען טייל פעטס. געוויסע מענשען-ראַסען, וועלכע וואוינען אין וויסטע, קאָלטע לענדער, ווי די עסקימאָזען און אייניגע סיבירישע פעלקער, לעבען אויך כמעט אויסשליסליך אויף פלייש אָדער פיש, מיט אַ סך פעטס. די פראָטעאין איז אַלואָ דער וויכטיגסטער סאָרט שפיין פון די אַלע דריי, וואָרים מיט איהם אליין קאָן דער קערפער יאָ אויסקור מען, אָבער מיט די איבעריגע צוויי, אַהן איהם, קאָן דער קערפער ניט אויסקומען. מען מוז אָבער דאָ גלייך בעמערקען, אַז פראָטעאין איז אַ צו-שטאַרקע שפיין (צורגוט, און ווי מיר ווייסען, וואָס צו — איז אומגעזונד), און ווען דער אָרגאַניזם וואָלט געמוזט לעבען אויס-שליסליך אויף פראָטעאין, וואָלטען זיינע אָרגאַנען לאַנג ניט געקאָנט אויסהאַלטען.

מיר האָבען געזאָגט, אַז דער לעבעדיגער אָרגאַניזם איז געגליי-כען צו אַ מאַשין, איז אַ מעכאַנישען זין; מיר מוזען אָבער ניט פּערגעסען, אַז ער איז מעהר ווי אַ מעכאַנישע מאַשין: ער איז אַ לעבעדיגע מאַשין — אַ מעכאַניזם און אַ מעכאַניקער צו-זאַמען. יעדע מאַשין מוז האָבען דריי זאַכען: שפייז, וואָס גיט איהר קראַפט צו אַרבייטען, דהינו קויהלען, וואָס גיבען איהר טרייב-קראַפט; אַ צייטליכען רעפּאַראַטור, ווען איהרע אָרגאַנען ווערן אָבגענוצט; און אַ שטענדיגען אַבפּייהר פון די אָבפאַל פראָדוקטען, די אַש, וואָס איהר שפיין, די קויהלען, לאָ-זען איבער נאָך זיך. די מעכאַנישע מאַשין קאָן נאָר פערצעהרן איהר שפיין און בענוצען די ענערגיע; זיך אליין רעפּאַרירען, און זיך אליין רייניגען, קאָן זי ניט. די לעבעדיגע מאַשין קאָן און טהוט

די אלע דריי זאכען אליין. מיר נעהמען למשל דעם מענשליכען אָר-גאַניזם. ער נעהמט אין זיך אַרײַן שפּײַז און פערצעהרט אָדער פער-דייהט עס; ד. ה. ער ברענט איבער די שפּײַז אין זײַנע פערדריי-הונגס-אָרגאַנען (דאָס מויל, דער מאָגען, די געדערס) און קריגט דערפון ענערגיע, ווי אויך רעפּאַראַטור-שטאַף, צו בענייען די אָבגע-נוצטע טיילען. זײַנע „קוהלען“, די שפּײַז וואָס ער נעהמט אַרײַן, ווערן אָבער ניט פערברענט אינגאַנצען, נאָר זיי לאָזען אויך איבער אש אָדער אָבפאַל פּראָדוקטען נאָך זיך, וועלכע מוזען אָבגעפיהרט אָדער אָבגערייניגט ווערן. דער אָרגאַניזם איז אַליין זײַן אייגענער אינזשינער און האָט דערויף ספּעציעלע אָרגאַנען (די ניערען, די הויט, די לונגען), וועלכע פיהרען אַרויס פון קערפּער דעם אָבפאַל, וואָס קאָן ניט מעהר איבערגעברענט ווערן אין איהם*).

דער קראַכמאַל און דאָס פעטס ווערן אינגאַנצען איבערגעברענט אין קערפּער און עס בלייבט פון זיי נישט מעהר ווי קוהלען זיך-זוי-ער-ע, וואָס געהט אַרויס פון קערפּער דורך די לונגען, און וואָס ער, וואָס געהט אַרויס דערהויפּט דורך די ניערען (טייל-ווייז דורך דער הויט און עטוואָס אויך דורך די לונגען). די פּראָטע-אין קאָן דער קערפּער ניט פערברענען אינגאַנצען (דער רעזולטאַט פון אַ פּאַלשטענדיגער איבערברענונג, אָדער ווי עס הייסט אויפ'ן כעמישען לשון, אַקזידאַציע, איז קוהלען-זויערע און וואַסער), נאָר עס בלייבט פון דעם אַ צונויפזאַץ, וועלכער הייסט אַווע-און-קומט אַרויס דורך די ניערען. אויב דער קערפּער קריגט אַרײַן צו-פיעל פּראָטעאין (ווי צ. ב. ש. ווען מען עסט צופיעל פלייש אָדער אייער), ווערט אַ טייל פון דעם ניט איבערגעברענט אָדער אַקזי-דירט אפילו ביז צו דער שטופע פון אורעא, און עס בלייבען אַ-דערע צונויפזאַצען, וועלכע רייצען אויף די ניערען אָדער קאָנען נאָר אינגאַנצען ניט אויסגערייניגט ווערן פון דעם אָרגאַניזם, און ווירקען ווי גיפטען אויף די אָרגאַנען און די נערווען פון קערפּער.

דאָס בעסטע, הייסט עס, איז, ווען דער קערפּער קריגט אַרײַן

(*) מען קאָן דערמאָנען, אז דער לעבעדיגער אָרגאַניזם האָט נאָר צוויי וויכטיגע פּעהיגקייטען: וואָס ער ביז אַ בעשטימטער שטופע און רע-פּאַראַדו צירען זיך, ד. ה. פּאַרטפלאַנצען זײַן מין. דאָס האָט אָבער ניט צו טהאָן מיט דעם ענין, וואָס מיר ווילען דאָ דערקלערן.

אלע דריי סאָרטען שפייו, אָבער לפי ערף וויפיעל ער נויטיגט זיך פון יעדען סאָרט בעזונדער. דער עיקר, פערשטעהט זיך, איז טרייב-קראַפט, וואָרים אַ לעבעדיגער אָרגאַניזם טהוט נאָכאַנאַנד אַרבייט; דערצו מוז דער קערפער שטענדיג אויפהאַלטען זיין נאָר-מאַלע טעמפּעראַטור פון 98 און אַ האַלב גראַד פ. דעריבער מוז ער האָבען מעהר פאַר אַלץ די צוויי סאָרטען שפייו-קראַכמאַל און פעטס, וועלכע גיבען איהם די נויטיגע ענערגיע און ווערן פאַלשטענ-דיג איבערגעברענגט אין קערפער. אויף רעפּאַראַטור געהט אַוועק לפי ערף וועניגער מאַטעריאַל, דאַרף ער דעריבער ניט האָבען אַזוי-פיעל פּראָטעאין, וויפיעל ער דאַרף פון די אַנדערע צוויי סאָרטען. אמת, טאַקע, אַז די פּראָטעאין, וואָס בלייבט נאָכדעם ווי די נוי-טען פון רעפּאַראַטור זיינען ערפילט געוואָרן, ווערט אויך פער-ברויכט אַלס טרייב-קראַפט; געברויכען אָבער אַזאַ טייערן שטאַף ווי פּראָטעאין אַלס ברען-מאַטעריאַל, איז אי נישט-עקאָנאָמיש, אי אומ-געזונד. עס איז פונקט ווי מען וואָלט געהייצט אַ מאַשין מיט מאַ-האַגאַנע-האַלץ אַנשטאט מיט שטיין-קויהלען: עס וואָלט געקאָסט אַזויפיעל טהייערער און עס וואָלט פערשטאַפט דעם אויווען דורך דעם גרויסען אָכפאַל.

דער מענשליכער אָרגאַניזם — מיר וועלען איהם וויעדער פער-גלייכען צו אַ דאַמף-מאַשין — דאַרף האָבען אַ בעשטימטע סומע שפייו צו טהאָן זיין אַרבייט און אויפהאַלטען זיין נאָרמאַלע גע-וויכט, פונקט ווי אַ מאַשין דאַרף האָבען אַ בעשטימטע סומע קויהל-לען. וואָס טהוען די קויהלען פאַר דער מאַשין? זיי ברענען דורך זייער כעמישער פערבינדונג מיט דעם אָקסיגען פון דער לופט און גיבען אַרויס היטץ. וואָס טהוען די שפייוען פאַר דעם אָרגאַניזם? זיי ברענען דורך זייער כעמישער פערבינדונג מיט דעם אָקסיגען, וואָס זיי בעקומען דורך די לונגען אין בלוט, און גיבען אַרויס היטץ. די אינזשינערען האָבען אויסגערעכענט וויפיעל היטץ אַ מאַשין דאַרף האָבען צו טהאָן איהר אַרבייט; די פיזיאלאָגען האָבען אויסגערע-כענט וויפיעל היטץ אַ מענשליכער אָרגאַניזם דאַרף האָבען צו טהאָן זיין אַרבייט. ווי מעסט מען היטץ? גאַנץ איינפאַך. מען האָט אַנ-גענומען אַ געוויסען מאָסשטאַב — אַזויפיעל היטץ וויפיעל עס פאַ-דערט זיך אויפצוהעבען די טעמפּעראַטור פון אַ ליטער (אַ קוואַרט) וואַסער אויף 1 גראַד צעלזיוס (כמעט 2 גראַד פאַרנהייט), הייסט 1

קאלאריע. כדי די מאשין זאל קאנען טהאן א געוויסע ארבייט, דארף זי פערברויכען, לאמיר זאגען, 1000 קאלאריעס; כדי א דער-וואקסענער מענש זאל קאנען טהאן א דורכשניטליך שווערע ארבייט, דארף ער האבען, ווי עס איז בעשטימט אויסגערעכענט געווארן, ארום 3000 קאלאריעס א טאג. דער אינזשינער ווייס וויפיעל קאלאריעס יעדע הונדערט פונט שטיין-קויהלען וועלען ארויסגעבען: אזוי האט בען אויף אויסגערעכענט די פיזיאלאגן וויפיעל קאלאריעס א גראם (איין דרייסיגסטעל אונז) פון יעדען סארט שפיין וועט ארויסגעבען. זיי זיינען אויף דעם אופן געקומען צו די פאלגענדע פאזי-טיווע רעזולטאטען: —

1 גראם פראטעאין גיט ארויס — — 4.1 קאלאריעס

1 גראם קראכמאל גיט ארויס — — 4.1 קאלאריעס

1 גראם פעטס גיט ארויס — — 9.3 קאלאריעס

מיר האבען געזאגט, אז א דורכשניטליכער ארבייטער דארף פערצעהרן גענוג שפיין, וואס זאל איהם געבען אן ערך 3000 קאלאריעס א טאג. אזוי ווי עס איז געזינדער, ער זאל געברויכען אלע דריי סארטען שפיין, וועט אויסקומען לויט דעם בעסטען פיזיאלאגישען חשבון, ער זאל פערצעהרען אומגעפעהר:

120 גראם פראטעאין (4.1 מאל 120) — 492 קאלאריעס

60 גראם פעטס (9.3 מאל 60) — 558 קאלאריעס

500 גראם קראכמאל (4.1 מאל 500) — 2.050 קאלאריעס

צוזאמען — — 3,100

א פונט מאנערע רינד-פלייש ענטהאלט אומגעפעהר די נויטיגע 120 גראם פראטעאין; 2 און א האלב אונזען פוטער האט 60 גראם פעטס; 2 פונט ברויט ענטהאלט 500 גראם קראכמאל. מען דארף אבער ניט פערגעסען, אז ברויט ענטהאלט אויך פראטעאין (אין 2 פונט קאנען זיך געפינען גענויע 2 אונזען פראטעאין), קאן מען שוין אויסקומען מיט וועניגער פלייש. עסט מען נאך דערצו עטוואס גריץ אין זופ, וואס האט פיעל מעהר פראטעאין און קראכמאל איידער ברויט, דארף מען האבען וועניגער ברויט און פלייש. אייער ענטהאלטען 12 פראצענט פראטעאין און 12 פראצענט פעטס: אויב מען עסט אויף 2 אייער א טאג, דארף מען וועניגער פלייש און פו-

טער. ארבעס און בעבלעך ענטהאלטען אזויפיעל פראטעאין ווי-
פיעל רינד-פלייש און אזויפיעל קראכמאל ווי קארען ברויט, א חוץ
2 פראצענט פעטס — קאנען זיי איינשפארען פלייש און ברויט
אויף איין מאָל. קארטאָפּעל שפּאַרט איין ברויט; מילך ענטהאלט
אלע דריי סאַרטען שפייז אינאיינעם, קאָן מען מיט מילך יוצא זיין
פאר א טייל פון די אלע דריי. צוקער, וויפיעל מען עסט אויף מיט
טהעל און קאפּע און אין אנדערע זיסע זאַכען, שפּאַרט איין א היב-
שען חלק ברויט. קורץ, אין א געמישטער דיעטע, ווי מענשען עסען
געוועהנליך, און דארפן עסען, איז א פונט פלייש מיט 2 פונט
ברויט א טאָג א סך צופיעל.

מיר קאנען דאָ, אין א קורצער אַכטאָנדלונג, ניט געבען קיין
אויספיהרליכע טאבעלען וואָס און וויפיעל יעדער שפייז-אַרטיקעל
האַט און וויפיעל מאָס היטץ ער גיט אַרויס אין קערפּער; מיר ווי-
לען אָבער דאָ קלאָר אַרויסברענגען דערהויפּט די פּאָלגענדע פונק-
טען. עס איז נויטיג פאַר א מענשען צו געברויכען אלע דריי סאַר-
טען שפייז: איינער אָבער, די פראטעאין, איז ניט גלייך צו די אי-
בעריגע צוויי. קראכמאל און פעטס ווערן פערברויכט אין קערפער
אויף טרייב-קראפט אָדער ענערגיע, בעת פראטעאין מוז מען האָבען
אויף רעפּאַראַטור. פעטס איז שווערער צו פערדייהען איידער
קראכמאל, דעריבער בעשטעהט אונזער דיעטע פון וועניג פעטס און
א סך קראכמאל. פעטס פון געוויקסען איז לייכטער צו פערדייהען
איידער פעטס פון בעלי חיים, דעריבער איז געזינדער, דערהויפּט אין
וואַרעמע לענדער, צו געברויכען געוויקסען-פעטס. שווער צו לייכט
אָבער — וויפיעל עס ווערט פערדייהט פון זיי, ווערט אין קערפער
פערברענט, און עס בלייבט פון זיי נישט מעהר ווי וואסער און קויה-
לען-זויערע, וועלכע ווערן ארויסגעגעבען אָהן שוועריגקייטען דורך
די ניערען און לונגען. עסט מען פון זיי מעהר וויפיעל דער קער-
פער קאָן פערברויכען אין טרייב-קראפט, לעגען זיי זיך אוועק אין
קערפער אלס פעטס און דיענען פאַר א זאפּאס פון הייטץ-מאטע-
ריאַל אויף שפעטער. האָט איינער א גוטען אפּעטיט און קאָן אַרייַן-
פאָקען 3 פונט ברויט מיט פוטער — איז אָהן סכנות: אַרבייט ער
שווער, וועט ער עס פערניצען געזונדערהייט; אַרבייט ער ניט
שווער, וועט ער ווערן אַביסעל פעטער. מיט פראטעאין אָבער איז

די זאך פיעל ערנסטער. דאָ מוז מען שוין גענוי וועגען און מעס-טען, אויב מען וויל האַלטען דעם קערפּער אין אַ געזונדען צושטאַנד און זיך ניט פערשאַפּען קיין כראָנישע קראַנקהייטען. צוזוועניג פראָ-טעאין איז אַ סכנא און צופיעל איז אויך אַ סכנא : אין אונזער גע-מישטער דיעטע איז אָבער מעהר סכנא פון אַריינעסען צופיעל, איי-דער פון צוזוועניג. די געוויקסען, וואָס מיר עסען, ענטהאַלטען די והותר געוויקס-פראָטעאין; געברויכענדיג אויך מילך און אייער, האָבען מיר אוראיי גענוג פראָטעאין-מאַטעריאַל פאַר דער נויטיגער רעפּאַראַטור; און ווען מיר עסען נאָך דערצו אַ היבש ביסעל פלייש אויך, קאָנען מיר זעהר לייכט אַריבערטרעטען דעם נאָרמאַלען בא-לאַנס.

דערמיט איז דורכאויס ניט געמיינט צו פראָפּאָגאַנדירען ווע-געטאַריאַניזם. די פיזיאלאָגיע האָט גענוג גרונד צו האַלטען די מיי-נונג, אַז אין דעם אַנימאַלען פראָטעאין, זוי פריש פלייש פון אַ בהמה אדער אַן עוף, געפינט זיך עפּעס, וואָס איז ניצליך פאַר'ן קערפּער, וועלכעס די וועגעטאַרישע פראָטעאין האָט ניט. די פיזיאלאָגען רע-קאָמענדירען דעריבער צו געברויכען צוויי דריטעל פון דער נויטי-גער סומע פראָטעאין פון געוויקסען און איין דריטעל פון פליישיגס. מעגליך, אַז אויס מאָראַלע גרונדען וואָלט מען געקאָנט אַוועק-פטר'ן דאָס איינציגע דריטעל אויך; דאָס געזונד איז אָבער טייערער, און אין דעם ענין מוז די פיזיאלאָגיע בלייבען אונזער איינציגע אוי-טאָריטעט.

פון שטאַנדפונקט פון עקאָנאָמיע איז אוראיי ראַטהאַם אויס-צוקומען מיט וועניג פלייש, וואָרים פליישען זיינען די טייערסטע אַרטיקלען פון שפייז. מענשען אָבער פערשווענדען געוועהנליך צו-פיעל אויף די טייערסטע שפייזען מחמת צוויי טעמים: ערשטענס, ווייל זיי ווייסען ניט וואָס דער קערפּער פאָדערט און וועלכע שפיי-זען קאָנען פערענטפערן די פאָדערונג; און צווייטענס, ווייל אין פרט פון אכילה שפיעלט דאָס רוב דאָס געשמאַק אַ גרעסערע ראָלע איי-דער די נוצען. די אַפּעטיטען פון אונזערע ציוויליזירטע און דער-הויפט שטאָדטישע מענשען זיינען ליידער פיעל מעהר ענטוויקעלט געוואָרן איידער זייער וויסען. אַ ביפּסטעק איז אַ געשמאַקער ביסען און אַ יונג היינדעל איז אַ מחיה אין מויל צו נעהמען, איז פאַרוואָס ניט הנאה האָבען פון דער וועלט, אויב די מיטלען ער-

לויבען? און אויב די מיטלען ערלויבען ניט, גאהרט מען נאך דעם און מען שפאָרט אָב פון אנדערע זאכען, כדי צו זעטיגען דעם צור-רייצטען אפעטיט. ביפסטעק און הוהן זיינען טאקע גוטע אכילות, אָבער אויסער פאר שוואַכע און קראַנקע, וועלכע האָבען ניט קיין אפעטיט פאר אנדערע מאכלים, זיינען זיי ניט וויכטיגער אין דער עקאָנאָמיע פון קערפער איידער ברויט מיט פוטער און אַ שיסעלע בעבלעך. זיי ווערן אמת, שנעלער פערדייהט ווי בעבלעך און זיי נען אַזויפיעל געשמאַקער, אַז די הנאה אַליין איז ווערטה כל ה'געל-טען; אָבער דער חסרון איז, וואָס מען עסט צופיעל דערפון, נאָר דערפאר ווייל עס איז געשמאַק. און עס איז אַ טעות ווען מען מיינט, אַז מען מוז אויפגעסען אַ גרויסען סטעק כדי צו האָבען כח צו טהאָן שווערע אַרבייט. אַרבייט, טרייב-קראַפט, ענערגיע קומט פון קראַכ-מאל מיט פעטס, ד. ה. פון ברויט מיט פוטער און אנדערע גע-וויקס-שפייזען — דער העלפאָנט, דער בופעלאַקס און דער פערד עסען ניט קיין פלייש און זיינען פונדעסטוועגען שטאַרק און גרויס — און ווען מען טהוט שווערע אַרבייט קאָן מען פערדייהען אפילו די שווערע געוויקס-פראָטעאינען.

אין דער ריכטיגער פראָפאָרציע — פון אַ פערטיל ביז אַ האַלב פונט אַ מאָג — איז פלייש אַ גאָנץ ניצליכער שפיין אַרטיקעל, אַלס צוגאָב צו די פראָטעאינען מיט דעם קראַכמאַל און פעטס פון גע-וויקסען. וואָס געהערט דער פערדייהליכקייט פון די פערשיידענע סאַרטען פלייש, זיינען זיי אין גרונד גענומען כמעט אַלע גלייך לייכט פערדייהליך פאר דורכשניטליך געזונדע מענשען. די שוועריגקייט איז נאָר מיט דעם פעטס, וואָס געפינט זיך אין דעם פלייש: וואָס פעטער דער סאַרט פלייש איז, אַלץ שווערער איז ער צו פערדייהען. עס פערשטעהט זיך, דער געשמאַק האָט אין דעם פרט פיעל צו זאָ-גען, און דאָס, וואָס מען האָט מעהר ליעב, וואָס עס שמעקט בע-סער, פערדייהט זיך לייכטער. ידער אונטערשייד פון די רויטע און ווייסע-פליישען האָט פאַקטיש קיין שום גרונד ניט. אַ לאַנגע צייט האָט מען געמיינט, אַז די רויטע פליישען (רינדער און שעפסען פלייש) זיינען שעדליך פאר די וואָס ליידען מיט רומאַטיזם, ווייל זיי ענטהאַלטען אַ גרויסען פראָצענט פון געוויסע עקסטראַקטען, וואָס רייצען אויף די ניערען און אייניגע געוועבען פון'ם קערפער, בעת די ווייסע פליישען, (קאַלבס-פלייש און הוהן) האָבען זעהר וועניג

פון די דאזיגע עקסטרעקטען. דער אמת איז, אז די סומע עקס-
טראקטען זיינען פראקטיש גלייך אין ביידערליי סאָרטען, און אז
זיי געפינען זיך ניט אזוי פיעל אין קיין סאָרט פלייש, זיי זאָלען
קאָנען ברענגען אַ ווירקליכען שאַדען.

נאָך אַן איינגעוואָרצעלטער טעות ביי דעם עולם איז די וויכ-
טיגקייט פון זוף. אַ גוט־אויסגעקאָכטער, שטארקער זוף פון אַ סך
פלייש מיט הוהן דערצו, ווערט בעטראַכט פאַר דעם בעסטען עסען;
און אַביסעל ריינע הײנערשע יויך רעכענט זיך פאַר דער פאַסענדסט-
טער זאַך צו קרעפטיגען דערמיט אַ קראַנקען. אין דעך ווירקליכקייט
האַט ריינע זוף קיין שום ווערטאָ ניט אַלס נאַהרונג, און איז נישט
מעהר ווי אַ ביסעל געשמאַקעס וואַסער, וואָס קאָן אין בעסטען פאַל
עטוואָס רייצען דעם אַפּעטיט. דאָגעגען איז אַ שטאַרק־אַנגעקאָכ-
טער זוף פון אַ סך פלייש מיט הוהן טאַקע רייך אין די אויבער־דער-
מאָנטע עקסטרעקטען און שעדליך אין געוויסע צושטענדע פון מאַ-
גען און די נייערען. דער ווערטאָ פון זוף בעשטעהט, ווי דער ענג-
לישער זאָגט, אין „והאַט איז אין אײט“, ד. ה. אין דאָס, וואָס איז
פערקאָכט אין דעם זוף: די גרויפּענס, טייג־זאַכען, קאַרטאָפּעל א. ד.
ג. זיינען ווירקליך נאַהרהאַפּטע שפייזען און דאַרפֿען פערנעהמען אַ
וויכטיגען אָרט אין דער דיעטע. עס פערשטעהט זיך דערפון, אז
אַ מילכיגער זוף פון רייז, גרויפּענס א. ד. ג. ענטהאַלט מעהר נאַה-
רונג איידער אַ פליישיגער זוף, ווייל די מילך אַליין איז אַ נאַהר-
האַפּטע שפייז, בעת דאָס פליישיגע וואַסער, אַ חוץ דעם פעטס וואָס
געפינט זיך דערמיט און איז שווער צו פערדייהען, האָט פאַר זיך
אַליין קיין ווערטאָ ניט אַלס שפייז. דאָס אייגענע קאָן מען אויך
זאָגען וועגען די פערשיידענע צוגעריכטע פלייש־עקסטרעקטען, בײַ-
טעהע און דערגלייכען. זיי ענטהאַלטען ניט קיינע פון די פלייש-
שטאָפּען, וואָס האָבען אַ ווערטאָ אַלס נאַהרונג, נאָר זיינען בלויז
מיטלען צו סטימולירען אויף אַ וויילע די אויסגעמאַטערטע כחות,
פונקט ווי קאַפּע, טהעע אָדער אַביסעל בראַנפֿען. און עס איז אַ פאַקט,
וואָס איז בעוויזען געוואָרן דורך עקספּערימענטען, אז חיות, וועלכע
מען האָט געהאַלטען אויסשליסליך אויף די צוגעריכטע פלייש־עקס-
טראַקטען, זיינען געשטאַרבֿען שנעלער איידער אַנדערע, וועלכע מען
האַט גאַרנישט געגעבען צו עסען.

פון די איבעריגע ארטיקלען, וועלכע ווערן געברויכט אלס שפייו
 איז פ'י ש' איינער פון די וויכטיגסטע, פיש האָט כמעט אזוי
 פיעל פראָטעין ווי פלייש, נאָר די מעהרסטע סאָרטען זיינען אַ סך
 אַרימער אין פעטס. (אפשר דערפאר בעט זיך דאָס דער שלייזן,
 מען זאָל איהם קאָכען אין סמעטענע?...) פון די אידישע פישען איז
 דער שלייזן דוקא דער פעטסטער, בעת דער רייכסטער פיש, דער
 העכט, איז גראָד דער מאָגערסטער פון אַלע. פעטס, ווי מיר ווייסען,
 גיט מעהר ווי צוויי מאָל אזויפיעל קאלאָריעס איידער פראָטעאין,
 און א פעטער פיש איז פאַר דעם עסקימאָז. אין זיין קאַלטען קלימאַט
 די וויכטיגסטע שפייו; עס איז אָבער שווער צו פערדייהען, און דער
 ריבער זיינען די מאָגערע פישען בעסער פאַר שוואַכע מאָגענס. איין
 מיין פון די דאָזיגע וואַסערברואים, וועלכער איז אזא אָפּטער גאַסט
 ביי דעם אַרימען אידען אויפ'ן טיש, אז ער האָט ביי אונז געקריגען
 דעם צונאָמען „ליטוואַק" — דער געזאָלצענער הערינג — איז אין
 פרט פון נאָהרהאָפטיגקייט דעם אַרימאָנ'ס ווירקליך בעסטער
 פריינד. ער ענטהאַלט מעהר פראָטעאין ווי רינדפלייש (פון 26
 פראָצענט אין געזאָלצענע ביז 37 פראָצענט אין גערויכערטע) און
 ניט ווייניגער פעטס, און גיט וואָג פאַר וואָג מעהר קאלאָריעס איידער
 א טייערער סטעק. קיין לייכטע אכילה איז אָבער דער הערינג ניט,
 און די וואָס ליידען פון דיספּעפּסיע מעגן זיך בעסער אויסקלייבען
 אַנאָנדער מאַכל.

די פערדייהליכקייט פון פרישע פיש הענגט פיעל אָב פון דעם
 אופן ווי מען קאָכט זיי. דער ספּעציפיש אידישער מאַכל „גע-
 פילטע פיש", וואָס געפּעלט אזוי די „אוהבי ישראל" צווישען די
 אומות העולם, איז א געמיש פון ברויט, אייער, ציבעלע און פער-
 פער מיט פיש, וואָס קאָכט זיך א שטונדע דריי, אויב ניט מעהר,
 און איז גאָר נישט קיין לייכטע זאַך צו פערדייהען. פרישע פיש,
 אָהן „געפיהלעכץ" און ניט צו פּעפּערדיג, געקאָכט נישט מעהר ווי
 איין שטונדע לאַנג, איז אַ סך לייכטער צו פערדייהען און איז אַן
 אויסגעצייכענט גוטע און ביליגע שפייו. פערקעהרט, ווידער, די
 מיינונג אז פיש איז אַ ספּעציעל-וויכטיגע שפייו פאַר'ן מוח, מחמת
 עס ענטהאַלט א גרויסען פראָצענט פאַספאָר, האָט קיין גרונד ניט

ערשטענס, ווייל פיש האָט גאַרנישט מעהר פאַספּאָר איידער פלייש, און צווייטענס, ווייל פאר'ן מוח און דעם נערווען-סיסטעם איז פאַספּאָר ניט וויכטיגער איידער די אנדערע עלעמענטען, פון וועלכע זיי בעשטעהען. אַ ראיה דערצו איז דער פאקט, וואָס די, וועלכע לעבען כמעט אויסשליסליך אויף פיש, צייגען ניט נאָר ניט אַרויס קיין גאונישע קעפּ, נאָר גראָד אַ נידריגערע אינטעליגענץ; אָבער דאָס האָט שוין וויעדער ניט צו טהאָן מיט זייער דיעטע.

א י י ע ר זיינען זעהר אַ וויכטיגער שפייז-אַרטיקעל נעקסט צו פלייש. זיי זיינען זעהר רייך אין פעטס און פראָטעאין און ווערן לייכטער פערדייהט איידער פלייש. דאָס וויסעל ענטהאַלט מעהר ווי 12 פראָצענט פראָטעאין; דאָס געלכעל ענטהאַלט אַריבער 15 פראָצענט פראָטעאין און איבער 33 פראָצענט פעטס. זיי זיינען גוט, ווען פריש, אין אַלע פאַרמען: רויהע, לויז-געקאכטע אָדער האַרטע; זיי זיינען אָבער פיעל שווערער צו פערדייהען אין דער פאַרם פון אַ פאן-קוכען, געפרעגעלט מיט פוטער, מעהל און מילך. עס איז כדאי צו וויסען, אַז דאָס פערדאָרבענסטע איי, וואָס גיט אַ ריח פון חלשות, פערלירט דעם שלעכטען גערוך, ווען מען פרעגעלט עס אויף אַ הייסען פייער: איז דעריבער, ווען עס איז נאָר פאַראַן אַ גרונד חושד צו זיין די פרישקייט פון אַן איי — און ווען איז אַזאָ גרונד ניטאָ? — אַלעמאַל זיכערער צו עסען אַ לויז איי, ווייל דאָן קאָן מען לייכט דערשפירען דעם קלענסטען ניט-פרישען ריח.

מ י ל י איז איינע פון די ניצליכסטע שפייז-אַרטיקלען וואָס מיר האָבען, און עס איז שווער צו צוטראַכטען אַ געזינטערן לייכ-טען מאַהלצייט איידער מילך מיט ברויט. קוה-מילך ענטהאַלט, ווי מיר האָבען שוין דערמאָנט, אַרום 4 פראָצענט פעטס, 5 פראָצענט צוקער און אַריבער 3 פראָצענט פראָטעאין, אַ חוץ וויכטיגע מי-נעראַל-שטאָפּען אויף עפעס וועניגער ווי אַ פראָצענט; דאָס איי-בעריגע איז וואַסער. עס איז ברויט מיט פלייש אין אַ פליסיגער פאַרם: עס איז אַן עסען און אַ טרונק איינ-א י י נ ע מ.

עס זיינען פאַראַן חלוקי דעות וועגען דעם, צי עס איז געזינט-טער צו טרינקען רויהע מילך, אָדער געקאכטע. דאָס איז אָבער נאָר אַ פראַגע, וואָס געהערט צו דער ריינקייט פון דער מילך, ניט

צו איהר עצם ווערטה אלס שפייז. קאכען אָדער בריהען מילך איז א נויטווענדיגקייט, כדי צו מאַכען אונשערליך די פאטהאָגנענישע באַקטעריען, וואָס קאָנען זיך געפינען אין איהר, ווי צ. ב. ש. די באַצילען פון טובערקולאָז, פון דיפטעריט, פון טיפּוס, די מיקראָ-אָרגאַניזמען פון סקאַרלאַטין א. אַז. וו. עס איז קיין צווייפּעל נישט, אַז דאָס קאָכען צערשטערט אָדער ענדערט געוויסע ביאָלאָגישע איי-גענשאַפטען פון דער מילך; וואו עס איז אָבער פאַראַן אַ סכנה צו קריגען טובערקולאָז אָדער דיפטעריט א. ד. ג. דורך רויהע מילך, וועגט עס אַריבער דעם שאַדען, וואָס די מילך ליידט דורך דעם קאָ-כען. פערקעהרט, אויב מען איז זיכער אַז די בהמה איז אַ געזונט-טע, און מען נישט גוט אַכטונג, אַז אַלץ וואָס קומט אין בעריהרונג מיט דער מילך, זאָל זיין פאַלשטענדיג ריינטליך, איז נישטאָ קיין גרונד, פאַר וואָס מען זאָל נישט געברויכען די מילך אין איהר נאָ-טירליכען, נישט-גענדערטען צושטאַנד.

זינט עס איז איינגעפיהרט געוואָרן די מעטאָדע פון סטעראַלי-זירען אָדער פאַסטערעזירען די מילך, וואָס ווערט אַריינגעפיהרט אין שטאָדט (וועלכע ווערט צונויפגעבראַכט פון טויזענדער פאַרמס, הונדערטער מיללען אַרום), זיינען בלי ספּק גערעטעט געוואָרן הונד-דערטע טויזענדע קינדער און דערוואַקסענע פון געפעהרליכע קראַנקהייטען און אַ פריהצייטיגען טויט. עס איז מעגליך, אַז אַ קינד וועט געדייהען בעסער אויף רויהע מילך, כל זמן עס וועט נישט אַריינקריגען קיין אַנשטעקענדע קראַנקהייט דורך דער מילך; אַזוי ווי אָבער די סכנה פון אַנשטעקונג איז שטענדיג פאַראַן, איז דער בעסטער כלל, ווי דער אַמעריקאַנער זאָגט: „סייפּטי פּוירסט“, זי-כערקייט קומט צוערשט.

אַגב זיינען פאַראַן מענשען, וועלכע קאָנען נישט פערטראָגען קיין רויהע מילך, ווייל עס פעראורזאַכט זיי לויז-לייב; בעת געקאָכט טע מילך פערטראָגען זיי גאנץ גוט און עס ווירקט נישט ביי זיי אויפ'ן מאָגען. עס פערשטעהט זיך, אַז קיינער איז נישט מחויב זיך ממית צו זיין וועגען אַ טעאָריע און ער דאַרף געברויכען מילך אין דער פאַרמ, וואָס איז בעסער פאַר איהם. אַנדערע וויעדער לאָזען קאָכען די מילך שטונדען-לאַנג, ביז עס קריגט אַ געל-רויטליכען קאָ-

ליר און גאט ווייס וואָס-פאַר ענדערונגען עס קומען דאָרט פאַר, און זיי זיינען זיך מחיה דערמיט. הפנים, עס זיינען ניטאָ קיין גרענע-צען, צו וועלכע מאכלים אַ מענש קאָן זיך צורגעוואוינען.

פּוּטער בעשטעהט דורכשניטליך פון 84 פראָצענט פעטס, 12 פראָצענט וואַסער, 2 און אַ האַלב פראָצענט זאָלץ און עטוואַס פון אייניגע מילך-טיילען. איין אונז פוטער גיט אַן ערך 200 קאלאָ-ריעס און עס איז פערעהעלטניסמעסיג לייכט צו פערדייהען. ברויט מיט פוטער איז דעריבער זעהר אַ געזונטע און ניצליכע שפייז. די הויפט פעלשונג, וואָס קומט פאַר אין פוטער, איז דאָס צוגעגעבע-נע וואַסער, עס זאָל מעהר וועגען, און כדי עס זאָל איינהאלטען אין זיך מעהר וואַסער, ווערט צוגעגעבען זשעלאַטין אָדער גלוקאָז. אין ווינטער, ווען די בהמות עסען טרוקענע היי, איז די פוטער, וואָס ווערט געמאַכט פון זייער מילך, ווייס, און כדי עס זאָל האָבען דעם געוועהנליכען געלבען פוטער-קאליר. ווערט צוגעגעבען אזא קאליר-שטאָף פון געוויקסען; אָבער דאָס איז גאנץ אונשעדליך. קינסטליכע פוטער, וואָס איז בעקאנט אונטער דעם נאָמען אַלעא-מארגארין, ווערט געמאַכט פון פרישע רינד-פעטס, אָדער פון אַ פראָדוקט פון חזיר-פעטס, געהאלטען פאַר אייניגע שטונדען אין אַ געוויסער טעמ-פעראַטור און, נאָכדעם ווי עס ווערן אַרויסגעקוועטשט פון דעם גע-וויסע אוילען, ווערט עס אויסגעשלאָגען מיט מילך, אָדער מיט מילך און עטוואַס פוטער, קאלירט, געזאָלצען און געפאַקט ווי פוטער. עס איז ניט שלעכט; מען זאָגט אפילו, אז עס איז פונקט אזוי גוט און נאָהרהאפטיג ווי אמת'ע פוטער, און עס קאָסט ביליגער.

קעז ווערט געמאַכט אויף פערשיידענע אופןים, אָדער פון גאַנצע מילך, ד. ה. מיט דעם שמאנט, אָדער פון „אַראָבענומענע" מילך, און פאָלגליך ענטהאַלט עס פערשיידענע פראָפאָרציעס פון פראַטעאין און פעטס. דורכשניטליך גוטער קעז ענטהאַלט אַן ערך 36 טיילען פעטס, 30 טיילען פראַטעאין, 30 טיילען וואַסער און דאָס איבעריגע זאָלצען. שווייצער קעז האָט עטוואַס מעהר פראַטעאין און וועניגער פעטס. דער סאָרט וואָס ווערט געמאַכט פון אַראָבענומענע מילך קאָן ענטהאַלטען אזוי הויך ווי 50 פראָצענט פראַטעאין; פערקעהרט, דער אַזוינערופענער שמאַנט-קעז (קריס-

טשיו) איז איינפאכע „טוואַרע“, וואָס איז זעהר רייך אין פעטס. די „שמעקעדיגע“ קעזען (ניט פאר קיין אידען געדאַכט!) ווערן, ווי מען רופט עס, „געצייטיגט“ מיט דער הילף פון געוויסע שיממעל-באַקטעריען („קעז-שימעל“ הייסט עס אויף דייטש), וועלכע מאַכען די טוואַרע זאָל פוילען און אַרויסגעבען דעם ריח ניחוח פון דעם בע-ריהמטען לימבורגער ראָקפאָר-אַדער קאַמאַבער-קעז.

א גוט שטיקעל קעז איז אפילו שווערליך צו פערדייהען, אָבער גאנץ געשמאַק און האָט אַ סך מעהר נאָהרונג אידער פלייש. אַלס אַ צולעג צו אַן איינפאכען פריהשטיק פון זעמעל מיט קאפע, איז קעז זעהר ניצליך, ערשטענס ווייל עס ענטהאַלט אַזויפיעל נאָהרונג, און צווייטענס ווייל עס לייעגט אייניגע שטונדען אין מאָגען, פיהלט זיך ניט אַזוי שנעל קיין הונגער. פאר אַ שווערן אַרבייטער איז אַ קעז-„סענדוויטש“ אַ גאנץ געזונדער „בייס“ איבערצוכאַפען ביי טאָג, ווען עס הויבט אָן צו הונגען.

געוויקס - שפייזען קאָנען איינגעטיילט ווערן אין עטליכע קלאַסען: תבואות, בעבלעך, בולבע און וואַרצלען, בלעטער, ניס, פרוכטען און שוועמלעך.

די תבואות, פון וואָס ברויט און גרוי-פּענס יווערן געמאַכט, זיינען די וויכטיגסטע שפייזען צוליעב דער גרויסער סומע קראַכמאַל, וואָס זיי ענטהאַלטען, אַ חוץ אַ טייל פראַטעאיין און געוויסע מינעראַל-שטאָפען, וועלכע זיינען זעהר נוי-טיג פאַר'ן אָרגאַניזם. ברויט, וואָס ווערט געמאַכט פון ווייצענע אָדער קאַרענע מעהל, ענטהאַלט אַרום 53 פראָצענט קראַכמאַל און 9 פראָצענט פראַטעאיין. דאָס קלייען, וואָס ווערט אויסגעבייטעלט מאַלענדיג די קערנער, ענטהאַלט אַ טייל מינעראַל שטאָפען, אָבער ניט קיין אַנדערע נאָהרהאַפטע עלעמענטען. עס ווערט ניט פערדייהט אין קערפער און עס רייצט עטוואָס די געדערם; „גראַבע“ ברויט, וואָס ווערט געמאַכט פון ניט-געבייטעלטע מעהל, האָט דעריבער עט-

וואָס אַ ווירקונג אויף האַרטלייביגקייט. דערפון פערשטעהט זיך, אַז פאַר די וואָס האָבען שוואַכע מאָנענס, איז דאָס ריינסטע ווייס ברויט פיעל בעסער. פריש ברויט פערדייהט זיך שווערער איידער אַלט־געבאָקען ברויט, ווייל עס קוועטשט זיך צונויף ווי אַ שווער טייג בעת'ן קייען און דער פערדייהונגס־זאָפּט קאָן עס ניט גוט דורכ־נעהמען. דאָך אויב מען קייעט פריש ברויט לאַנג גענוג ביז עס צו־געהט אין מויל, ווי יעדעס ברויט דאַרף צוגעהן, איז עס פונקט אזוי גוט פערדייהליך, און געשמאַקער אודאי.

צוגעברענגט ווייס־ברויט (טאָוסט) האָט די מעלה, וואָס עס צופאַלט אין מויל פון טרוקענקייט און קאָן בעסער דורכגענומען ווערן פון די זאָפּטען פון די מויל־דריזען. דאָס ברויט מוז זיין זעהר דיען געשניטען, כדי עס זאָל ווערן גוט דורכגעטריקענט, אַז ניט, ווערט עס אינעוועניג נאָך ווייכער און שווערער צו צעקיען. דער מאַכל „טאָוסט געפרעגעלט מיט מילך און אייער“, וואָס איז קוואַל־טשינדוויד, הייסט און גליטשיג, ווערט ניט און קאָן ניט גוט צע־קייעט ווערן, און בלייבט ליגען ווי שווער טייג אין מאָגען.

ביסקוויט אָדער „קראַקעס“ ווערט געמאַכט פון ניט אויפגעגאנגען טייג און געבאָקט זעהר טרוקען. עס ענט־האַלט די גאנצע פראָפּאָרציע קראַכמאַל און פראָטעאין, ווי די מעהל פון וואָס עס איז געמאַכט, און עס האָט דערצו עטוואָס פוטער אָדער פעטס, כדי זיי זאָלען ניט ווערן צו־האַרט. טאָרטען אָדער קייקס, וועלכע ענטהאַלטען פוטער, אייער און צוקער, זיינען צורדייך און שווער צו פערדייהען. די פאַרטיגע קייקס, וועלכע מען מעג חושד זיין, אַז זיי זיינען געמאַכט פון שלעכטע פעטס, פער־דאַרבענע אייער און פראָסטען צוקער, זיינען אודאי ניט כדאי אין מויל צו נעהמען. מאַקאַראָני אָדער ספּאַג העטי ווערן געמאַכט פון ווייצענע מעהל, צופיהרט מיט וואַסער ווי אַ שטיי־פער קלעע און געפורעמט אין טרייבלעך. עס שטאַמט פון איטאַליע, וואו מען פלעגט עס צוגרייטען פון אַ סאַרט ווייץ, וואָס איז רייך אין דעם קלעפּיגען שטאַף גלוטען; איצט ווערט עס

געמאכט אומעטום און עס איז א העכסט נאָהרהאַפּטע שפיין, נאָר שווערליך צו פערדייהען, מחמת דער שטייפקייט פון דעם טייג.

ג ר ו י פ ע נ ס זיינען צוגעגרייטע תבואה-קערנער, וועלכע האָבען כמעט דיזעלבע קאָמפּאָזיציע ווי די קערנער פון וואָס זיי ווערן געמאכט. ג ע ר ש ט ע נ ע ג ר ו י פ ע ז, די פארציטיגע אייגענע-געמאכטע „גאָנעלאך“, אָדער די פאָלירטע „פערל-גרוי-פען“ ענטהאַלטען אַרום 11 פּראָצענט פּראַטעאיין, 70 פּראָצענט קראַכמאַל און אַריבער 2 פּראָצענט פעטס. דער שיטערער קלעע פון לאַנגגעקאכטע גערשטען-גרויפּען — „באַרלי-וואַסער“ — ענטהאַלט לייכט-פערדייהליכע נאָהרונגס-שטאָפּען און איז ניצליך פאר קראַנקע און קליינע קינדער, ווען דער מאַגען קאָן ניט פערדייהען קיין שטארקערע שפייען. גערשטען ווערן דערהויפּט געברויכט אויף מאַלץ צו מאַכען ביער. אין דעם מאַלץ ווערט פאָרמירט אַזאַ שטאָף, וואָס הייסט ד י אַ ס ט א ז, וועלכער האָט די אייגענע-שאַפט צו ענדערן דעם קראַכמאַל אויף צוקער, פונקט ווי דער פ ט י אַ ל י ז פון די מויל-דריזען. מאַלץ אָדער ד י אַ ס ט א ז ווערט דעריבער געברויכט צו העלפּען פערדייהען אַלע שפייען, וואָס ענטהאַלטען קראַכמאַל.

האָבער-גריטץ אָדער „אָוטמיל“ ענטהאַלט אַרום 12 פּראָצענט פּראַטעאיין, 6 פּראָצענט פעטס, ביז 55 פּראָצענט צוקער און קראַכמאַל, אַריבער 10 פּראָצענט פּלאַנץ-פּאַזערן און דאָס איבעריגע מי-נעראַל-זאָלצען און פייכטקייט. עס איז די רייכסטע פון אַלע תבואות אין פעטס און איז א זעהר נאָהרהאַפּטע שפיין. איינגעקאכט ווי א קאשע און געגעסען מיט מילך, איז עס זעהר זעטיג, ווייל עס בלייבט ליעגען עטוואָס לענגער אין מאַגען און ווערט ניט אזוי שנעל פערדייהט. פאַר ערעלע מאַגענס איז עס אביסעל צו שווערליך, עס האָט אבער א לייכטע אַכפיהרונגס-ווירקונג און קען זיין ניצליך אין דעם פּרט.

מ א א י ז (טערקישער ווייץ אָדער „סוויט קאָרן“), פון וועל-כען עס ווערן געמאכט די גרויפּען „האַמיני“ און „קאָרן-מעהל“ איז א העכסט נאָהרהאַפּטע און געזונדע שפיין, וועלכע האָט פון 7 ביז 8 פּראָצענט פּראַטעאיין, אַריבער 8 פּראָצענט פעט-שטאָפּען און אַרום 70 פּראָצענט קראַכמאַל. ר י י ז איז דער רייכסטער פון אַלע תבואות אין קראַכמאַל און דער אַרימסטער אין פּראַטעאיין, פעטס

און מינעראל שפאלטען. דער רייז-קראַכמאל איז זעהר לייכט צו פערדייהען און דעריבער זעהר ניצליך פאר קראַנקע מאַגענס, וועל-כע קאָנען ניט פערטראָגען קיין אַנדער שפייז. א זעהר גרויסער טייל, כמעט א דריטעל פון דער מענשליכער ראַסע, לעבט הויפטזעכליך אויף רייז: אזוי ווי אבער ער האָט ניט גענוג פון די איבעריגע נוי-טיגע שפייז-עלעמענטען, מוזען זיי ממלא זיין דעם חסרון מיט אַר-בעס און באָב, וועלכע זיינען רייך אין די דאָזיגע עלעמענטען. די וואָס לעבען אויסשליסליך אויף גערייניגטע רייז, ליידען, ווי עס ווערט איצט בעוויזען, פון געוויסע נערווען-קראַנקהייטען, ווי פון „בעריבערי“ אין יאפאָן און פון „פעלאַגרא“ אין די מערב שטאַט-טען פון נאָרד-אַמעריקא.

נאָך עטליכע ניצליכע סאַרטען גרויפֿענס ווערן געברויכט, וועל-כע קומען ניט פון תבואות. איינער איז ס ל ג ל, וועלכער ווערט געמאַכט פון דאָס אינשוועניגסטע (דאָס „האַרץ“) פון די שטאַמען פון געוויסע פּאַלמען בוימער. דאָס „האַרץ“ ווערט ארויסגעצויגען, צו-מאַלען אויף מעהל און געמישט מיט וואַסער; פון דעם קראַכמאַל, וואָס שטעלט זיך אָב, ווערט געמאַכט אַ פאַפּ און צוגעגרייט אין דער פאָרם פון קערנער. אַ צווייטער איז ט ל פ י ל ק ל, וועלכער ווערט געמאַכט פון אַ געוויסען בולבע-וואַרצעל, וואָס הייסט „מאַינהאַט“. דער קראַכמאַל ווערט ארויסגעקריגען אויף אַ עהנליכען אופן, ווי סאַגאָ און ווערט געהיצט אויף הייסע פלאַמען און צוריסען אין קער-נער. אַ דריטער, אַ ר ל ר ו ט, ווערט געמאַכט פון דעם וואַר-צעל מאַראַנטא. די דריי סאַרטען גרויפֿענס ענטהאַלטען בלויז קראַכמאל און זיינען ניצליך אַלס לייכטע. פערדייהליכע שפייזען.

די צוגעריכטע „פריהשטיק-שפייזען“ זיינען געמאַכט פון פֿער-שיידענע תבואה-קערנער, ווי האָבער, ווייז, רייז, מאַאיז, וועלכע ווערן געדאַמפט אָדער געבאַקט און געבראַטען און אזוי צוגעגרייט, אַז זיי זיינען אַלעמאַל פאַרטיג, בע'טעמ'ט און לייכט פערדייהליך. זייער הויפט שפייז-ווערט הענגט אָב פון דעם קראַכמאַל, וואָס זיי ענטהאַלטען, און ווען מען עסט זיי מיט מילך אָדער שמאַנט, זיינען זיי פערשטעהט זיך, זעהר נאָהרהאַפטיג, נאָר זיי זעמיגען ניט און מען מוז האָבען צו זיי עטוואָס גרעבערע און מעהר סאַלדע שפייז.

א ר ב ע ס, ב א ב און ל י נ ז ע ן געהערן צו א בעזונ-
 דער גרופע (זיי הייסען הילזען-פרוכט, ווייל זיי וואקסען אין א היל-
 זע אדער א סטרוטשע), וואס צייכענט זיך אויס דורך איהר רייכקייט
 אין פראטעאין. ארבעס ענטהאלט ארום 23 פראצענט פראטעאין
 52 פראצענט קראכמאל און וועניגער ווי 2 פראצענט פעטס. די
 קאנזערווירטע יונגע ארבעס דאגעגען זיינען זעהר וואסעריג און הא-
 בען ניט מעהר ווי 3 און א האלב פראצע. פראטעאין און וועניגער ווי
 10 פראצענט קראכמאל. ב א ב זיינען פאראן פון פערשיידענע
 סארטען, זיי האבען אבער אלע כמעט דיזעלבע קאמפאזיציע ווי אר-
 בעס, א חוץ די געשנירעלטע בעבלעך (סטרינגבינס), וועלכע זיינען
 נאך ארימער אין נאהרונגס-שטאפען איידער די קאנזערווירטע יונגע
 ארבעס. ל י נ ז ע ן זיינען די נאהרהאפטגסטע פון דער גאנצער
 גרופע, און זיי ענטהאלטען כמעט 26 פראצענט פראטעאין, איבער
 53 פראצענט קראכמאל און באלד 2 פראצענט פעטס. זיי ענטהאל-
 טען אלע א היבשען פראצענט פלאנץ-פאזערן און מינעראל-שטאפען.

צולעב זייער רייכקייט אין פראטעאין (וועלכער איז אגב פון
 דעמזעלבען סארט ווי דער פראטעאין פון מילך) קאן מען מיט זיי
 יוצא זיין אנשטאט פלייש, ווי דאס טהוען די מיליאנען רייז-עסער,
 ספעציעל די הינדוסען, וואס זייער רעליגיאן פערבאט זיי צו עסען
 פלייש. זיי זיינען אבער א סך שווערער צו פערדייהען איידער די
 תבואה-קערנער און גרויפענס. מען מוז זיי קאכען א לאנגע צייט,
 און אויב זיי זיינען אלטע און צופיעל אויסגעטריקענטע, מוז מען זיי
 אפילו ווייקען אין וואסער איבער א נאכט, איידער מען שטעלט זיי
 קאכען; סוידען מען צומאלט זיי פריהער אויף מעהל און מען קאכט
 זיי אויף מיט מילך. אבער אפילו אין דעם בעסטען פאל געהט דורך
 א גרויסער טייל פון דעם פראטעאין דורכ'ן שפיין-קאנאל ניט פער-
 דייהט. עס איז בעוויזען געווארן, אז פון א פינפטעל ביז א דריטעל
 פון דעם פראטעאין געהט אזוי אוועק לאיבוד, בעת דער פערלוסט פון
 דעם פראטעאין פון ברויט, צ. ב. ש., איז נישט מעהר ווי א זיעבע-
 טעל.

די ב ו ל ב ע איז די וויכטיגסטע פון דעם גאנצען קלאס ערד
 ווארצלען, וואס ווערט געברויכט אלס שפיין. זי איז איינגעפיהרט
 געווארן אין שפאניען פון פערן ארום דער מיטען פון 16טען יאָהר-

הונדערט; שפעטער, אין דעם יאָהר 1585, האָט ס'ער וואָלטער ראָ-
לעי זי איינגעפיהרט אין איירלאַנד פון ווירדזשיניע, און אַ יאָהר
שפעטער אויך אין ענגלאַנד, פון וואַנען עס האָט זיך מיט דער צייט
פערשפרייט איבער גאנץ אייראָפּא און איז געוואָרן די הויפט
שפייז, מיט וועלכער הונדערטע מיליאָנען קבצנים האָבען אָנגע-
שטאַפט זייערע מאָנענס פאר צעהנדליגע דורות.

בולבע ענטהאַלט אַרום 18 פראָצענט קראַכמאַל, אריבער 2
פראָצענט פראָטעאיין, מעהר ווי 78 פראָצענט וואַסער און דאָס איי-
בעריגע מינעראַל-שטאָפּען, דערהויפט ציטראָן-זויערע און די פאָ-
טאַש, סאָדא און קאָלך זאָלצען פון דעם דאָזיגען אַציד. צוליב די
דאָזיגע זאָלצען איז די בולבע אַ ווערטהפולע שפייז געגען דער
קראַנקהייט סקאַרבוט, וועלכע ענטוויקעלט זיך, ווען עס פעהלען די
ציטראָן-זאָלצען אין די שפייזען, וואָס דער קערפער קריגט אַריין.
מעהליגע בולבע איז ניט נאָר געשמאַקער, נאָר אויך לייכטער צו
פערדייהען איידער די „זויפיגע“ און וואַסעריגע; דער קראַכמאַל פון
בולבע צוגעהט איבערהויפט שנעלער אין מויל איידער דער קראַכ-
מאַל פון אלע אנדערע תבואות. אַ גרויסער טייל פון איהרע נאָהר-
האָפטע עלעמענטען ליגעט גלייך אונטער איהר הויט, און דאָס געהט
לאיבד, ווען מען שיילט זי גראָב; עס איז דעריבער מעהר עקאָנאָ-
מיש ווי צו קאָכען אין די „העמדלעך“.

די בולבע געהערט באַטאָניש צו אַ גיפטיגער פלאַנצען-פאַמילי-
ליע און זי ענטהאַלט ווירקליך עפּעס גיפטיגקייט, נאָר ניט גענוג צו
האַבען אַ וועלכע עס איז ווירקונג. איבערגעוואַקסענע בולבע, און
ווען זי לאָזט אַרויס שפראַצען, ענטהאַלט עטוואָס מעהר פון דעם
דאָזיגען סם, און עס זיינען בעקאַנט פעלען, ווען מענשען האָבען זיך
ווירקליך פער'סמ'ט עסענדיג אַזויגע בולבע.

די ערד, וואָס זי האָט, ווי מעהרען, ריעבען, ברוטשקע,
בוראקעס, א. ד. ג. האָבען אין אַלגעמיין כמעט דיזעלביגע קאָמפאָזי-
ציע. זיי זיינען זעהר אַרים אין פראָטעאיין און ענטהאַלטען אַ קליין
נע סומע פון אנדערע נאָרהאָפטע שטאָפּען. זיי זיינען אלע ניצליך
אַנטקעגען דער קראַנקהייט סקאַרבוט, ברענגען אַריין פערשיידענע
געריכטען אין דער דיעטע און גיבען צו אַ טעם צו אנדערע שפייזען.
ב ל ע ט ע ר און ג ר אָ ז ע ל, ווי קרויט, סעלערי, סאַלאַד,

ציבעלע און קנאָבעל ענטהאַלטען עטוואָס זיסקייט, פערשיידענע זאַלצען און דאָס איבעריגע (ביז 95 פּראָצענט) וואַסער. די לעצטע צוויי שמעקעדיגע מאַכלים ענטהאַלטען אַ שאַרפען אויל און סטיר-מולירען לייכט דעם אַפּעטיט. דאָס אייגענע קאָן מען זאָגען וועגען די ערד פּרוכטען, טאַמאַטאָס, אונערקעס, פאַסקינט, קאוואַנעס און אַנדערע פון דעם זעלבען מין. זיי ענטהאַלטען ניצליכע זאַלצען, זיינען מעהר אָדער וועניגער געשמאַק און מען קאָן מיט זיי אויף אַ וויילע אָבנארען דעם מאָגען. ימען קאָן אָבער אַמאָל אויך קריגען פון זיי אַ גוטען בויך-וועהטאָג.

ניס זיינען רייך אין פעטס און פּראָטעאין אָבער האָבען ניט קיין קראַכמאַל. זיי זיינען זעהר נאָהרהאַפטיג אָבער שווער צו פֿער-דייהען צוליעב דעם פעטס. וועלישע ניס האָבען אַרום 60 פּראָ-צענט פעטס, 16 פּראָצענט פּראָטעאין און אַרום 7 פּראָצענט צוקער און גומי. די ערד ניסלעך (פי נאָטס) ענטהאַלטען וועניגער פעטס איידער אַנדערע ניס (אַן ערד 45 פּראָצענט) אָבער דערפֿאַר זיינען זיי רייכער אין פּראָטעאין — ביז 30 פּראָצ. קאַשטאַנען-ניס (טשעסנאָט) זיינען גאָר ניט גלייך צו אמת'ע ניס אין זייער קאָמפּאָזיציע, וואָרום זיי ענטהאַלטען קנאָפּוואָס פעטס און פּראָטע-אין. זיי ענטהאַלטען אַרום 15 פּראָצענט צוקער, 25 פּראָצענט קראַכמאַל און אַרום 50 פּראָצענט וואַסער. זיי זיינען זעהר שווער צו פערדייהען אין אַלע פאַרמען; אָבער די פּראָנציוזישע, שפּאַנישע און איטאַליענישע בויערן געברויכען זיי זעהר פיעל אין דער פאַרם פון ברויט. די זיסע מאַנדלען ענטהאַלטען מעהר ווי 50 פּראָצענט אויל און עטוואָס צוקער און פּראָטעאין. די ביטערע מאַנדלען פאַר-מירען אַ העכסט גיפטיגען אַציד (הידראַציאָן), טאָר מען זיי דעריי-בער ניט עסען.

פּרוכטען אָדער אַויבס ענטהאַלטען ווינציג-וואָס פּראָטעאין, גאָר זיי זיינען וויכטיג צוליעב די זאַלצען און גע-וויקס-אַצידען וואָס זיי האָבען, ווי אויך מחמת דעם צוקער, וואָס גע-פינט זיך אין אייניגע פון זיי אין גאַנץ היבשע פּראָפּאָרציעס. ווען מען אַנדערע שפייז, קאָנען זיי שטערן די פערדייהונג. עס פערשטעהט עסט פּרוכט מיט אַ מאָס, האָבען זיי אַ גוטע ווירקונג אויף די פונק-ציעס פון קערפער; אויב אָבער מען עסט זיי צופיעל לפי ערד פון די

זיך, און ניט־צייטיגע אָדער איבער־צייטיגע פֿרוכט זיינען שעדליך, און קיין פֿרוכט קאָן ניט זיין גוט, ווען מען שטאָפט זיך דערמיט אויף אַ פֿולען מאַגען נאָך אַ שווערן מאַהלצייט. געקאכטע פֿרוכט טען זיינען אַלעמאָל לייכטער צו פֿערדייען איידער רויהע: גע־טריקענטע פֿרוכטען זיינען שווערער צו פֿערדייען איידער פֿרישע. רויהע אָבער צייטיגע ע פ פ ע ל , פֿאַר'ן עסען, זיינען גוט אַנטקער־גען האַרט־לייביגקייט; דאָסגלייכען אַ פ פ ע ל ס י נ ע ן אויף ניכטערן מאַגען. ב א נ א נ ע ס , ווען זיי זיינען גוט צייטיג, ענט־האַלטען אַרום 20 פֿראַצענט צוקער און 2 פֿראַצענט פֿראַטעאין; ווען זיי זיינען גרין און האַרט, ענטהאַלטען זיי קראַכמאַל אַנשטאט צוקער און זיינען דעריבער שווערער צו פֿערדייען. באַנאָנע־מעהל מיט שמאַנט אָדער מילך איז זעהר אַ נאָהרהאַפטע און לייכט פֿער־דייהליכע שפּייז. פ י י ג ע ן זיינען זעהר נאָהרהאַפּטיג; די גע־טריקענטע ענטהאַלטען אַרום 50 פֿראַצענט צוקער און 4 פֿראַצענט פֿראַטעאין, און האָבען אַ לייכטע אָבפיהר־ווירקונג אויפֿ'ן מאַגען.

ש ו ע מ ל ע ך האַלט מען פֿאַר אַ זעהר ווערטפֿולען שפּייז־אַרטיקעל, ווייל זיי ענטהאַלטען פֿראַטעאין־שטאָפען און האָבען אַ גאַנצ־געשמאַקען טעם. אייניגע ענטוויאָסטען האָבען עס אפילו אַנגערופֿען „דעם אַרימאָן'ס פֿלייש“ און שטאַרק צוגערעדט די קבצנים, זיי זאָלען קלייבען און עסען שוועמלעך. דער אמת איז, אַז אַלס שפּייז האָבען זיי גאָר אַ קנאַפען ווערט, ווייל דער גרעסטער טייל פֿון די דאָזיגע נאָהרהאַפטע שטאָפען געפינט זיך אין אַזאַ פֿאַרם, וואָס קאָן ניט פֿערברויכט ווערן און דאָס איבעריגע איז בכלל שווער צו פֿערדייען. מען קאָן זיי געברויכען וועגען דעם טעם, וואָס זיי גיבען צו צו אַנדערע שפּייזען, און אַרימע לייט קאָנען קליי־בען שוועמלעך — כדי זיי צו פֿערקויפֿען און פֿאַר דעם געלד קויפֿען ברויט מיט פֿוטער.

צו אַט די אַלע מינים עסענוואַרג, וועלכע ענטהאַלטען פֿער־שיידענע פֿראַפֿאַרציעס פֿון די דריי הויפט נאָהרונג־שטאָפען: פֿראַטעאין, קראַכמאַל אָדער צוקער און פעטס, מיט די נויטיגע זאָלצען, וואָס פֿאָדערן זיך אין קערפֿער, קאָן מען צולעגען די געווירצען, ווי פֿעפֿער, צימערונג א. ד. ג., וועלכע גיבען צו אַ געשמאַק צו די פֿערשיידענע אכילות און רייצען טיילווייז דעם אַפעטיט. דעם

שווערן ארבייטער דארף מען אפילו דעם אפעטיט ניט רייצען, און ווען מען הונגערט זיך גוט אויס, שמעקט יעדע זאך, וואָס מען קען נאָר קייען: דאָך האָבען די געווירצען זייערע נוצען, וואָרים דאָס וואָס שמעקט בעסער, פערדייהט זיך בעסער, און אז מען פערדייהט דאָס עסען בעסער, פיהלט מען געזינטער אין גאנצען קערפער. דע-ריין אָבער מוז מען אויף אויסהאַלטען אַ מאָס. צו-שאַרפע עסענס רייצען צופיעל די דרייען, וואָס גיבען אַרויס די פערדייהונג-זאָפטען, איז ערשטענס רופען זיי די ערשטע צייט אַרויס אַ צוגרויסען אַפער-טיט, און צווייטענס ווערן דערנאָך די דרייען צוגעוועהנט צו דעם רייך, גיבען זיי אַרויס צווענעניג זאָפטען און דאָס עסען בלייבט ניט ריכטיג פערדייהט.

נאָכ'ן עסען קומט דאָס טרינקען. דער בעסטער טרונק איז נאַטירליך וואַסער. אָהן וואַסער קאָן דער קערפער ניט לעבען, און און אַ דערוואַקסענער מענש דארף אַריינקריגען אַרום 10 גלעזער (80 אונצען) וואַסער אַ טאָג. אַ טייל דערפון קריגט מען אַריין אין די פליסיגקייטען פון די שפייזען. דאָס איבעריגע, אַן ערך פינף—זעקס גלעזער, דארף אַ מענש אויסטרינקען דורכ'ן טאָג. אין דער צייט פון'ם עסען איז ניט געזונד פיעל צו טרינקען, נאָר עס איז גוט צו טרינקען וואַסער אין דער פריה אויפ'ן ניכטערן מאָגען און צוויי-דריי שטונדען נאָכ'ן עסען. (טרינקען פיעל וואַסער איז אַ גוטער מיטעל אַנטקעגען האַרטלייביגקייט). זעלצערס, ווישי און אַנדערע מינעראַל-וואַסערן זיינען אַנגענעהם, און די זאָלצען, וואָס זיי ענטהאַלטען, זיינען, ניצליך פאַר געוויסע ניט-נאָרמאַלע צו-שטאַנדען פון קערפער. די ביליגע סיפאָן-וואַסערן ענטהאַלטען דאָס רוב ניט מעהר ווי אַ ביסעל קויהלען-זויערע-גאָז און האָבען קיין אַנדער ווירקונג, אַ חוץ וואָס עס איז אַנגענעהמער צו טרינקען איידער איינפאַכעס וואַסער.

דערפרישענדע אָדער סטימולירענדע געטרענק ווי טהעע, קאַ-פע און קאַקאָ האָבען אַ געוויסע מעדיצינישע ווירקונג אויפ'ן קערפער און זיינען דעריבער ניט אַזוינע אונשולדיגע גע-טרענק, ווי מען מיינט.

טהעע - בלעטלעך ענטהאַלטען צוויי וויכטיגע מעדי-צינען: טהעאין און טאַנין, אַ חוץ אַזאָ שמעקעדיגען אויל, וואָס

גיט דעם אראמאט, און אנדערע ניט־נוצליכע עקסטראקטען. דער ריכטיגער וועג ווי צו מאכען טהעע, איז ארויפניסען קאכגי וואסער אויף די בלעטלעך און לאזען עס אנציהען א קליינע וויילע, אבער אויף קיין פאל ניט לאזען עס קאכען. ווען עס האט זיך אנגעצויגען דריי—פיער מינוט, האט דאן דער טהעע דעם גרעסטען אראמאט און דאס וועניגסטע ביטערקייט; ווען מען לאזט עס קאכען, פער־לירט עס ערשטענס דעם ערעלען אראמאט, ווייל דער שמעקעדיגער אויל לויפט ארויס, און צווייטענס גיבען די בלעטלאך דאן ארויס זייער גאנצען טאנין און די אנדערע עקסטראקטען, וועלכע פראור־זאכען פריהער אדער שפעטער א קאטאר פון מאגען און שטערן די פערדייהונג.

ווען מען טרינקט ריכטיג־געמאכטען טהעע, ניט צושטארק און ניט צופיעל (צוויי־דריי גלאז א טאג איז ניט צופיעל), איז עס א געזונדער, אנגענעם־מער און דערפרישענדער געטראנק, דערהויפט אין א צושטאנד פון פיזישער אדער גייסטיגער מיעדיגקייט. גאנץ שוואכען טהעע מעג מען טרינקען פיעל מעהר, נאך עס זאל ניט זיין צורייס, ווייל עס ברייט פשוט דעם מאגען און קאן מאכען א וואונד. ניט־שטארקע טהעע מיט מילך און צוקער איז ניט נאך אן אנגענעם־מער, נאך אויך א נאהרהאפטיגער געטראנק. צופיעל און צושטארקער טהעע פראורזאכט נערוועזיטעט, הארץ־קלאפען, דיספעפסיע און הארטלייביגקייט.

קאפע ענטהאלט די וויכטיגע מעדיצין קאפעאין, וואס איז דאס אייגענע ווי טהעאין, און א בעזונדער שמעקעדיגען אויל, וואס גיט ארויס דעם ספעציעלען ריח פון קאפע. די ווירקונג פון קאפע איז כמעט דיעזעלביגע ווי פון קהעע. ווען מען טרינקט ניט פיעל דערפון, סטימולירט עס אים הארץ און די נערווען און מען פיהלט זיך דערפרישט; טרינקט מען צופיעל, פראורזאכט עס הארץ־קלאפען, נערוועזיטעט און דיספעפסיע. וואג פאר וואג ענטהאלט קאפע אפילו וועניגער טהעאין איידער טהעע, נאך אזוי ווי מען פערקאכט מעהר קאפע אויף א מאל איידער טהעע, קומט אויס אז מען קריגט אריין מעהר טהעאין טרינקענדיג קאפע, איידער פון טהעע, און דעריבער פיהלט מען די ווירקונג פון קאפע שטארקער. שוואַר־צער קאפע איז א ריינער סטימולאנט; מיט מילך און צוקער איז

עם א דערפרישענדע און נאָהרהאפטע שפיון. עס איז פאַראַן א סאָרט קאָפּע, פון וועלכען עס איז אַרויסגעצויגען געוואָרן דער גרעס-טער טייל פון דעם קאָפּעאין, איבערלאָזענדיג דעם גאַנצען אַראַ-מאָט, און איז מחמת דעם וועניגער שעדליך פאַר'ן האַרצען.

ק א ק א א א אָדער שאַקאַלאַד איז זעהר רייך אין נאָהרונג-שטאַפּען — עס האָט אַרום 13 פּראָצענט פּראָטעאין, כמעט 50 פּראָצענט פעטס און מעהר איידער 13 פּראָצענט קראָכמאַל — און ענטהאַלט אַ מעדיצין (טהעאָבראַמין), וואָס האָט כמעט דיזעלבי-גע פיזיאָלאָגישע ווירקונג ווי קאָפּעאין אָדער טהעאין. עס איז אַ קאַנצענטרירטע און זעהר ווערטפולע שפיון און וועניגער שעד-ליך איידער שטאַרקע טהעע און קאָפּע; אינגאַנצען אונשעדליך איז עס אָבער ניט, און מענשען מיט שוואַכע הערצער דאַרפּען זיין פאַרזיכטיג דערמיט.

די שטאַרקע געטרענק: ביער, וויין און שניט פֿס האָבען זעהר וועניג גוטע זייטען און זעהר, זעהר פיעל שלעכטע זייטען, אזוי אז דאָס בעסטע, וואָס מען קאָן זאָגען וועגען זיי, איז — אז זיי זיינען אינגאַנצען איבעריגע זאָכען אונטער די געווענהליכע אומשטענדען. די אַלערליי סאָרטען שטאַרקע געטרענק ווערן געברויכט צוליב דער ווירקונג פון דעם אַלקאָהאָל, וואָס זיי ענטהאַלטען, און אַלקאָהאָל איז אַ מעדיצין, וועלכע דאַרף געברויכט ווערן ווי אַלע מעדיצינען, — בעת עס איז נויטיג, לויט דעם ראַטה פון אַ דאָקטאָר. עס איז אמת, מענשען האָבען געברויכט אַלקאָהאָלישע געטרענק נאָך אין נח'ס צייטען: די מצרים האָבען שוין געמאַכט ביער מיט פינף טויזענד יאָהר צוריק און מענשען האָבען געטרונקען וויין פון די עלטעס-טע צייטען אָן, און פונדעסטוועגען איז די מענשליכע ראַסע נאָך ניט אונטערגעגאַנגען. דאָס בעווייזט אָבער נאָך, אז טרינקען אַלקאָ-האָלישע געטרענק איז אַן אַלטער פעהלער, און מיר קאָנען צולעגען: אַ פעהלער, מיט וועלכען עס איז ניטאָ וואָס צו שטאַלצירען. מען קאָן אָבער ניט זאָגען, מענשען זיינען די לעצטע צייטען דאָך גע-קומען צום שכל וועגען טרינקען, ווי מען קאָן עס אַרויסזעהן פון דעם פאַלגענדען פאַקט:

דאָ ניט לאַנג איז אין ענגלאַנד געשטאַרבען אַ מאַן, אין דעם

הויכען עלטער פון 90 יאָהר, וועמען אן ענגלישע לעבענס־פערזן־
 כערונג־געזעלשאַפֿט האָט ענטזאָגט אַרויסצוגעבען א „פאליסי“, מיט
 60 יאָהר צוריק, אויף דעם גרונד — וואָס ער טריןקט
 נישט קיינע שטאַרקע געטרענק און זיין
 בלוט מוז דעריבער זיין צו־וואָס ער דיג!
 היינטיגע צייטען ענטזאָגען די לעבענס־פערזן־כערונג־געזעלשאַפֿטען
 אַרויסצוגעבען „פאליסיס“ צו די, וואָס טרינקען יאָ שטאַרקע גע־
 טרענק, און רעכענען ביליגערע ראַטען צו די, וואָס טרינקען לחלוטין
 נאָר נישט. עס איז פֿעסטגעשטעלט געוואָרן, אז צווישען די דייטשע
 אַרבייטער אין ביער־ברויערייען, למשל, איז די שטערבליכקייט
 פינף מאל אזוי די גרויס ווי צווישען די פראַטעסטאַנטישע גלחים,
 וועלכע זיינען, אלס אַ קלאַס, נישט קיין טרינקער. די און נאָך
 אזוינע פאַקטען בעווייזען, אז אויף נישט טרינקען וועט זיכער קיין
 נער נישט דארפֿען קיין חרטא האָבען, בעת פֿערקעהרט, די געווענהייט
 רעגעלמעסיג צו געהמען וועלכע עס איז אַלקאהאָלישע געטרענק,
 קאָן אייניגע מענשען מקצר ימים זיין.

פון די דריי סאַרטען געטרענק איז ביער דער שוואַכסטער אין
 אַלקאהאָל: עס ענטהאַלט דורכשניטליך נישט מעהר ווי אַרום 5
 פראָצענט. וויין ענטהאַלט דורכשניטליך פון 9 ביז 12 פראָצענט;
 שנאַפֿס — פון 40 ביז 50 פראָצענט. מען דאַרף אָבער נישט פֿערגע־
 סען, אז ביער טרינקט מען אין גרויסע גלעזער, און 5 פראָצענט פון
 200 גראַם (וויפֿיעל אַ ביערגלאַז האַלט אומגעפֿעהר) איז פונקט אזוי
 פיעל ווי 50 פראָצענט פון 20 גראַם (וויפֿיעל אַ קליין שנאַפֿס־גלע־
 זעל האַלט). אין אייניגע וויינען, ווי צ. ב. ש. פאַרט, שעררי און
 מאַדעראַ, ווערט צוגעגעבען, אַ חוץ זייער אייגענעם אַלקאהאָל, וואָס
 פאַרמירט זיך פון די טרויבען אין פראָצעס פון פֿערמענטירען, נאָך
 אַן עקסטראַ מאַס ספּיריטוס, וואָס מאַכט זיי ביז 20 גראַד שטאַרק
 אָדער מעהר. שנאַפֿס ווערט געמאַכט פון תבואות, בולבע אָדער
 וויינטרויבען. דעם שנאַפֿס פון וויינטרויבען רופֿט מען קאַניאַק
 (אויף ענגליש „ברענדי“); ער האָט אַנאַנדערן, אפשר אַ געשמאַ־
 קערן, טעם איידער דער שנאַפֿס, וואָס ווערט געמאַכט פון בולבע
 אָדער קאַרן, ער איז אָבער אויף קיין אופן נישט „געזינטער“ אָדער
 „בעסער“ צו טרינקען, ווי דער אַנוויסענדער עולם מיינט.
 אַלקאהאָלישע געטרענק ביים עסען פֿערגרעסערן דעם אַפֿע־

טיט און מאכען מען זאל פערצעהרן מעהר שפייו. פאר שוואכע, אויסגעצעהרטע מענשען און די, וואס זיינען נאך א קרענק, וועלכע דארפען עסען וואס מעהר, כדי צו קומען צו די כחות, איז א קליינע דאזע אלקאהאל, אין דער פאָרם פון וויין אָדער שנאָפּס, זעהר ניצליך. דער אלקאהאל דיענט דאן ערשטענס אליין אלס א שפייו, ווייל ער ווערט שנעל פערברענט אין קערפער, און שאפט טרייב-קראפט, פונקט ווי קראַכמאַל אָדער פעטס-שפייוזען; און צוויי-טענס שפאָרט ער איין דעם קערפער צו פערברענען גאָר די איבע-ריגע שפייו, בלייבט א טייל ליעגען ווי א זאפאס פון פעטס, און קאן פערוואַנדעלט ווערן שפעטער אין ניצליכע ענערגיע. א חוץ דעם סטימולירט ער דאס האַרץ און די נערווען: דער אָבגעשוואכטער מענש פיהלט זיך מונטערער, פרעהליכער און האָט מעהר הנאה פון דעם עסען; ער עסט מעהר און פערדייהט שנעלער, ווערט ער געזינטער. א רייכער מאַלץ-ביער האָט נאָך א מעלה, וואָס דער מאַלץ אליין איז א ווערטפולע שפייו, און איז מוסיף נאָך א טייל נאָהרונג.

צוליב דעמזעלכען טעם איז אלקאהאל פאר א געזונדען מענ-שען מיט א נאָרמאַלען אפעטיט שערליך אויף צוויי אופנים: ערשט-טענס מאכט ער מען זאל עסען צופיעל, און צופיעל עסען איז איי-נע פון די ערגסטע קרענק, וואָרים עס פערדארבט ביסלעכווייז דעם גאַנצען אָרגאַניזם; און צווייטענס שטערט ער די פאַלקאָמענע פער-דייהונג פון דער איבעריגער שפייו, ווערן די פראָטעאינען וועניגער אָקזידירט (איבערגעברענט), בלייבט מעהר אָבפאַל, איז דאָס שער-ליך פאר די אָרגאַנען. דאָס איז די ווירקונג פון קליינע דאָזען און ביים עסען; וועגען פיעל טרינקען, און צו יעדער צייט, איז גאָר ניטאָ וואָס צו רעדען, אז עס איז זעהר שערליך און א געפעהרליכע מעשה אין אלע הינזיכטען.

דער קיצור פון אלע וויכטיגסטע וויסענשאפטליכע מיינונגען וועגען דעם געברויך פון אלקאהאלישע געטרענק קאן אויסגעדריקט ווערן אין די פאָלגענדע פונקטען:

1. פאר געזונדע מענשען איז דער געברויך פון אלקאהאל לחלוטין ניט נויטיג, אין קיין פאָרם ניט.

2. דער מעסיגער געברויך פון אלקאהאל ביים עסען איז פאר אייניגע מענשען, ווי עס ווייזט אויס, דירעקט ניט שעדליך און זיי קאנען דערגרייכען א הויכען עלטער; פאר אנדערע אבער איז עס באזיטיוו שעדליך, און עס פעראורזאכט קראנקשאפטע ענדערונגען אין אלע זייערע געוועבען און ארגאנען.

3. צופיעל טרינקען איז אלעמאל זעהר שעדליך, און נאך מעגלעך שטען מיט א מיטגעבוירענער שטארקער קאנסטיטוציע קאנען עס אויסהאלטען א לענגערע צייט.

4. אין געוויסע פעלען פון שוואכקייט אדער קראנקהייט ברענגען אלקאהאלישע געטראנק פאזיטיווע נוצען, אי אלס שפייז און קראפטמאגנעט, אי אלס סטימולאנטען, וואס דערמונטערן די פונקציעס פון אלע ארגאנען, און העלפען דעם אבגעשוואכטען ארגאניזם צו קומען צו די קרעפטען.

פֿינפטער קאפיטל קליידונג

די מאטעריאלען, וואס ווערן געברויכט פאר קליידונג. — קאליר, געוועב, היטץ דורכפיהרונג און איינהאלטונג פון נאסקייט. — וואלענע וועש. — רענען מאנטלען און קאלאשען. — ברוסט־בעשיצער, בוידינארטלען, קארסעט. — ריכטיגע שיף פאר נארמאלע פיס. — זאקען און זאקען־בענדלעך.

די צוועקען פון צודעקען אָדער בעקליידען דעם קערפער זיינען פערשיידענע. ערשטענס קומט דער מאטיוו פון אנשטענדיגקייט: אן אלטער מיטגעבוירענער שאם־געפיהל, וואס האט ערפונדען דעם ערשטען „פייגענבלאט־אנצוג“. צווייטענס קומט דער פערלאנג פון פוצען זיך, וועלכער געפינט זיך שוין אפילו ביי די טהיערען און איז גאָר ניט וועניג ענטוויקעלט ביי היינטיגע „טיילאָר־מייד“ הער־רען און דאָמען. דריטענס, די נוצען צו בעשיצען דעם קערפער פון דער היטץ פון דער זון אום זומער, פון דער קעלט אום ווינטער, פון רעגען און נאסקייט אין אלע צייטען, ווי אויף פון אלע מעגליכע אויסערליכע בעשעדיגונגען, צו וועלכע דער ניט־בעשיצטער קערפער איז אויסגעזעצט. אזוי ווי מיר האָבען דאָ גאָר ניט וואס מוסיף צו זיין צו דעם מאטיוו פון אנשטענדיגקייט, און עס איז נוצלאָז צו רעדען אנטקעגען דער מאָדע, בלייבט אונז נאָר איבער די ניצ־ליכקייט־פראַגע פון קליידונג, וועלכע איז טאָקע די איינציגע זאך, מיט וועלכער די לעהרע ווי צו פעהיטען דאָס געזונד קאָן זיך אינ־טערעסירען.

די מאטעריאלען, וועלכע ווערן אַם מייסטען געברויכט פאר קליידונג, קומען טיילווייז פון בעלי חיים, ווי פעלץ, לעדער, זייד און וואָל; און טיילווייז פון פלאַנצען, ווי באָוועל, פלאַקס און גומי (ראָבבער). דער פערשיידענער ווערטא פון די דאָזיגע פערשיידענע מאטעריאלען אלס בעשיצער פון'ם קערפער הענגט אָב פון זייער קאַליר, פון דער געדריקטקייט אָדער שייט־טערקייט פון דעם געוועב, און פון זייערע אייגענע שאַפטען דורכצופיהרען היטץ און איינצוהאלטען אינזיך נאָסקייט.

דער קאליר פון די שטאָפּען, פון וואָס קליידער ווערן געמאַכט, גיט דעם קערפּער גיט צו פון זיך אַלײן, גיט קיין וואַרעמקײט, גיט קיין קעלט; דער אונטערשייד בעשטעהט נאָר אין דער אײגענשאַפּט פון העלע און טונקעלע קאַלירען אַרײַנצוצײהען אין זיך, אָדער אָבשטױסען פון זיך, די היטץ פון די שטראַהלען פון דער זון. שוואַרץ צײהט אין זיך אַרײַן די גרעסטע סומע היטץ, דער נאָך קומען די טונקעלע שאַטירונגען פון בלו, גרין, רויט און געל; ווייט שטױסט אָב פון זיך די היטץ-שטראַהלען אַם מעהרסטען, און דאָן קומען כסדר די העלע שאַטירונגען פון געל, רויט, און בלו. דער פון פערשטעהט זיך, אַז זומער, ווען מען וויל זיך בעשיצען פון דער הייסער זון, דאַרף מען טראָגען העלע קליידער; און ווינטער, ווען דאָס ביסעל וואַרעמקײט פון די זונען-שטראַהלען איז אויך עפעס ווערטה, האָט עס קאָסט קיין געלד גיט, איז די ריכטיגע זאַך צו טראָגען קליידער פון אַ שוואַרצען קאַליר. דאָס איז אָבער גע-רעדט נאָר וועגען די אויסערליכע קליידער, אויף וועלכע עס קאָנען פאַלען די שטראַהלען פון דער זון; די אונטערשטע קליידער און די וועש מאַכען קיין אונטערשייד גיט פון וואָס פאַר אַ קאַליר זיי זאָלען גיט זײַן, און די מײנונג, אַז אַ רויט-וואַלען העמד איז וואַ-רעמער אײדער אַ גרין העמד איז פשוט אַ טעות.

ווען דאָס געוועב איז אַ שיטערער, געפינט זיך מעהר לופט צווישען די פּעדיס, און אַזוי ווי טרוקענע לופט איז אַ זעהר שלעכטער היטץ-דורכפיהרער, דערלאָזט אַ שיטער-געוועבטער שטאָף וועניגער פּערלױסט פון קערפּערליכער היטץ אײדער אַ געדיכט-געוועבטער שטאָף. דעריבער פיהלט זיך וואַרעמער אין אַ דיענעם און שיטער-געוועבטען וואַלענעם בגד, אײדער אין אַ דיקערן אָבער גע-דיכט-געוועבטען בגד. אַזוי אויך פיהלט זיך וואַרעמער, ווען מען טראָגט אײניגע קליידער אײנס איבער דאָס אַנדערע, ווייל די לופט-שיכטען וואָס געפינען זיך צווישען זיי, לאָזען גיט דורך די היטץ פון קערפּער, פונקט ווי טאַפּעלע פּענסטער אום ווינטער לאָזען גיט אַרויס די וואַרעמקײט פון הויז. די וואַרעמקײט פון פוטער הענגט אויך אָב דערהויפּט פון דער סומע לופט, וואָס געפינט זיך צווישען די אײנצעלנע האָהר.

דער חילוק אין דעם כח דורכצופיהרען היטץ, וואָס די פּער-

שיידענע שטאָפּען האָבען, בעשטעהט אויף צום גרעסטען טייל אין דער שיטערקייט אָדער געדיכטקייט פון דעם געוועב. פּלאַקס און באַוועל רעכענען זיך פאר די בעסטע דורכפיהרער, וואָל — פאר דעם ערגסטען; פונדעסטוועגן וועט זיך פיהלען וואַרעמער אין אַ לויז געוועבטען שטאָף פון באַוועל אָדער פּלאַקס, איידער אין אַ גאנץ ענגגעוועבטען וואָלענעם שטאָף. געוועהנליך אָבער ווערן די שטאָפּען, וואָס זיינען געמאכט פון די בעסטע היטז-דורכפיהרער, געוועבט זעהר געדיכט, און די וואָלענע שטאָפּען קומען מעהר אָדער וועניגער אין אַ שיטערן געוועב.

שטאָפּען האַלטען אין זיך איין נאָסקייט אויף צוויי אופנים: ערשטענס האַלטען זיי עס אין די רוימען צווישען די פּעדים, און צווייטענס ציהען זיי אַריין די נאָסקייט אין דעם שטאָף פון די פּעדים גופא. די נאָסקייט, וואָס האַלט זיך אין די צווישען-רוימען, גיט איבער די עמפינדונג פון פייכקייט אָדער נאָסקייט, און מען קאָן עס אויסדרעהען אָדער אַרויסקוועטשען פון דעם שטאָף; די נאָסקייט, וואָס איז אַריינגעצויגען אין דעם פאָדים-שטאָף גופא, גיט נישט איבער קיין עמפינדונג פון נאָסקייט אפילו ווען זי געפינט זיך אין אַ גאנץ גרויסער סומע, און מען קאָן עס אויך נישט אַרויסקוועטשען פון דעם שטאָף. די פייכקייט, וואָס האַלט זיך אין דעם פאָדים-שטאָף, ווערט אָנגערופען היגראַסקאָפישע פייכקייט.

די מאַטעריאַלען, וואָס קומען פון בעלי חיים, זיינען מעהר היגראַסקאָפיש איידער די מאַטעריאַלען, וואָס קומען פון דער פּלאַנצען-וועלט. זיי ציהען אין זיך אַריין נאָסקייט לייכטער און גיבען עס אַרויס לאַנגזאַמער דורך אויסדאַמפונג. וואָל האָט אַט די אייגענשאַפט אין זעהר אַ הויכען גראַד; זיידענס קומט נעקסט. פּלאַקס האָט נישט פיעל און באַוועל גאָר וועניג. אַ וואָלענער בגד קאָן איינהאַלטען אין זיך אַ סך נאָסקייט און מען פיהלט זיך אין איהם נישט נאָס. ער פערלירט זיין נאָסקייט לאַנגזאַם, בעת באַוועל-נע קליידער, דערהויפּט אונטערוועש, ווערן שנעל דורכגעווייקט פון נאָסקייט און קאָנען אויך שנעל אויסגעטריקענט ווערן, ווען עס טהוט אַ בלאָז אַ ווינטעל; און אזוי ווי אַ שנעלע אויסדאַמפונג געהט אַוועק פיעל היטז, קיהלט עס צו-שנעל אָב דעם קערפער.

און מען קאן זיך פערקיהלען. אין די געגענדען, וואו דער קלימאט בייט זיך אָפּט און שנעל, איז פאַר שוואַכע מענשען, וועלכע פערקיהלען זיך לייכט, גוט צו טראָגען דיענע וואָלענע אונטערזעט אפילו אין די וואַרעמע צייטען פון יאָהר, און שווערע וואָלענע וועט אין קאלטע וועטערען. גאנץ שיטער-געוועבטע באַוועלנע צייג איז אָבער כמעט אזוי גוט ווי וואָלענע אין דעם פרט, ווייל די לופט, וואָס געפינט זיך צווישען די פערדים, פערהיט אויך פון שנעלער אויס-דאַמפונג.

וואָלענע וועט האָט אַ חסרון וואָס עס לויפט זיך איין פון וואַשען. אַלטע וואָלענע וועט, וואָס איז פיעל מאָל געוואַשען גע-וואָרן און שטאַרק איינגעלאָפּען, ווערט געדיכט ווי פילץ, גלייך ווי עס וואָלט געוועבט געוואָרן זעהר ענג, און פאַלגלייך איז עס ניט אזוי וואַרעם. עס זיינען אָבער פאַראַן וואָלענע זאַכען, וואָס זיינען געמאַכט געוואָרן פון איינגעשרומפטען וואָל, וועלכער לויפט זיך שוין מעהר ניט איין; אָגב דאָרף מען וואָלענע זאַכען וואַשען אין לעבליכע וואַסער, מיט וועניג זייף און ניט צושטאַרק רייבען, וועט עס ניט אזויפיעל איינלויפּען.

מען דאָרף, דאָכט זיך, קיינעם ניט דערצעהלען, אַז אין אַ קאַלטען וועטער דאָרף מען זיך אָנטאָן אין וואַרעמע קליידער, און אין וואַרעמען וועטער — אין לייכטע קליידער; דאָך סיי מחמת דער מאָדע, סיי מחמת אונגוויסענהייט, ווערט אָפטמאָל אפילו אַזא פשוט'ער כלל אויך ניט אָבגעהיט. עס איז ניט קיין זעלטענהייט צו זעהן פרויען געהענדיג מיט געבליזטע הערצער אין קיט'ן ווינטער און פערוויקעלט די העלזער אין פערדער-שאַרפען אין מיטען זומער. אויב אזוי פאָדערט די מאָדע, איז דאָך ניט שייך צו רעדען וועגען היגיענע. האָבען זיי דען ניט אַ ביישפיעל פאַר זיך די גוטע אַלטע נאַטור-מענשען, די ווילדע אינדיאנער, פון וועלכע הומבאָלדט דער-צעהלט אונז (*), אַז „דיזעלביגע פרוי, וואָס וואָלט זיך ניט אָבגע-שטעלט אַרויסצוגעהן דרויסען אָהן אַ ברעקעל צודעק אויפ'ן לייב, וועט ניט וואַגען אָבצוטאָן אַזא פערברעכען געגען שטאַטיק, ווי

(*) ציטירט פון ספענסער, גלייך אין אָנהויב ערשטען קאַפיטעל פון „די ערציהונג“; איבערזעצט אין אידיש פון דעם פערפאַסער.

ארויסצוגעהן א ניט - געפארבטע"? און טראכטען ניט די מייסטע פרויען און מענער אפילו אין אונזער צייט, ווי ספענסער בע- מערקט ווייטער, „מעהר וועגען דער פיינקייט פון דער מאטעריע איי- דער וועגען איהר ווארעמקייט, און מעהר וועגען דעם שניט איי- דער וועגען בעקוועמליכקייט"?

עס ווערן אבער בעגאנגען פיעלע פעהלערען אין פרט פון קליי- דונג מחמת איינפאכער אונוויסענהייט אדער נארישער איינביל- דונג, וועלכע זיינען ניט וועניגער לעכערליך, איידער די דעקער- טען פון דער מאדע. איין ביישפיעל איז די פערשפרייטע מיינונג צווישען די אונוויסענדע, אז עס איז ניט געזונד צו טראגען אום ווינטער קיין ווארעמע וואָלענע אונטערוועש, ווייל אויב מען טהוט נאָר איינמאל אָן אַ וואָלען העמד, מוז מען שוין טראגען וואָלענס צום לייב דעם גאנצען יאָהר, אז ניט וועט מען זיך פערקיהלען בדאי אין די גרעסטע היצען פון זומער. אזוי ווי דעם מענשען וואָלט ניט דעריבער געגעבען געוואָרן פיעל-וועניג שכל, ער זאָל קאָנען רעגולירען די בעפרידיגונגען לויט זיינע בעדערפנישען! וואָלענס. ווי יעדער אנדער קליידער-שטאָף, איז אין זיך אַליין ניט ווארעם און ניט קאַלט. דער קערפער האָט, און מוז שטענדיג האָבען, אַ געוויסען גראַד ווארעמקייט (98 און א האַלב גראַד פאַרנהייט), כדי צו דערפילען זיינע נאָרמאַלע פונקציעס, און ער האָט זעהר אַן עמפינדליכען מעכאַניזם צו רעגולירען די דאָזיגע נויטיגע טעמ- פעראַטור. וואָס קעלטער עס איז אין דרויסען, אַלץ מעהר וועט די דרויסענדיגע לופט אַבציהען היטץ פון קערפער; וואָס ווארעמער די לופט איז, אַלץ וועניגער היטץ וועט זי אַבציהען פון איהם. ווען די טעמפעראַטור פון דער דרויסענדיגער לופט וואָלט געווען אַזוי הויך, ווי די טעמפעראַטור פון קערפער, וואָלט זי נאָר קיין היטץ ניט אַבגעצויגען פון איהם און ער וואָלט גאָר קיין קליידער ניט געדאַרפט טראגען. די קליידער זיינען אַ מחיצה צווישען דער דרויסענדיגער לופט און דעם קערפער. אייניגע קליידער-צייג זיי- גען אַ בעסערע, אַ מעהר ווירקזאַמע מחיצה, אַנדערע זיינען וועניג- גער ווירקזאַם. אייניגע צייטען, ווען עס איז זעהר קאַלט דרויסען, האָט מען נויטיג אַ בעסערע מחיצה, אַנדערע צייטען, ווען עס איז ווארעם דרויסען, איז אַ דיענערע מחיצה בעקוועמער. וואָל, ווי מיר האָבען געזעהן, לאָזט ניט פיעל דורכגעהן די היטץ פון קערפער,

באוועל לאזט דורכגעהן די היטץ פון קערפער גאנץ לייכט — איז דאכט זיך דער שכל א פראסטער: איז קאלט, טראגט מען וואלענס, ווערט ווארעם, דארף מען עס ניט. ווען עס איז פאראן א בעדער-פעניש איז א בסערער בעשיצונג אנטקעגען דער קעלט, איז וואלענע וועט זעהר א גוט מיטעל; ווען עס שטעלט זיך איין ווארעם וועטער און מען דארף ניט אזא בעשיצונג, טהוט מען אויס די וואלענע און מען טהוט אן לייכטע באוועלענע וועט.

עס זיינען פאראן מענשען, וואס האבען זיך פערשווארען ניט צו טראגען קיין מאנטעל אפילו אין דעם גרעסטען פראסט, ווייל זיי מיינען, אז וואס „לופטיגער“ זיי וועלען געהן אָנגעטאָן, אלץ וועניגער גער וועלען זיי זיך פערקיהלען. מיט דער זעלבער לאַגיק וואלט מען געקאנט זאגען, אז וואס וועניגער מען וועט עסען, אלץ וועניגער וועט מען זיך פערדארבען דעם מאַגען. געוויס איז אָנפֿעלצן זיך צופיעל אי אונבעקוועם, אי אומגעזונד, ווייל מען ווערט פערשוויצט, און א פערשוויצטען איז לייכטער זיך צו פערקיהלען: פונקט ווי פון עסען צופיעל קאן מען ווירקליך זיך פערדארבען דעם מאַגען. אָבער דער פרינציפ דארף ניט זיין, ניט טראגען קיין מאנטעל, נאָר — ניט אָנפֿעלצן זיך צופיעל. מען דארף ניט אָנטהאָן א מאַנטעל, ווייל עס געהט דעצעמבער אָדער יאנואר, נאָר ווייל אָהן א מאַנטעל איז קאלט. דער וואס האָט א גוטע בלוט-צירקולאציע פון דער הויט און דערווארעםט זיך שנעל ביים געהן, קאן וועניגער פיהלען די נויט פון אן אויבער-בגד איידער אַנאָדערער; ער האָט אָבער זי-כער ניט וועניגער שאַנסען צו פערקיהלען זיך איידער דער, וואס בע-שיצט זיך פון קעלט און מאכט זיך בעקוועם אין דעם ריכטיגען מאַנטעל.

אנב איז געהן אָהן א מאַנטעל אין א קאלטען וועטער ניט עקא-נאמיש. אין קעלט עסט מען מעהר, וואָרום דער קערפער. ווי מיר האָבען בריהער געזאָגט, מוז אָנהאלטען א געוויסע טעמפעראטור, און ווען ער פערלירט מעהר היטץ, ניט בעשיצענדיג זיך גענוג אנטקעגען דער דרויסענדיגער קעלט, מוז ער פערצעהרן מעהר שפיין, כדי ממלא צו זיין דעם פערלוסט.

ר ע ג ע ן מ א נ ט ל ע ן פון גומי („ראבבער“ מאַנטלען) זיינען ניצליך אלס א בעשיצונג פון רעגען און ווינר, און זיינען זעהר גוט פאר מענשען, וואס מוזען זיין אויפ'ן גאס. עס איז אָבער ניט גוט

דורך די לופט, קאן דורך זיי ניט אויסגעדראמפט ווערען דער שווייס, וואָס שטאַרקע בעוועגונגען רופען אַרויס. דאָס בעסטע פיר אַלע צוועקען זיינען די אויבער-רעדע פון וואַסער-געשיצטע מאַטעריאַלען, וועלכע ענטהאַלטען ניט קיין גומי און שטערען ניט די ווענטילאַציע פון קערפער.

ברוסט בעשיצער פון פלאַנעל אָדער פּעלץ זיינען בכלל אַן איבעריגע זאַך, ווייל די ברוסט איז אַהן דעם גענוג בעשיצט דורך די געווענהליכע קליידער, און זי האָט שוין אַן עקסטראַ בע-שיצונג דורך דער וועסט. אָפּטמאָל קאָן עס אויף זיין עטוואָס שעד-ליך, ווייל עס מאַכט ענגער און שווערער אויפ'ן ברוסט און דאָס אַט-העמען איז געמאַטערט; אַ חוץ וואָס עס האַלט די ברוסט שטענדיג איינגעשוויצט און ממילא אונבעקוועם. דאָס איינציגע גוטע וואָס אַזאַ בעשיצער קאָן אַמאָל טהאָן, איז שטילען די עמפינדליכקייט פון דער הויט אין פעלען פון נעווראַלגיע אָדער רהומאַטיזם פון די ברוסט מוסקולען; אָבער דאָס געהערט שוין צו דעם געביט פון קראַנקהיי-טען, פאַר וועלכע עס זיינען ניטאָ קיין אַלגעמיינע סגולות, נאָר יע-דער פאַל קאָן פאַדערן אַ ספּעציעלע בעהאַנדלונג.

פיעל ניצליכער זיינען אָפּט די בויך-בעשיצער אָדער אזוינע ברייטע גאַרטלען אונטערצושפאַרען און בעשיצען דעם בויך, אין פעלען פון אַלגעמיינער שוואַכקייט, ווען דער מאַגען און די גע-דערם זעצען זיך אַרונטער מחמת די בויך-מוסקולען קאָנען זיי ניט אויפהאַלטען ווי געהעריג איז. אָבער וועגען דעם איז-אויף גלייכער צו לאָזען זיך פריהער אונטערזוכען און אויסגעפינען צו עס איז נוי-טיג. די שמאַלע גאַרטלען, דאָגעגען, וואָס אייניגע טראָגען אויפ'ן בויך אַנשטאַט שלייקעס (סוספענדערס), טהוען מעהר שאַדען איי-דער נוצען, דערמיט וואָס זיי קוועטשען איין און דריקען אַרונטער די אָרגאַנען פון בויך, און וואַרפען דאָס געוויכט פון די הויזען אויפ'ן בויך, אַנשטאַט עס זאָל הענגען פון די שולטערן, ווי אַלע קליידער-שטיקער דארפען הענגען.

וועגען ווייבערשען קאַרעט קאָן מען, פערשטעהט זיך, פון אַ היגייענישען שטאַנדפונקט קיין גוטעס ניט זאָגען. מען מוז אָבער מודה זיין, אַז ער איז היינטיגע צייטען ניט אַזוי שלעכט ווי ער איז געווען. ער פאַנגט זיך אַן פיעל ניעדריגער און דריקט ווע-

ניגסטענס ניט צונויף דעם ברוסט־קאסטען. אייניגע קארסעטען, דערהויפט די וואָס ווערן געמאַכט אויף בעשטעלונג, זיינען אזוי פאַרמירט, אז זיי קאָנען דיענען צוגלייך אלס פאַסענדע בויך־בעשר צער. דער פאַקט אָבער בלייבט, אז ער דריקט צונויף און שטופט אַרויס פון פּלאַץ דעם מאָנען און די לעבער, און שמערט די בעוועגונג אויף אַרונטער פון דער דיאָפראַגמע (די שייד וואַנט, וואָס צווישען בויך און ברוסט־קאסטען), וועלכע איז אזוי וויכטיג אין דעם פּראָצעס פון נאָרמאַלען אַטהעמען. דער אונטערשייד אין דער מאָס אַרום טאַליע אָהן אַ קאַרסעט און אין אַ שטייף־אַנגעצויגענעם קאַרסעט קאָן גרויכען פון 5 ביז 6 צאָל; און עס קאָן קיין ספּעס ניט זיין, אז אזא צונויפּדריקען פון די אָרגאַנען מוז זיך אַברופען שלעכט אויף די פונקציעס פון די דאָזיגע אָרגאַנען, און ממילא אויפ'ן געזונד פון גאַנצען קערפער.

אז שײַך דאַרפֿען פאַסען צו די פיס, ניט צו די קאפּרזען פון דער מאָדע, איז געוויס זעלבסטפערשטענדליך; דאָך ווערן די אַרימע פיס צוּדּרעהט און צוקרימט און געצוואונגען זיך צוצוּר פאַסען צו מאָדנע פאַסאַנען, פונקט ווי זייער הויפט פונקציע וואָלט געווען ניט צו טראָגען דעם קערפער, נאָר צו טראָגען שיד, עס איז פאַקטיש שווער צו בעקומען אַ פאַר פאַרטיגע שיד, וואָס זאָלען זיין געבויט לויט די נאָרמאַלע ליניען פון פוס; אַ חוץ, וואָס איין מענשענ'ס פיס זיינען פונקט אזוי ניט גלייך צו דעם אַנדערנס, ווי איינעם נאָך איז ניט גלייך צו דעם אַנדערנס. דער איינציגער ריכטיגער וועג ווי צו פּערהיטען די פיס — ווען דאָס וואָלט ניט געקאָסט צו טייער — איז צו בעשטעלען זיך אַ פאַר שיד, ווי אין די אַמאָליגע גוטע צייטען ביי דעם היימישען שוסטער, נאָר מיט דער פערבעסערונג, וואָס דער שוסטער זאָל, אנשטאט נעהמען אַ מאָס אויף דעם אַלמען אופן, מאַכען אַ צייכענונג פון די ליניען פון די פיס ווי זיי שטעהען אין די זאַקען, און בעשטעלען ספּעציעלע קאַפּלען לויט דער דאָזיגער צייכנונג.

פון די פאַלגענדע צייכענונגען קאָן מען זעהן דעם אונטערשייד פון נאָרמאַלע ביז צוקרימטע פיס, און פון שיד ווי זיי דאַרפֿען זיין ביז די שיד, וואָס מען קריגט אין די קראַמען.



נאַרמאַלע פיס

ריכטיגע שוה־זוילען
פאַר נאַרמאַלע פיס.

אויסגעקרימטע פיס.

ניט־ריכטיגע שוה־זוילען.
וואָס די שוסטער מאַכען.

א ריכטיגער שוּף פאַר אַ נאַרמאַלער פוס דאַרף ניט זיין שמאַל און שפּיציק און אויך ניט גאַנץ־קאַנטיג, נאָר האַלב רונד און ברייט־ליך. ער מוז אויך זיין עטוואָס לענגער, וועניגסטענס דריי פערטעל

צאל, איידער די פיס, כדי עס זאל ניט דריקען אויף די פינגער. די קנאפעל מוזען זיין ברייטע און נידעריגע, כדי דער טראַט זאל זיין א פעסטער און די געוועלכ-ביינער זאלען ניט ארויסגעשטופט ווערען פון זייער נאָרמאלער פּאַזיציע. ווען דער געוועלכ איז שוין אַרונטערגעזעצט געוואָרן, קאָן אַ פּאַסענדער געוועלכ-האַלטער („אַרטש סופּאַרטער“) פּערלייכטערן דעם וועהטאָג פון די פיס: ער מוז אָבער בעשטעלט ווערן צו מאַס, לויט אַ ספּעציעלער צייַ-כענונג פון אַ ספּעציאַליסט. די פּאַרטיגע האַלטערס זיינען אַזוי שלעכט, ווי די פּאַרטיגע שיף.

ה א ל ב ע ש י ד, פאר די ווארעמע מאָנאַטען פון יאָהר, זיינען גאנץ היגיעניש, ווייל זיי גיבען אַ בעסערע ווענטילאַציע פאר די פיס איידער די גאַנצע שיף. דאַנעגען שיף פון **ל א ק י ר ט ע** לעדער זיינען ניט גוט צו טראָגען אַ לענגערע צייט גאָכאַ-נאַנד, ווייל זיי לאָזען ניט דורך די לופט. קאָן דער שווייס פון די פיס ניט ריכטיג אויסגעדאַמפט ווערן. גומענע קאַלאַשען האָבען אויך דעמזעלבען חסרון; זיי האָבען אָבער די גרויסע מעלה, וואָס זיי דערלאָזען ניט קיין נעץ צו די פיס אין בלאָטע און נאַסקייט און פּערהיטען פון פּערהיטלונגען. עס פּערשטעהט זיך, מענשען וואָס האָבען זיך צוגעוועהנט צו אַלע וועטערן און האָבען אַזוי „פּער-האַרטעוועט“ זייער לייב, אַז קיין פּערהיטלונג געהמט זיי ניט, דאָר-פּען ניט קיין קאַלאַשען און קיין רענען-מאַנטלען און אפילו ניט קיין וואַלענע וועש. ניט אַלע קאָנען אָבער פאַלגען זייער ביישפּיעל, הגם עס איז וויכטיג פאר יעדען איינעם צו פרובירען „פּערהאַרטע-ווען“ זיך וויפיעל מעגליך.

דאָס געזונד פון די פיס פאָדערט מען זאל אָפּט בייטען די זאַקען, ווייל זיי קלייבען אין זיך אַן שמוץ און אָבעטריקענטע שופּען פון דער הויט פון די פיס, ספּעציעל ווען די פיס שוויצען צופיעל. מען דאַרף, פּערשטעהט זיך, ניט שלאָפען אין די זאַקען, ווי מען דאַרף ניט שלאָפען אין אונטערהעמד, נאָר אין אַ בעזונדער נאַכט-העמד. קינדער, און אויך דערוואַקסענע מענשען, וועלכע פיהלען אונבע-קוועם אין נאַקעטע פיס ביי נאַכט, קאָנען אָנטאָן, ווען זיי געהען שלאָפען, אַזוינע ספּעציעלע ברייטע נאַכט-זאַקען.

די רונדע עלאַסטישע זאַקען-האַלטער — (גאַרטערס) זיינען

זעהר ניט היגיעניש, ווייל זיי דריקען צונויף די פיס און שטערן די צירקולאציע פון בלוט אין די ווענען (בלויע בלוט-אדערן). די ווענען פון די פיס זיינען אויך אהן דעם עלול צו ווערן אויסגעצויגן גען און פערשאפען אלערליי אונבעקוועמליכקייטען, אדער גאר א מאל פלאצען און זיין א געפאהר, איז דירעקט פערגרעסערן די געפאהר, טראגענדיג עלאסטישע גארטערס, אודאי ניט קיין קלוגע זאך. דער איינציגער ריכטיגער וועג איז צו געברויכען אזוינע בענדלעך, וואס טשעפען זיך אן צו די אונטערהויזען, אדער צו אנדער טייל פון די אונטערוועש, און האלטען די זאקען, ניט צו-נויפדריקענדיג די פיס.

זעקסטער קאפיטער קערפערליכע איבונגען

די וויכטיגקייט פון בעוועגונג פון די גליעדער. — מוסקול-בעוועגונג ברענגט א שטארקען לופטצוג אין קערפער. — צווייערליי מעטאדען פון איבונגען: פרייע לופט ספארטס און גימנאסטיקע. — בעוועגונג פאר „זיצענדע“ ארבייטער. — די מעגליכקייט צו פיהרען א נארמאל לעבען. — די נאכלעסיגקייט אין אטהעמען און שווינדזוכט. — שפאצירענינג. — מאנאטאנע ארבייט און אנגענעהמע איבונגען.

אין די פריהערדיגע קאפיטלען האבען מיר געזעהן, ווי וויכטיג עס איז פאר'ן געזונד אויסצומיידען די מעגליכע אורזאכען פון קראנקהייטען, אבצוהיטען די רעגעלען פון ריינליכקייט, זיך צו בע-זארגען מיט פרישער לופט, צו געברויכען די ריכטיגע שפייו און נע-נוצען די פאסענדע קליידונג; איצט מוזען מיר ארומרעדען נאך א וויכטיגע בעדערפעניש פון קערפער, וועלכע איז פונקט אזוי נויטיג פאר'ן געזונד, ווי יעדע איינע פון די פריהערדיגע, און דאס איז — די וויכטיגקייט פון בעוועגונג אדער איבונג פון די גליעדער און אר-גאנצען.

זאל א מענטש, וואס האט פרישע לופט און עסט די ריכטיגע שפייו און איז געקליידט ווי געהעריג אין און פאסט-אויף אויף ריינ-ליכקייט, זיצען אהן בעוועגונג אדער ליגען רוהיג טעג אדער ווא-כען נאכאנאנד — וועט ער גאנץ געוויס זיך ניט פיהלען געזונד. פרישע לופט איז א גוטע זאך, אבער זי געהט ניט אלליין אין די לונגען, נאך די לונגען מוזען זי ציהען אין זיך; און ווען דער מענטש זיצט רוהיג, ציהט זיך ניט פיעל אין זיך קיין לופט. עסען די ריכ-טיגע שפייו איז זעהר וויכטיג, אבער עסען אלליין איז ניט דער עיקר, נאך די הויפטזאך איז פערדיי-הען דאס עסען; און ווען דער קערפער האט קיין בעוועגונג ניט, איז די ארבייט פון די פערדייהונגס-ארגאנען א פערשלאפענע און זיי ברענען ניט איבער די נאחרונגס-שטאפען ווי עס געהער צו זיין. נעהמט צום ביי-שפיעל די עמפינדונג פון ווארעמקייט. אייהר מעגט אבעסען א גאנץ זאטען מיטאג און אנקליידען זיך ווי שווער איהר ווילט, אויב איהר זעצט זיך אוועק אין א קאלטען טאג אין דרויסען רוהיג אהן בע-

וועגונג, וועט איהר פערפראַרען ווערן פון קעלט. דאָס פאַסירט צו דעם פוהרמאַן פון אַ קארעמקע, וואָס זיצט אויף דער קעלנע אין אַ ווינטערדיגען טאָג און ווארט אויף אַ פאַסאַזשיר. וואָס טהוט ער כּדי זיך אָנצוּוואַרעמען? ער בעוועגט מיט'ן גאַנצען כּח זיינע ביידע אַרעמס און קלאפט זיי אָן די שולטערן, ביז עס ווערט איהם הייס אין אלע גליעדער.

דער לעבעדיגער אָרגאַניזם איז אין דעם פרט געגליכען צו אַן אַווען. טהוט אַריין אין אַווען גענוג האַלץ און קויהלען און צינדט אונטער אַ פייער, נאָר האַלט צוגעמאַכט דעם קויםען: עס וועט זיך טלייען אַ קליין פייערל, אָבער קיין וואַרעמקייט וועט עס ניט געבען. פאַר וואָס? ווייל עס פעהלט אַ צו ג פון לופט. ביי אַ צוגעמאַכטען קויםען געפינט זיך אויך אַ ביסעל לופט אין אַווען, עס איז אָבער ניט גענוג אַרומצוכאַפּען גאָר די קויהלען און אַרויס-געבען פיעל היטץ. דאָס אייגענע איז אויך מיט דעם לעבעדיגען אָרגאַניזם. דאָס ביסעל לופט, וואָס ער קריגט אַריין דורך דעם שטרי-לען אַטהעמען, איז ניט גענוג אַרומצוכאַפּען דעם גאַנצען ברען-שטאַף, די שפייז, וואָס טיילט זיך אויס פון בלוט אין אלע ווינקעלעך פון קערפער: עס טלייעט זיך לאַנגזאַם אין די אָרגאַנען, אָבער עס גיט ניט קיין היץ. ער דאַרף אויך האָבען אַ שטאַרקען לופט-צוג דורך זיין קויםען, די לונגען; און אַט דער נויטיגער צוג קאָן נאָר קומען דורך אַ שטאַרקער בעוועגונג אָדער איבונג פון די גליעדער.

אַ נאָרמאַלער אָרגאַניזם געפינט זיך קיינמאַל ניט אין אַזאַ צושטאַנד, אַז ער זאָל גאָר ניט האָבען קיין בעוועגונג. די אינע-וועניגסטע אָרגאַנען, וואָס שטעהען ניט אונטער דער ממשלה פון'ם ווילען, ווי דעינאָ דאָס האַרץ, די לונגען און דער מאַגען, בעוועגען זיך, טהוענדיג זייער אַרבייט, אפילו אין שלאָף. ליעגענדיג גוט איינגעדעקט אין אַ וואַרעמען צימער, דאַרף דער קערפער ניט האָבען פיעל היטץ, איז שלאָפענדיג דעריבער גענוג וויפיעל וואַרעמקייט די לאַנגזאַמע בעוועגונג פון די דאָזיגע אָרגאַנען ברענגט אַרויס. די איינציגע, וואָס גיבען אַרויס דורך זייער טהעטיגקייט די גרעסטע סומע היטץ, זיינען די „פרייוויליגע“ מוסקולען, און זיי געפינען זיך בעת מען שלאָפט, כמעט אין אַ פאַלשמענדיגער אונטהעטיגקייט. די דאָזיגע מוסקולען ווערן טאַקע אָנגערופען די „אויווענס“ פון קערפער, ווייל זיי שאַפען מיט זייער אַרבייט דעם שטאַרקסטען לופט-

צוג, און דעריבער קאנען די שפייז-שטאָפּען איבערגעברענגט ווערן אינטענסיווער און שנעלער.

די היטץ אליין איז אָבער ניט דער גאַנצער פּועל יוצא פון קערפּערליכער בעוועגונג. היטץ איז נאָר אַן אומשטאַנד אין דעם פּראָצעס פון דעם שפייז-איבערברענגען, וואָס שאַפט די טרייב-קראַפט פאר דער לעבענסאַרבייט פון דעם אָרגאַניזם. די הויפטזאַך איז, וואָס דורך דער בעוועגונג ווערן די אָרגאַנען מעהר פּעהיג צו ב ע נ ו צ ע ז די טרייב-קראַפט און אויפּטאָן מעהר אַרבייט — דען וואָס מעהר אַן אָרגאַן ווערט בעוועגט אָדער געאיכט, אַלץ שטאַרקער ווערט ער ענטוויקעלט.

די מוסקולען, וואָס בעדעקען די ביינער, שטעהען אונטער דער ממשלָה פון אונזער ווילען און מיר קאנען זיי דירעקט בעוועגען אָדער איבען לויט אונזער פערלאַנג; די אינעוועניגסטע אָרגאַנען קאנען מיר מיט אונזער ווילען ניט בעוועגען. מיר קאנען ניט פועל זיין, אַז דאָס האַרץ זאָל קלאַפּען שנעלער אָדער לאַנגזאַמער, אַז דער מאַגן זאָל פערדייהען דאָס עסען, אַז די ניערען זאָלען טהאָן ריכטיג זייער אַרבייט — סידען אינדירעקט, דורך דעם איינפלוס פון די אויסערליכע מוסקולען. ווען מיר מאַכען בעוועגונגען מיט אונזערע מוסקולען, ווי בעת מיר טהוען אַרבייט, מיר הויבען אַ שווערע משא, אָדער מיר לויפּען, קלאַפט דאָס האַרץ שנעלער, די לונגען אַטם העמען טיעפער א. א. ו. ווען מיר רעדען דעריבער וועגען קערפּערליכע איבונגען, מיינען מיר די בעוועגונגען פון די מוסקולען, וואָס מיר קאנען מאַכען מיט אונזער ווילען: ווייל מיר פועל'ן דורכ דעם ערשטענס, אַ דירעקטע פערשטאַרקונג און ענטוויקלונג פון די מוסקולען, און צווייטענס אַן אינדירעקטע פערשטאַרקונג און ענטוויקלונג פון די אינעוועניגסטע אָרגאַנען.

עס זיינען פאַראַן צווייערליי מעטאָדען פון איבונגען: איין מעטאָדע איז די וויעדערהאַלטע בעוועגונגען פון בעשטימטע גרופּען מוסקולען, ווי צ. ב. ש. אי. ג. י. מ. ע. נ. א. ס. ט. י. ק. ע. ווען מען שטרעקט אויס און לאָזט אַרונטער צעהן אָדער צוואַנציג מאל נאָכ-אַנאַנד ביידע הענד, אָדער יעדען פוס א. ד. ג.; די אַנדערע מע-טאָדע איז די אָנהאַלטענדע אַלגעמיינע בעוועגונג פון גאַנצען קערפּער, ווי איין די פּאַרשיידענע ספּאַרטיס און שפּיעלען

אויף דער פרייער לופט, אָדער מאַכען לאַנגע שפּאַציערען, לויפֿען א. ד. ג. דער צוועק פון גימנאַסטיקע איז צו ענטוויקלען ספּעציעלע טיילען פון קערפּער בעזונדער; דהיינו די ברוסט, דעם רוקען, די הענט אָדער די פיס. דער צוועק פון ספּאָרטס איז צו ענטוויקלען דעם גאַנצען קערפּער אין אַלגעמיין, ניט די בעזונדערע טיילען ספּעציעל. ביי די דייטשען און דערהויפּט ביי די שוועדען איז מעהר ענטוויקעלט די מעטאָדע פון גימנאַסטיקע; ביי די ענגלענדער און דאָ אין אמעריקא איז מעהר ענטוויקעלט די מעטאָדע פון ספּאָרטס און פרייע לופט-שפּיעלען. יעדע מעטאָדע האָט איהרע ספּעציעלע לע מעלות, און אַפּטמאָל איז זעהר וויכטיג אַנצורווענדען ביידע מעטאָדען צוזאַמען; צ. ב. ש. ווען מען מוז אַ חוץ זוכען צו פערבע-סערן דעם אַלגעמיינעם צושטאַנד פון קערפּער, שענקען ספּעציעלע אויפּמערקזאַמקייט איין בעזונדערס-אַבגעשוואַכטען אָרגאַן, ווי דעם חוט השדרה, די לונגען, אָדער די בויך-מוסקולען א. ד. ג.

עס פערשטעהט זיך, אז איבונגען בכלל זיינען דערהויפּט נויטיג פאר מענשען, וועלכע טהוען ניט גענוג פיזישע אַרבייט, ווי פּראָפּעסיאָנעלע מענשען, קאָפּ-אַרבייטער אָדער סתם לעדיג-געהער. דער שווערער פיזישער אַרבייטער, וואָס האָרעוועט אָב פון 8 ביז 10 שטונדען אַ טאָג, און פיהלט אַ מיעדיגקייט אין אַלע גליעדער, וועט אין זיינע פרייע פאָר שטונדען ניט האָבען קיין חשק צו הענגען זיך מיט איין האַנד אויף אַ קווער-שטאַנג, דראַפּען זיך אויף די גלייכע ווענט אָדער מאַכען אַנדערע גימנאַסטישע קונצען. דאָך זיינען ריכטיגע קערפּערליכע בעוועגונגען זעהר ניצליך פאר אַ סך פיזישע אַרבייטער אויף, דערהויפּט פאר די מעהרסטע אידישע אַרבייטער, וואָס זיינען בעשעפּטיגט ביי שניידעריי און עהנליכע מלאכות. וואָרים דער כלל „אַרבייט מאַכט געזונד“ איז נאָר געזאָגט געוואָרן אויף אזוינע אַרבייטען, ביי וועלכע דער גאַנצער קערפּער קומט אין בעוועגונג און יעדע גרופּע מוסקולען האָט איהר איבונג; ניט אויף די אַרבייטען, וואָס שטרענגען אָן בלויז עטליכע מוסקולען פון די הענד און די איבעריגע טיילען פון קערפּער בלייבען די גאַנצע צייט אונטערהויט.

פּערגלייכט די אַרבייט פון אַ סטאַליער, למשל, מיט דער אַרבייט פון אַ שניידער. דער סטאַליער בייט, ערשטענס, זיין פאָר-זיצע פון צייט צו צייט: דאָ בויגט ער זיך, דאָ ציהט ער זיך

אויס, דאָ קלאַפט ער, דאָ הובעלט ער, דאָ געהט ער אַרום, דאָ העכט ער אַ שווערע משא א. א. וו.; און צווייטענס, אויף יעדער שטופע פון זיין אַרבייט ברענגט ער אין בעוועגונג כמעט אלע מוסקולען פון קערפער. ווען ער אַרבייט אָב זיינע 8 שטונדען א טאָג, האָט ער געהאַט אַזויפיעל איבונג, וויפיעל עס איז גענוג פאַר 4 דורכשניטליך-געזונדע מענשען. די היגיענע האָט אין פֿרט פון קערפערליכע איבונג אַהם גאַרניט וואָס צו רעקאַמענדירען, אַ חוץ איהם אויפצוקלערן, אַז ער אַרבייט צופיעל, אַז ער וואָלט געדאַרפט אַרבייטען נישט מעהר זוי אַ העלפט צייט, און דערצו נאָך ניט אַזוי אינטענסיוו. — איצט בעטראַכט דעם שניידער, ווי ער זיצט צו-נויפגעלעגט אַ פוס אויף אַ פוס, די ברוסט צונויפגעקוועטשט, די שולטערן אויסגערונדעט, דעם קאַפּ אַריבערגעבויגען אויף אַ זייט, און שטרענגט אָן צוויי פינגער דורכצוציהען אַ נאָדעל-פאָדים! אָדער דעם מאַשין-שטעפער (אַפרייטער), ווי ער זיצט האַלב איינגעבויגען, אָהן אַ ברעקיל בעוועגונג פון קערפער, אַ חוץ וואָס ער שטופט דאָס צייג צום אימפעט פון דער מאַשין. אָדער דעם זייגער-מאַכער, ווי ער זיצט אַ צוגעשמידטער צום בענקעל, קוקענדיג אָנגעשטרענגט מיט איין אויג דורך זיין ספּאַקטיוו, און קוים וואָס ער ריהרט אָן עפעס אַ שרייפּעלע, וואָס קאָן אַוועקגעבלאָזט ווערן דורך דעם הויף פון זיין אַטהעם — ווען ער זאָל ווירקליך אַן אַטאָמע טהאָן ריכטיג. זיי אלע פיהלען, ווען זיי שטעהען אויף פון דער אַרבייט, ווי זיי וואָלטען געווען געלעגען געבונדענע אין אַ תפיסה, און זייער דרינגענדסטער פערלאַנג איז, „פאַנאָדערנעהמען“ די הענד מיט די פיס, אויסגלייכען די ביינער און עמליכע מאָל טיעף אַרייַן אַטאָמען.

אַט די און צעהנדליגע אַנדערע „זיצענדע אַרבייטער“, וועלכע פיהלען זיך מיעד און צובראָכען פון נישט אַרבייטען, מיט'ן גאַנצען קערפער, וועלען זיך פיהלען זעהר דערפרישט פון אַ האַלבע שטונדע באַל שפּיעלען, אַ שטונדע קעגלען אָדער ברעכען זיך אויף גימענאַסטיקע, אָדער פון אַ מונטערן שפּאַציער-גאַנג אַ פאַר שטונדען לאַנג. פאַר זיי איז אַ ביסעל קערפערליכע בעווע-גונג דער בעסטער טאַניק. זיי, וואָס ווערן פערמאַטערט „אַרביי-טענדיג“ אַ גאַנצען טאָג, ליידען פון מאַנגעל אין קערפערליכע בע-

וועגונג נאך מעהר איידער דער לעדיגגעהער. זיי דארפען ערשט, נאך א טאג „קאטארגע“, פערזוכען דעם טעם פון א שטונדע, צוויי פרייע, געזונדע ארבייט, כדי צו דערשפיהרען א פרישען שטראם פון לעבען און ענערגיע אין אלע טיילען און ארגאנען פון קערפער.

צום בעדויערן גיבען זיך די ארבייטער זעהר וועניג אב מיט קערפערליכע איבונגען. בעת די ארבייט שפארט אן, איז ניטא קיין צייט צו טראכטען וועגען דעם, און ווען מען געהט ארום לעדיג, ליעגט ניט אין קאפ צו קלערן וועגען געזונד. מען קאן זיי אפשר דערפאר נאך ניט פערדענקען. אפשר — פליהט נאך דורך א גע-אנק — איז בעשרייבען די מעלות פון אט די אלע גוטע זאכען צו מענשען, וועלכע זיינען פערזאנליכע צו פערברענגען זייער גאנצען לעבען אונטער די אומשטענדען פון זייער אומגעזונטער ארבייט. א מעשה פון „לועג לרש“, פון שימען זאלץ אויף די וואונדען? — עס איז אבער ניט קיין ריכטיגער געדאנק. ניין, אויפקלערונג קאן קיינמאל ניט שאדען. וויסען ווי צו פיהרען א נארמאל און גע-זונד לעבען איז דער ערשטער טריט צו וועלען עס פערזאנליכען. אויסער דעם מוזען מיר מודה זיין, אז ניט נאך די, וואס קאנען זיך ניט העלפען, לעבען ניט-נארמאל, נאך אז פיעלע און פיעלע פערדארבען זייער געזונד, וועלכע גיבען אויס מעהר אויף זייער ניט-נארמאלען לעבען, איידער עס דארף קאסטען צו פיהרען א נאך-מאל לעבען. אונזע וויסענדיג איז פיעל אפטער די אורזאך פון א צובראכענעם געזונד איידער ארימע מיטלען. דעם אונזע וויסענדיג קאסט דאס לעבען טייערער און ער האט קיין הנאה אויך ניט.

עס קאסט ניט פיעל צו נעהמען א וואנע איינמאל א וואך, און עס געדויערט ניט מעהר ווי פינף מינוט אבצורייבען דעם קערפער מיט קאלט וואסער יעדען פריהמארגען, גלייך ווי מען שטעהט אויף. דער ארימסטער ארבייטער קאן בעהויפטען צו האלטען א ביסעל אפען דאס פענסטער פון אויבען יעדע נאכט; און וואס ענדער עס איז אין צימער, אלץ נויטיגער און מעהר דארף עס זיין אפען. ווען מען ווייס דעם היגיענישען ווערטה פון שפייז, קען מען בעסער מען גענוג נאכהונג פאר וועניגער קאסטען און עס זאל נאך זיין געזינטער אויך. שוין ניט צו רעדען וועגען די אויסגאבען אויף שטארקע געטרענק, וועלכע זיינען אין מעהרסטע פאלען איבעריג און אין אייניגע פאלען אכסאלוט שערליך. עס איז אויך ניט שווערער

צו קליידען זיך היגיעניש, איידער צו געהן אָנגעטאָן אויף דעם נאָכ־
לעסיגען און ניט־אויסגערעכענטען אופן, וואָס פערבויגט די נוצען
פון דער זאך צוליעב איהר אויסערליכען אויסזעהן. און דאָס איי־
גענע איז אויך ריכטיג בנוגע די קערפערליכע איבונגען.

א יונגער מאַן מיט פרישע, לעבעדיגע מוסקולען, וועלכער איז
אָבעזעסען א גאנצען טאָג ביי דער מאַשין אין אַן אונגאַטירליכער
פּאַזיציע, דאַרף די ערשטע זאך נאָכ'ן „סאַפּער“ טראכטען וועגען
עפעס א געזונדער איבונג פאַר די גליעדער. אין די גרעסערע
שטערט, וואו עס זיינען פאַראַן עפענטליכע אָדער פריוואַטע אַנ־
שטאַלטען פאַר גימנאַסטיקע, קאָן ער זיך פערשרייבען אַלס מיט־
גליעד פון אַזאַ קלוב און וועניגסטענס דריי, פיער אבענדען אין
וואָך דורכמאַכען די פאַרגעשריבענע איבונגען אונטער דער אויפ־
זיכט און דירעקציע פון א לעהרער. ואויב ניט גימנאַסטיקע, קאָן
ער אומעטום טרעפּען א „באָלינג עללי“, וואו צו פערברענגען א
שטונדע אָדער צוויי אין וואַרפּען קעגלען. אָדער אין לעצטען פאַל, קאָן
ער מאַכען פערשיידענע גימנאַסטיקעס ביי זיך צו הויז (ניט פרי־
הער ווי א שטונדע נאָכ'ן עסען) אין וואָסער צייט עס איז איהם
בעקוועמער. אין זיין פרייען טאָג דאַרף ער פערברענגען אייניגע
שטונדען אין א וועלכען עס איז ספּאָרט אויף דער פרייער לופט:
שיפען זיך, שפּיעלען באל, פאַהרען בייסיקעל א. ד. ג. איבער־
טרייבען די זאך איז ניט נויטיג: צוויי שטונדען אַן אַבענד מאַכען
איבונגען איז ניט צופיעל, אָבער איין שטונדע איז אויך א סך בע־
סער ווי גאָר ניט, אַזוי אַז עס קאָן איהם בלייבען גענוג צייט צו
געהן צו א מיטינג פון זיין יוניאָן, זיין אַרבייטער רינג־ברענטש, זיין
פאַרטיי, זיין געזאַנג־פּעראַייז, אָדער זיך זעהען מיט בעקאַנטע, לע־
זען א בוך, הערען א לעקציע א. אַז. וו.

ליידער זיינען ניטאָ אַזויפיעל געלעגענהייטען פאַר קערפערלי־
כע איבונגען פאַר פרויען־אַרבייטער ווי פאַר מענער; דאָך קאָנען
זיי אויך געפינען געוויסע ספּאָרטס, אין וועלכע זיי קאָנען זיך בע־
טייליגען, און קיינער שטערט זיי ניט צו מאַכען גימענאַסטיקע ביי
זיך צו הויז. געהן שפּאַצירען פון א שטונדע ביז צוויי יעדען
אַבענד פאַר'ן שלאַף איז דער לייכטעסטער און אין דער זעלבער

צייט איינער פון די בעסטע מיטלען צו געניסען אלע נוצען פון קער-
פערליכער בעוועגונג פאר פרויען ווי פאר מענער, פאר יונגע און
עלטערע מענשען צוגלייך. אין דעם פראצעס פון געהן, דערהויפט
אין שנעלען געהן, זיינען טהעטיג כמעט אלע מוסקולען פון קערפער.
די ערשטע זאך אטהעמט מען טיעפער, און ווי נויטיג עס איז פאר
א „זיצעדיגען“ ארבייטער צו אטהעמען טיעפער, קאן קיינער אזוי
ניט בעשטעטיגען, ווי דער וואס האט די געלעגענהייט אפט צו אונ-
טערזוכען די לונגען פון דורכשניטליכע ארבייטער. די שרעקלי-
כע פראלעטארישע קרענק, די שווינדזוכט, קומט ניט אזויפיעל
פון דעם ארבייטער'ס נויט און דחקות, ווי פון זיין נאכלעסיגקייט
(א פאלגע פון אנוויסענהייט) אריינצוציהען גענוג לופט אין די לונ-
גען.

דאס אטהעמען איז האלב א פרייוויליגער און האלב א ניט-
פרייוויליגער פראצעס; ד. ה. עס אטהעמט זיך טיילווייז אהן דעם
מענשענ'ס ווילען און וויסען, און טיילווייז מיט זיין ווילען, ווען
ער טראכט וועגען דעם און מאכט אן אנטשטרענגונג צו אטהעמען
טיעפער. עס זעהט אויס, אז ווען די נאטור וואלט ניט בעזארגט
דעם ניט-פרייוויליגען טייל, וואלט א גרויסער טייל ארבייטער גאר
אינגאנצען פערגעסען ווי צו אטהעמען... געהן, לויפען, העבען א
משא, ווי יעדע אנדערע איבונג פון קערפער, מאכט טיעף אטהעמען;
עס מאכט אויך דאס הארץ קלאפען שנעלער און טרייבען מעהר
בלוט דורך די לונגען. אטהעמען בעשטעהט פון צוויי טיילען:
אריינציהען אין זיך פרישע לופט און ארויסגעבען פון זיך לופט,
וואס ענטהאלט אבפאל-פראדוקטען — צוויי נויטיגע זאכען פאר'ן
קערפער אין אלגעמיין און פון דער גרעסטער וויכטיגקייט פאר דער
ענטוויקלונג פון די לונגען ספעציעל. ווען מען אטהעמט ריכטיג,
טיעף אריין און ארויס, איז מען מעהר פערזיכערט ניט צו קריגען
קיין שווינדזוכט, איידער דורך אלע תרופות אנטקעגען פערקיהלונגען
א. ד. ג. וואס די שרעקעדיגע ווענדען אן.

מיר מוזען דא אגב דערמאנען, אז קיינער דארף קיין מורא ניט
האבען טאמער וועט ער זיך פערקיהלען בעת'ן שפאצירן, ווערענ-
דיג דערווארעמט אדער פערשוויצט פון געהן אדער לויפען צו-
שנעל. עס איז א פיזיאלאגישער כלל, אז בעת דער קערפער גע-

פינט זיך אין בעוועגונג ווערט געשאפען גענוג הימץ צו דעקען דעם פערלוסט, וואָס די קאלטע דרויסען-לופט ציהט אָב; דערפאר אָבער, ווען מען זאָל אַ פערשוויצטער זיך אוועקזעצן אויף דער ערד, אָדער אויסציהען זיך זומער ביינאכט אויפ'ן גראַז, ווען די לופט איז קיהל, קאָן מען זיך יאָ פערקיהלען, ווייל בעת דער קער- פער רוהט, שאַפט ער ניט קיין הימץ, קאָן די קעלט פון דער ערד אָדער פון אַ שטארקען ווינד אָבציהען צופיעל הימץ מיט אַמאָל, און מען „כאַפט אַ קאַלט“. אזוי אויך בעת מען מאַכט גימענאָס- טיקע, סיי ביי זיך אין צימער, סיי אין דעם גרויסען גימענאָזיום- זאַל. אין דער צייט וואָס מען מאַכט די קערפערליכע איבונגען, דאַרפען די פענסטער זיין גענוג אָפּען, כדי עס זאָל אַריינגעהן אזוי- פיעל פרישע לופט ווי מעגליך, און עס איז קיין סכנה ניט פון אַ פערקיהלונג; דאָגעגען ווען מען רוהט זיך אָב, דאַרף מען צומאַכען די פענסטער און אויסמיידען יעדען צוגווינט, ווייל יעמאָלט קאָן זיך דער קערפער צו-שנעל אָבקיהלען.

געזונדע קערפערליכע איבונג, אָדער אַ לענגערער שפּאַציער- גאַנג זאָלבענאָנד אָדער אין אַ גרעסערער קאַמפּאַניע, איז ניט נאָר נויטיג און ניצליך פיזיש, נאָר עס איז אויך אַ העכסט אנגענעה- מער גייסטיגער צייט-פערטרייב. די וואָס געוועהנען זיך צו צו זייער שטונדע גימענאָסטיקע אָדער זייער שפּאַציער-גאַנג נאָך דער אַרבייט, וועלען עס ניט לייכט פערבייטען אויף דעם „פלעזשור“ פון אָבזיצען אַן אַבענד אין אַן ענגען און פערשטיקטען „מואווינג פיקטשור“ פּלאַץ, יועלכער איז די לעצטע צייט געוואָרן די הויפט פערזווילונג פאַר יונג און אַלט, פאַר מענער ווי פרויען. (ניט צו צו רעדען וועגען דער העסליכער און שעדליכער געוועהנהייט פון שפּיעלען שטונדען-לאַנג אין קאַרטען, וואָס איז אין אַלע הינ- זיכטען ניט קיין עסק פאַר אַן אַנשטענדיגען אַרבייטער). נאָך מעהר, קערפערליכע איבונג איז באַמת אויך גייסטיש. גייסטישע איבונג. די אויסבילדונג פון די מוסקולען איז אין דערזעלביגער צייט אויך אַ גוטע בילדונג פאַר די נערווען-צענטערס פון דעם מוח, און דאָס, וואָס מיר רופען אַן געשיקטקייט אָדער פלינקייט פון די מוסקולען, איז אייגענטליך נאָר דער אויסערליכער אויסדרוק פון אַ נערווען-פלינקייט, וואָס כאַפט שנעל אויף די אַרומיגע אייג-

דרוקען און ענטפערט גלייך אַב מיט דעם ריכטיגען אימפולס צו מאכען די ריכטיגע בעוועגונג.

דורך קערפערליכע איבונגען — ווי אַ בעקאנטער אויטאָריטעט האָט עס אויסגעדרוקט — איז מען פועל דריי זאכען: עס פער-שאפט געזונד, עס גיט דעם קערפער אַ האַרמאָנישע ענטוויקלונג, און עס לערנט אויס צו געברויכען אויפ'ן בעסטען אופן די קראַפט פון די מוסקולען אין אלע אומשטענדען, וואָס קאָנען פאַרקומען אין לעבען.

מיר האָבען אָפט דערמאָנט דעם כלל, אַז וואָס צו, איז אומ-געזונד, און מיר ווילען עס וויעדערהאַלען אויף בנוגע די קערפער-ליכע איבונגען. קיין פעסטער רעגל, וויפיעל בעוועגונג אַ מענש דאַרף מאַכען יעדען טאָג, איז נישטאָ. מען רעכענט, א ו מ ג ע - פ ע ה ר, אַז דורכשניטליך געזונטער מענש דאַרף מאַכען אַזוי-פיעל בעוועגונג אַ טאָג, וויפיעל עס וואָלט געווען גענוג אויפצוהעבען אַ משא פון 150 טאָן איין פוס די הויף. ידאָס איז אַן ערך דאָסזעל-ביגע, ווי געהן אַ מהלך פון 9 מייל אויף אַ לייכטען, גלייכען וועג. רעכענענדיג, אַז יעדער מענש, וואָס איז מעהר אָדער וועניגער טהעטיג, מאַכט דורך אַרום אַ העלפט פון דער דאָזיגער נויטיגער סומע בעוועגונג אין די געוועהנליכע בעשעפטיגונגען פון טאָג, און אָננעהמענדיג, אַז אַ מיטעלמעסיג-שנעלער געהער קאָן לייכט דע-קען דריי מייל אַ שטונדע, קומט אויס, אַז שפאַצירן אַנדערהאַלבען אָדער צוויי שטונדען אַ טאָג איז גענוג צו האָבען דורגעמאַכט גאָר די בעוועגונג, וואָס איז נויטיג פאַר'ן געזונד. גימענאַסטישע אַי-בונגען, וועלכע זיינען מעהר אָנשמרענגענד, דאַרף לויט אַט דער רעכענונג, זיין גענוג איין שטונדע אַ טאָג.

עס פערשטעהט זיך, דאָס איז גאָר דער דורכשניט; אייניגע מענשען קאָנען האָבען פיעל פערגעניגען און גרויסע נוצען פון דריי מאָל אַזויפיעל קערפערליכע בעוועגונג, און אַנדערע וויעדער, ווערן מיעד און שוואַך פון אַ העלפט וויפיעל עס איז נויטיג. דער ערש-טער כלל, דעריבער איז — נ י ט ט ר י י ב ע ז ד י ז א ד ביז מען ווערט פערמאטערט און די אי-בונג ווערט לעסטיג. ווען דער קערפער ווערט מיעד, אָדער דאָס האַרץ הויבט אָן צו-שנעל צו קלאַפען און דאָס אַטהעמען

איז געמאטערט, מוז מען זיך אברהען. דער צווייטער כלל איז —
 נ י ט צ ו כ א פ ע ז ז י י ד צ ו מ א כ ע ז א י ב ו נ ג ע ז
 פ ו ז א נ פ א נ ג מ י ט צ ו פ י ע ל א י י פ ע ר. מען זאגט,
 אז עס איז א אידישע טבע אריבערצוכאפען די מאס: פון אנהויב
 צופיעל חשק און באלד אין גאנצען אוועקעווארפען. אויב אזוי,
 מוז מען די ערשטע זאך זיך איינאיבען אין רעגעלמעסיגקייט: ניט
 אריבערכאפען די מאס אין אנהויב, וועט עס ניט מיאוס ווערן
 שפעטער. עס איז בעסער אנצופאנגען מיט א שפאצירגאנג פון א
 האלבער שטונדע און ביסלעכווייז פערלענגערן די צייט ביז צוויי
 שטונדען אדער מעהר, ווען דער שפאציר איז שוין געווארן א פער-
 געניגען, אויף וועלכען מען ווארט דעם גאנצען טאג: איידער
 אנצופאנגען גלייך מיט'ן מאקסימום, האלטען די איבונגען פאר א
 חוב, וואס מען מוז מקיים זיין, און ווארטען מיט אונגעדולד
 ביז מען וועט דאס שוין קאנען אוועקווארפען. אין אנדערע ווער-
 טער: איבונגען ברענגען די גרעסטע נוצען, ווען זיי זיינען אנ-
 גענעהם.

דער ערגסטער און שעדליכסטער שטריך פון דער היינטיגער
 געזעלשאפט — א חוץ דער אונזילכערקייט פון האבען צום לעבען
 דעם מארגענדיגען טאג — איז די איבערדריסטיגקייט פון דער מאס-
 נאטאנער ארבייט: דאס וואס דער ארבייטער קאן ניט האבען קיין
 אינטערעס אין זיין בעשעפטיגונג; וואס זיין מלאכה ווערט איהם
 דערעסען; וואס אנשטאט זי זאל צופריעדען שטעלען זיין נא-
 טירליכען טריעב צו טהעטיגקייט, איז זי א געצוואונגענע אויפגא-
 בע און דריקט אויף איהם ווי אן אונדערטרעגליכע לאסט. די פריי-
 וויליגע קערפערליכע איבונגען, דאגעגען, קאנען דעם ארבייטער
 לאזען פיהלען דעם טעם פון א פרייער טהעטיגקייט, וואס איז אנגע-
 נעהם, פערשאפט פערגעניגען, און איז העכסט נוצליך אין דערזעל-
 ביגער צייט. די אנגענעהמע קערפערליכע איבונגען קאנען איהם
 וועניגסטענס טיילווייז פערגיטיגען די שווערקייט פון דעם גע-
 צוואונגענעם טאג ארבייט און פערלייכטערן דעם יאך פון לעבען.

